

தும் பரப்பிரம்மணே நம :

அமிர்தகுணயோகினி

அறிவை விளக்கி, உற்சாகத்தைப் பெருக்கி, ஆனந்தத்தைத் தரவல்லதான அநுபவ வினோத ஞான கலா விலாஸங்கள் நிறைந்திலங்கும் அமிர்தச் சுவையுள்ள மாதப் பத்திரிகை.

பத்திராசிரியர்:—திரிசிரபுரம் - எஸ். ஜி. இராமாநுஜலு நாயுடு.

“ எண்ணிய எண்ணியாங் கேட்புப ; எண்ணியாங்
COPY RIGHT] திண்ணிய ராகப் பெறின. ” (திருக்குறள்.) [REGISTERED.

கமலம்-4. } சென்னை: சுக்கிலஞ் சுவைகாசிமீ 1௨ { இதழ்-38.
Vol. 4. } 1929-ம் வரு மேமீ 14௨ { No. 38.



“ கடவுளை நம்பினோர் கைவரப்படை ” இதை யறியாதார் பலர் செத்துப் பிறக்கும் சிறு மானிடரை நம்பி இலவுகாத்த கிளிபோலாகின்றனர். நம்பிக்கை யென்பது உலகத்தை ஒன்றாகப் பிணிக் கும் ஒரு விலங்குபோல் வது. நம்பிக்கை யில்லாமல் ஒன்றும் நடைபெறுது. உண்மையாய்ப் பார்க்கு யிடத்து எல்லாம் நம்பிக்கையினாற்றான் நடைபெறுகின்றது. பிள்ளைகளைப் பெற்றோர் அன்பு செய்வதும், குருவைச் சிஷ்யன் உபசரிப்பதும் எல்லாம் நம்பிக்கையையே ஆதாரமாகக் கொண்டிருக்கின்றன. “ தளர்ந்த வயதில் நம் மையாதரிக்கும் ; நம்மதென்ற யாவும் காப்பாற்றி வைக்கும் ” என்ற நம் பிக்கையாலேயே பெற்றோர் பிள்ளைகளிடம் அன்பு பாராட்டுகிறார்கள். அந்த நம்பிக்கை யில்லாவிடில் அவர்களின் அன்பும் குறையவே செய்யும்.

“ பெண்டாட்டி யாத்தான் பெரியாத்தான் ” என்று பெற்றோரை யாத ரிக்காத பேய்மகனும் அந்தப் பெண்டாட்டி சொக்கேட்டு மயக்கிக் கிடப்பதும் ஒரு நம்பிக்கையை முன்னிட்டே. இவள் நம்மை விட்டு அன்னிய புருஷனைப் பார்க்கமாட்டாள் என்ற நம்பிக்கை யில்லாவிடில் ஆண்டவனான அவன் அவன் மயக்கில் ஒருபோதும் அகப்படான். அவன் சங்கதியும் அப்படியே. “ நாம் அவனுக்கு உட்பட்டு நடந்தால் ஒருபோதும் நம்மைவிட்டு அகலான் ” என்னும் நம்பிக்கை யில்லாவிடில் அவளும் அவளை மயக்க எத்தனிக்க மாட்டாள்.

“ புருஷனைக் கொன்ற பூவையர்கள் ” எத்தனையோ பெண்கள் நாம் பார்த்திருக்கிறோம். அன்னிய புருஷன் ஒருவனை இவன் தான் நம்மை

மாதத் தொரு முறை நேரிற் புதுயிது.

யாதரிக்கத் தகுந்த இரதி சுகத்திற்கேற்ற மணுளன் என்று அவன் நம்பாவிடில் சொந்த புருஷனை விட்டு அவன் நீங்கவும், அன்னிய புருஷ அறிவிலியின் சொற்கேட்டுத் தன் கணவனைக் கொல்லவும் அவன் மனம் துணியான். இங்ஙனம் கொலை நடத்திவிட்டுப் பின்னொருநாளில், அன்னிய புருஷனாகிய அறிவின் பசையற்ற கெரம்பு தன்னைக் கைவிடவே, “அடபாதகா! உன்னை நம்பியல்லவோ உன் பேச்சைக் கேட்டு அக்கினி சாட்சியாய் மணந்த என் கணவனையும் கொன்றேனே, சீயும் இப்பொழுது என்னைக் கைவிட்டனையே, நீ உருப்படுவவயா, சந்ததியற்றுப் போகாயா, என்னைப்போல் நின் மனைவியும் பரிதபிக்காளா” என்று அறிவு கெட்ட பேய்மகனொருத்தி பேசும் வழக்கத்தையும் நாம் கேட்டிருக்கிறோம்.

* *

“குருவே துணை” என்று முதலில் தலையிற் குட்டிக்கொள்ளும் சிஷ்யன் கூட, வெறும் புண்ணியத்திற்காகமட்டும் குருவை அன்பு செய்யவில்லை. “நாம் இப்படி அன்பு செய்தால் குரு நம்மை ஒருபோதும் கைவிடார். தன் மனதிலிருப்பனவெல்லாம் ஒளிக்காமற் போதிப்பார். நாம் அவைகளைத் தெரிந்து அவரைப் போல நாமும் உலகில் நற்பேரெடுக்கலாம். நல்ல லாபமும் பெறலாம்” — என்னும் நம்பிக்கை யில்லாவிடில் சிஷ்யனுக்குக் குருவிஸ்வாசம் வருவது சந்தேகம்தான். பாஸ்பரம் அந்த குருவும் “இவனுக்கு நாம் தெரிந்தவைகளையெல்லாம் ஒளிக்காமல் போதித்தால், அந்தப் போதனைகளால் முன்னுக்கு வரும் நமது சிஷ்யன் காலாந்தரத்தில் நம்மை யாதரிப்பான் — அல்லது நமது பெயரை உலகில் சிறப்பிப்பான்” என்னும் நம்பிக்கை யில்லாவிடில் அவரும் அவனுக்குத் தமது மனத்துள் கிடந்ததை ஒளிக்காமற் சொல்லார். வஞ்சனையாய் பாடஞ் சொல்லும் குருமாரும் சிலர் உளர். அவர்கள் செய்வது அறிவீனமும் அடாத செய்கையுமே யாயினும், “இவன் நம்மைப் பிற்காலத்தில் மதியான்” என்னும் நம்பிக்கையினமே அவரை அங்ஙனம் செய்ததென்றுணர்க. நம்பிக்கை யொன்றுமாத் திரம் இருந்திடில் தீயதாயினும் அது நன்மையாகவே தோன்றும். நம்பிக்கையினமே ஒரு காலத்தில் நன்மையான காரியத்தையும் தீயதென்று ஒதுக்கிவிடும்படி செய்கிறது. நம்பிச் செய்யும் சிஷ்யனுக்குக் குருமொழி உண்மையில் தவறாயிருந்தாலும் அவனது நம்பிக்கையே அவனை முன்னுக்குக் கொண்டுவந்துவிடுகிறது.

* *

“நல்ல வேளை வந்தால் எல்லா வியாதியும் தீரும்” என்பது ஒரு பழமொழி. இந்தக் குருமொழி ஒரு குன்மத்தையும் தீர்த்தது. கிராமவாசியாகிய வேளாளனொருவன் ரெடுங்காலமாய்க் குன்ம வியாதியால் வருந்தி இனிமகான்களுடைய கிருபை இருந்தாலன்றி வியாதி நீங்குதலரிது என்று திடம் பண்ணிக்கொண்டான். அவனது சில்லரைக்கடை பெரிய வழிநடைப்

ஊருர்க டோறுமிக வுண்டா மனுபவத்தை
நேராக நின்று நினைப்பிக்குஞ்—சீரான
நம்மைநனி வாங்கிநீர் நாட்டிற் பரப்பின
லும்மைநனி போற்று முலகு.

பாதையிலுள்ளது. அவ்வழியில் வரும் எத்தரவியையும் உபசரித்து அத் துடன் தன் குறையையும் முறையிடுவான். இவர் பொய் வேஷம் பூண்டவர் என்று ஒருவரையும் அவன் கருதினதே யில்லை.

* *

“கல உமி தீன்றல் ஒரு அவல் தட்டாநா?” எல்லோருமா பொய்வேடம் பூண்டவர்களா யிருப்பார்கள்? உண்மை யுணர்ந்தவர்களும் ஒரு சிலர் இருப்பார்களே. பதினாயிரம் பேர் பொய் வேடம் பூண்டவர்களாய் வரினும் ஒருவரேனும் நல்லவர்களாய்க் கிடைக்கமாட்டார்களாவென்று சொல்லிக்கொள்வான். ஒரு நாள் காஷாயதாரியாய்த் தண்டுன்றித் தாடி வளர்த்த ஸ்வாவலி ஒருவர் வழியோடு போய்க்கொண்டிருந்தார். இவ்வேளாள் தனக்கு இயல்பாயுள்ள வழக்கபடி அவரை எதிர்கொண்டுபோய் அழைத்துவந்து, உபசரித்துத் தன் கடையில் விற்கும் தோசை, நீர் மோர் முதலியன தந்து உண்டபின் வெற்றிலைப் பாக்கும் கஞ்சாவும் கொடுத்தான். அவர் அதையும் வாங்கிக்கொண்டார். சிறிது நேரஞ் சென்றபின் தான்படும் குன்மநோயின் துன்பத்தை வாயினாற் சொல்லாமல் குறிப்பாக அவருக்குக் காட்டினான். அவர் “என்ன அப்பா! வருந்துகிறாய்?” என்றார். அவன் “ஸ்வாமி நெடுங்காலமாய் என்னைப்பற்றி வருத்தும் குன்மநோய்க்கு வகையறியாது வருந்துகிறேன். என் செய்வேன்? தம்போன்ற மகான்களுடைய திருவடி யை யன்றி வேறு துணையிலேன். தங்களுடைய திருவருளிருந்தால் இது தீர்ந்து சுகப்படுவேன்” என்றான். அவர் அதற்கு வேறொரு மருந்துஞ் சொல்லாது—“நல்ல வேளை வந்தால் எல்லா வியாதியும் தீரும்” என்று சொல்லிப் போய்விட்டார்.

* *

“காலத்திற்கேற்ற புத்தி” அவனுக்கு உண்டாயிற்று. நல்ல வேளை வந்தால்” என்றதை—நல்ல காலம்—என்று பொருள் பண்ணாமல் நல்ல வேளை (தயிர் வேளை) என்னும் பச்சிலையைக் கொண்டுவந்து உண்டால் வியாதி நீங்குமென்று அவர் சொன்னதாகப் பொருள் பண்ணிக்கொண்டு ஒருவருடனும் சொல்லாமலும் ஆலோசிக்காமலும் கொல்லையிற் போய் நல்ல வேளைக் கீரையைப் பிடி பறித்துவந்து, அவன் பழம் புண்ணாஸியல்லவா; மருந்துகளும் மருந்துகளை உபயோகிக்கும் முறைகளும் அவனுக்குப் பழக்கமுண்டே. பழம் புண்ணாஸி பாதி வைத்திய னன்றோ; கீரையை நெய்யில் வதக்கி யுண்டான்.

* *

“காக்கை உட்காரவும் பனம் பழம் விழவும்” என்றபடி, காக்காளி நியாயமாய் அவன் வினை நீங்குங் காலமும் அந்தக் கீரையை உண்ணுங்காலமும் ஒத்திருந்ததால் ஒரே முறை யுண்டதாலேயே, உண்ட அன்றைக்கே அவனைப்பற்றிய குன்ம நோயும் ஒழிந்தது. அன்றைக்கு அந்த நோயின் உபத்திரவம் சிறிது இல்லாதிருக்கவே,

* *

“துணமது கைவிடேல்” என்றபடி தினந்தோறும் அதை அங்வாறே உண்ணத் தொடங்கினான். வியாதி நீங்குங் காலமோ, அந்தப் பச்சிலையின்

“நான் கோபித்துக்கொள்ளவில்லை; அது என் வழக்கமுமல்ல; நீ கோபியாதிருக்கவே என்னைத் திருத்திக்கொள்ளுகிறேன்” என்றார் ஒரு சாது.

குணம்தானோ, அன்றி அந்தச் சந்யாசியின் உறுதிமொழியோ யாது அவனுக்கு அவ்வியாதியை யொழித்து சுகப்படுத்தியது? அவைகள் ஒன்றும் அல்ல, அவன் கொண்ட நம்பிக்கையே அவன் வியாதியை யொழித்துச் சுகப்படுத்தியதென்க. பின் சிலநாட் கழித்து அவ்வழியே திரும்பிவந்த அந்தச் சந்யாசி இவனைக் கண்டு, இவன் வரலாறு உணர்ந்து இவனுக்குச் சொல்லியதும் இதுவே. “அப்பா! உன் வியாதியைத் தீர்த்தது மருந்துமன்று, காலமுமன்று, எனது உறுதிமொழிதானோ, அதுவுமன்று; உன் நம்பிக்கையே.

* *

“நம்பிக்கேட்ட பேரில்லை” உன் நம்பிக்கை உனக்கு ஸர்வ மங்களத்தையும் உண்டாக்குது—” என்று சொல்லிப் போயினர். நம்பும்படி செய்து பின் அதை மறந்து நம்பிக்கைத் துரோகிகளாய் நரகினுக்காளான எத்தனையோ பேரை யாரும் கேட்டிருக்கலாம். பார்த்துமிருக்கலாம். நம்பிக்கேட்ட பேரை நாம் பார்த்திருக்கமாட்டோம். நம்பிக் கெட்டபேரென்று சிலரை உலகம் மதித்தாலும் அது உலகின் மயக்கேயன்றி உண்மையில் நம்பிக்கேட்டபேரில்லை. நம்பிக் கெட்டாரென்று சிலரை உலகம் மயங்கிக் கூறினும், அம்மயக்கமும் மனிதரை நம்பினதால் வந்த தாழ்வேயன்றி வேறன்று. இதுபற்றியே இவ்வியாசத்தின் துவக்கத்திலேயே—செத்துப் பிறக்கும் சிறு மானிடரை நம்பி இலவுகாத்த கிளி போலாகின்றனர்—என்றோம்.

* *

“துட்பேட்டாலும் மோதூக் கையாழ் துட்பேட்டவேண்டும்.” பிடித்தாலும் நல்ல கொழுக்கொம்பைப் பிடிக்கவேண்டும். இளங்கொம்பைப் பிடித்தால் அது இடையில் முறிந்துவிடும். செத்துப் பிறக்கும் சிறுமானிடரெல்லாம் யோசிக்குமிடத்து இளங்கொம்பே. நம்மைப்போலப் பிறந்து, நம்மைப் போல வளர்ந்து, நம்மைப்போல இருந்து, நம்மைப்போல இறக்கும் நம்மோடொத்த மனிதரை நாம் நம்பினால் நமக்கு வரும் பயனென்ன? நம்மிலும் அவர் செல்வர், நம்மிலும் அவர் யாதுஞ் செய்ய வல்லவர் என்போமாயின், உரத்தினாலும் நீர்வளம் நிலவளத்தாலும் மற்றக் கொம்புகளைவிட பார்வைக்கு அழகும் சிறப்பும் அடைந்திருந்தாலும் இளங்கொம்பானால் அது இடையில் முறிந்துவிடுவது நிச்சயம். அதுபோலவே நேற்றிருந்து இன்றில்லாத மானிடரை நம்பி அவர் யாவற்றிற்கும் பயன்படுவர் என்று நினைப்பது சித்திபெறாது. வீழ்வார்க்கு வீழ்வார் துணை யாவதெந்நன்ம? ஒருக்கால் அவர்கள் நம்பிக்கைத் துரோகிகளாகாமல் நம்பியபடி பயனளிக்கக் கூடியவர்களேயாயினும், அந்தப் பயனும் யோசிக்குமிடத்துப் பலனற்ற பயனாகுமேயன்றி உறுதிப் பயனாகாது. அழியுந்தன்மை யானவர்களாலே செய்யப்படும் பயன் எத்தன்மையா யிருக்கும்? அழியும் பயனாகவே முடியும். உலகமே அழிவதானால் அதுள்ள உயிர்களும், அவ்வுயிர்களாற் செய்யற்படும் பயனும் அவ்வாறே பயனற்றதாகுமென்பதில் யாது சந்தேகம்? அந்தப் பயன் நம்பின்வர்களுடைய அறியாமையாலும், கட்டுப்பாட்டினாலும் உறுதியாகக் காணப்படினும் கூர்ந்து நோக்கின் அது உறுதியற்ற பயனாகவே முடியும். உறுதியற்ற பயனைக்

துணிக்குடை யென்று வைதீகர்கள் அதைத் தொடாமல் தாழ்ங்குடைய உபயோகித்து அவ்வளவு பரிசுத்தம் காண்பிக்கின்றனர். ஆனால் அவர்களின் மனதிலோ உலக ஆசைகள், வஞ்சனைகள் மட்டும் வீட்டுப் போகவில்லை?

கொண்டு அடையும் சந்தோஷம் யாதாகும்? அற்ப சந்தோஷமாகும். அற்ப சந்தோஷம் அத்துணைச் சிறப்பன்று. உறுதியும் பயனுமுள்ள ஸந்தோஷம் நமக்குக் கிடைக்குமாயின் அது எத்துணை நன்மையாயிருக்கும்? அறிவுடையோரெல்லோரும் எந்த ஸந்தோஷத்தைப் பெற விரும்புகிறார்கள்? உறுதியும் பயனுமுள்ள ஸந்தோஷத்தையே விரும்புகிறார்கள்? இப்பொழுது உலகில் கொஞ்சகாலம் அதுபவிக்கும் ஸந்தோஷத்தை அற்ப சந்தோஷமென்றும், அனுபவிப்போரை 'அற்ப ஸந்தோஷி' யென்றும் சொல்வது ஸர்வசாதாரண வழக்கமா யிருக்கின்றது. உள்ளபடியே எவ்வளவு அதிககாலம் அனுபவிக்கினும் உலக ஸந்தோஷமாயின் அது அற்ப ஸந்தோஷமாகவே இருக்கும். அதிலும் கொஞ்சகாலம் அனுபவிக்கும் ஸந்தோஷத்தை அற்ப ஸந்தோஷமென்று ஒதுக்கிவிடுகிறார்களானால், என்றும் நிலையாயுள்ள ஸந்தோஷத்தில் யாருக்கும் விருப்பமிருக்குமென்பது சொல்லாமலே அமையவேண்டும். அங்ஙனமாயின்,

* *
*

“என்றும் நிலையாயுள்ள ஸந்தோஷம் யாது?” அது மோக்ஷநிலையே. அற்ப ஸந்தோஷத்தைத் தருவதாகிய உலக காரியங்களிற் சித்தி பெறுவதற்கே நாம் எவ்வளவு முயற்சி யெடுக்கிறோம்? யார் யாரை நம்புகிறோம். முயற்சி எடுத்தும் நம்பியும் அந்த அற்பஸந்தோஷமுமே ஒருகாலத்தில் நமக்கு அரிதாய் முடிகிறது. என்றும் நிலையாகவுள்ளதாய், எல்லோராலும் விரும்பப்படுவதாய் உள்ள நித்திய ஸந்தோஷத்தையடைய நாம் எவ்வளவு முயற்சி புரியவேண்டும்? அது தருபவரை நாம் எப்படி நம்பவேண்டும்?

* *
*

“பாடுபட்டுழைத்தாலன்றே வீடுகட்டி வாழலாம்?” அந்த மகத்தான ஆநந்தநிலை இவ்ருவில் கிடைக்கக்கூடியதா? அந்த நித்ய ஸந்தோஷம் நமக்கு சுலபமாக்கிக் கிடைக்க யாது செய்யவேண்டும்? செத்துப் பிறக்கும் சிறு மானுடரை மதியாது சாவாது நிலநிற்கு மூவா முதல்வரைச் சதா நம்புதல் வேண்டும். செத்துப் பிறக்கும் சிறு மானிடர் எவ்வளவுதான் செல்வராய்க் காணப்படினும், அப்படிக்க காணப்படுதல் நமது அறிவு மயக்கத்தினாலன்றி உண்மையில் அவர்கள் செல்வர்களல்லர். நாம் அவரை நம்புதலும் வீண். நம்பினும் அவர்கள் நமக்குச் செய்வதொன்றுமில்லை. செய்யவும் அவர்களால் முடியாது. செய்யும் வல்லமையும் அவர்களிடத்திலில்லை. உறுதியாக நம்பினால் நமக்கு நித்ய பயனளிக்கத் தகுந்தவர் கடவுள் ஒருவரே. அவரே நித்யர். அவரால் எல்லாம் செய்ய முடியும். மனிதனுலாகாத காரியத்தை அவர் செய்து முடிப்பார், சபையில் வீஷ்டமரில்லையா? துரோணரில்லையா? சல்லியரில்லையா? விதுரரில்லையா? மற்றைய யாசர்களில்லையா? அவர்களே வேண்டாம்; ஐம்புலன்களும்போல ஐவரும் இல்லையா? “ஐயோ!” என்றலறின துரோபதைக்கு ஆர் உதவினார்? அவன் நம்பிக்கை யாது பயனாய் முடிந்தது? ஆருமற்ற பாதேசியைப்போல அவனைப் பாதவிக்கும்படி செய்ததேயன்றி அந்த நம்பிக்கை யாதொரு பயனையும் தரவில்லையே. ஏன்? செத்துப் பிறக்கும் சிறு மானுடரை

நாலாறு தாழங்குடை மழையையும் வெயிலையும் தாங்குவதுபோல துணிக்குடை தாங்காதாயினும், வெளிப்பகட்டையும் செளகரியத்தையும் விரும்பித் தாழங்கொடையை மதிப்பதில்லை. எல்லாம் காசின் மகத்துவமே!

நம்பினால் பின் அது யாது பயனைத் தரும்? கடைசியில் அவனைக் காத்தது யாது? ஒப்பற்ற பரம்பொருளை நம்பின நம்பிக்கை யொன்றே. “ஓ இருதய வாசா!” என்று ஒலமிட்ட அந்த நிமிஷமல்லவா அவன் நம்பிக்கை பயன்பட்டது. வீஷ்டமர், துரோணர், விதார், சல்லியர், மற்றையரசர்கள், பாண்டவர் முதலியவர்களைவிட சாதாரண மானுடர் நம்பிக்கையில் உயர்ந்தவரா? பந்துக்களாய், அதிவிவேகிகளாய் நன்கு மதிப்புடையவராய்ச் சிறந்த அவர்களே இவளுடைய நம்பிக்கையைத் திருப்தி பண்ணக்கூடியவர்களா யில்லாமற் போனபோது சாமான்யர்களிடமிருந்து ஒரு உதவியைப் பெற எப்படி நம்பலாம்? ஏழை அறிவினர் உண்மையுணராராய் அற்ப வாழ்வொன்றையே கருதி, அதையே நிலையென்றெண்ணி அசன்பொருட்டுத் தம்மோடொத்த மானுடரை நம்பினும், அந்த நம்பிக்கையை நிறைவேற்ற அச்செல்வர்களும் சக்தியற்றவர்களாயிருக்கிறார்கள். அதை அறிந்துகொள்ளவும் ஏழை அறிவினர்களுக்குச் சக்தியில்லை.

*
* *

“ஆதிமூலமே யென்றழைத்த ஆனைகீது உதவினவர் யார்?” மடுவில் முதலையாற் கௌவப்பட்டு யாரை அது நம்பினது? தன்னோடொத்த அற்ப மிருகங்களையா? அல்லது நம்மோடொத்த அற்ப மானுடரையா? அல்ல, அல்ல; எல்லாம்வல்ல ஒரு முழுமுதற் பொருளையே. அந்த நம்பிக்கையின் அருமையை அறிந்ததும் அந்த ஒப்பற்ற பரம்பொருளேதான். அந்தப் பொருளின் அருமையை உள்ளவாற்றிந்து ஆதிமூலமே என்றழைத்த அந்த யானை யாது பயனைப் பெற்றது? என்றும் அழிவில்லாத நித்திய ஸந்தோஷத்தைப் பெற்றது. இதனால் நம்பிக்கை யார்பால் வைக்கத்தக்கது? கடவுள்பால். கடவுள்பால் வைக்கும் நம்பிக்கை எப்படிப்பட்டது? விலையேறப் பெற்றது. நக்க பயனைத் தாந்தக்கது. பேரின்ப வீட்டினைக் கொடுக்கத்தக்கது. அதை எப்படிச் செய்யவேண்டும்? இடையறாது செய்யவேண்டும். அவ்வண்ணம் துதிசெய்து “கடவுளை நம்பினோர் கைவிடப்படார்” என்றுமே.

இன்னும் மனநோயை அதிகப்படுத்தவா?

இரண்டு வியாபாரிகள்; ஒருவருக்கொருவர் வெகு நண்பர்கள்; உயிரும் கலந்து நின்றவர்கள். சரக்கு கொள்ளும் விஷயத்தில் ஏதோ சச்சரவு வருகிறது. மனஸ்தாபம் முளைக்கிறது. ஒருவரின் கடிதம் மற்றவர்க்கு இல்லாது போகிறது. பிறகு ஒருவர் வலியக் கடிதம் எழுதுகிறார். அதற்குப் பதிலை வியாபார நண்பர் தாமே எழுதாமல் தமது குமாஸ்தாவைவிட்டு எழுதச் சொல்லிவிடுகிறார். அக்கடிதத்தைப் பெறும் வர்த்தக நண்பரது மனமோ ஏமாறிச் செந்தணலாகின்றது. தன் கடிதம் எதிர்பார்த்தவருக்கு இப்படிச் செய்வது இன்னும் மனநோயை அதிகப்படுத்தவா?

அம்ந்தகுணபோகை

சக்கிலவஸு வைகாசிமீ 1உ

ஐந்து வகை உழைப்பு.

—(ஃ)—



அறிய்ச்சி ஒரு தனி இன்பம். அதன் மாண்புமிக்க சமையலினை வேறெதனிலும் காண இயலா. ஆராய்வாருக்கு அடுத்தடுத்து அநந்தமான விஷயங்கள் அன்னோர்தம் அறிவின் ஊற்றுக்கண்ணே புலனாகும். ஆராயுந் தோறும் அறிவு தெளிவாகும்; விவேகம் விசாலிக்கும்; புத்தி கூர்மைப்படும். “உழைக்கும் புதிய தமிழன் வாழ்க” — என்று சென்ற ஸஞ்சிகையில் மங்களம் கூறினோம். இந்த ஸஞ்சிகையில் அந்த உழைப்பு எத்தனை வகைப்படுமென்று சற்று விசாரிப்போம். உழைப்பு என்பது திரவிய உற்பத்திக்கு இன்றியமையாத சாதனங்களில் ஒன்றென்பதை யாவரும் அறிவர்.

நாம் நாடோறும் பிச்சிக்கிற அன்னத்தைச் சமைத்தவன் சமையற்காரன். அவனுடைய உழைப்பு இல்லாவிட்டால் சாதம் கிடையாது. ஆகையால் சமையற்காரனுடைய உழைப்பு அரிசியைச் சாதமாக்குவதற்கு இன்றியமையாத சாதனமெனத் தரும். அரிசியைச் சமையற்காரனிடம் கொடுப்பதற்கு முன்னே அதைக் குத்தித் தீட்டவேண்டும். குத்தித் தீட்டுவதற்கு முன் நெல்லை உமிபோக்கி அரிசியாக்கவேண்டும். நெல்லைக் கடையிலிருந்து ஒருவர் வாங்கி வரவேண்டும். கடைக்காரன் நாட்டுப்புறத்துக்குப் போய் நெல்லை வாங்கிவருகிறான். நாட்டுப்புறத்தில் குடியானவர்கள் நெல்லைப் பயிர் செய்கிறார்கள். நெல்லைப் பயிர்செய்து சமையற்காரனிடம் வருகிறவரையில் பல பேர் அது விஷயத்தில் உழைக்கிறார்கள். அவர்கள் உழைப்பெல்லாம் சமையற்காரனுடைய உழைப்பைப்போல் விசேஷமானதுதான். அவ்வுழைப்பில்லாவிடில் நெல் விளையாது. விளைந்தாலும் வீடுவந்து சேராது. இவ்விஷயத்தில் உபயோகப்பட்ட பலவகை உழைப்புக்கும் அரிசியின் விலையே பிர

ஒன்றில் பட்டறிந்தவுடன் தோன்றும் நல்லறிவு முன்னாலேயே தனக்குள் உதயமாகி யிருந்தால், பல தொல்லைகளினிடையில் அகப்பட்டு நசுங்க வேண்டியதில்லைதான்! ஆனால் அது முடிகிறதா?

யோஜனமாகும். அதில் வேலைசெய்த உழைப்பாளிகளுக்குத் தகுந்த கூலி கிடைக்காவிடில் அவர்கள் அவ்வேலையைச் செய்திருக்க மாட்டார்கள். நெல்லும் அகப்படாது.

நெல் விளைந்து வீட்டுக்குக் கொண்டுவருவதற்கு மேற்சொல்லிய உழைப்பைத் தவிர வேறு சில கருவிகள் உண்டு. ஏரும் கலப்பையும் நிலத்தை உழுவதற்கு வேண்டிய கருவிகள். அவற்றைச் செய்தவர்கள் கருமார். அவர்களுக்கு இரும்புச் சன்னமும் விறகும் வேண்டும். இரும்புச்சன்னத்தைப் பூமியிலிருந்து வெட்டி எடுப்பவர் சிலர். அதை உருக்குவதற்குச் சாலைக்குக் கொண்டுவருபவர் சிலர். உருக்கும் தொழிலில் உழைப்பவர் சிலர். உருக்கியான இருப்புப் பாளங்களைக் கடைக்குக் கொண்டிப்போகுவோர் சிலர். அதை விற்று வியாபாரம் செய்குவோர் சிலர். விறகும் இப்படியே. நாம் புசிக்கிற அந்த ஒரு சாதத்துக்கு இவ்விதமாக இத்தனை பேர் உழைப்பும் வேண்டியிருக்கிறது.

இந்தப் பலவகைப்பட்ட உழைப்பில் சமையற்காரனுடைய உழைப்பு மட்டும் நேருக்குநேராகப் பிரத்தியக்ஷமாய்த் தெரிகின்றது. மற்ற உழைப்பெல்லாம் யோசித்துப் பார்த்தால் தான் தெரியவரும். இருப்புச் சன்னத்தை வெட்டி யெடுப்பது முதல், நெல்லைக்குத்தி அரிசியாகச் செய்வது வரைக்குமுள்ள உழைப்பு பரம்பரையாக உபயோகப்படுகின்றது. பரம்பரையாக உபயோகப்படுகிற உழைப்பை இவ்வளவென்று தீர்மானிப்பது அருமை. அது கணக்குக்கு அடங்காது. மேற்சொல்லிய வேலைக்காரரெல்லாம் அரிசி விலையாகிற வரைக்கும் கூலி பெறுகிறதற்காகக் காத்துக் கொண்டிருப்பதில்லை. கடைக்காரனிடத்தில் அரிசி வாங்கும்போது அவனுடைய உழைப்புக்கும், அவனுக்கு முன் உழைத்த வேலைக்காரருடைய வேலைக்கும் போதுமான பிரயோஜனத்தை அரிசியின் விலையாகக் கொடுக்கிறோம். நெல்லை வியாபாரி வாங்கும்போது, அதைப் பயிரிட்டது முதலாகிய பலவித உழைப்புக்கு அவன் பிரயோஜனம் செய்கிறான். இவ்வாறே ஒவ்வொரு வியாபாரியும் தனக்கு முன்னிட்ட உழைப்பாளிகள் யாவருக்கும் மொத்தமாகப் பணம் கொடுத்துப் பொருள்களை வாங்குகிறார்கள்.

சில சமயங்களில் சாமான்களைத் தூர தேசங்களிலிருந்து கப்பல் வழியாகக் கொண்டுவருகிறோம். நமக்கு வரப்பட்ட பளிங்கு சாமான்களும், வஸ்திரம்—காகிதம் இன்னும் இது போன்றவைகளும் இங்கிலாந்து தேசத்திலிருந்து கப்பலில் கொண்டுவரப்படுகின்றன. அப்பொருள்களை விலைக்கு வாங்கும்போது கப்பல் செய்த வேலைக்

ஒன்றில் ஆவத்தோன்றி அதைக் கண்டோ அறுபவத்தோ தீர்ந்தவுடன் சாந்தி. பின்பு மறுபடியும் அந்த ஆசை தோன்றி அந்த இன்பம் ருசிக்க மனம் அவாவுகை—இதுதான் விட்டுப்போகாத—திருப்திபடாத உலகப்பற்று.

காரருக்கும், கப்பலோட்டிகளுக்கும் அவரவர்கள் உழைப்புக்குத் தக்கபடி பிரயோஜனம் செய்கிறோம். சாமான்களை ஓரிடத்திலிருந்து வேறோரிடத்துக்குக் கொண்டுபோகிற வண்டிக்காரருடைய உழைப்பும், அவ்வண்டிகளைச் செய்த தச்சருடைய உழைப்பும் மேற் சொன்ன மாதிரியாகவே பிரயோஜனங்கள் பெற்றுக்கொள்ளுகின்றன. இவர்களுடைய உழைப்பெல்லாம் ஒருவனுக்குப் பின் அவனைச் சேர்ந்த மற்றொருவனாக, அதாவது தந்தைக்குப் பின் அவன் குமாரன், அவனுக்குப் பின் அவன் குமாரனாக பரம்பரையாகத் தொடர்ந்து செய்துவரும் உழைப்பாகும். இந்த உழைப்பு ஐந்து வகைப்படும். அவற்றை ஒவ்வொன்றாகக் கீழே சொல்லி விவகரிப்போம்.

I

முதலாவது:—சாமான்களை உற்பத்தி செய்கிற உழைப்பு:—
 வீடு கட்டவேண்டுமானால் மரம், கல், சுண்ணாம்பு முதலிய சாமான்களை முதலில் சேகரித்து ஷைக்கவேண்டும். இந்த சாமான்களைக் கொண்டு கொத்தரும் தச்சரும் இன்னும் சிற்சில கூலி ஆட்களும் சேர்ந்து வீட்டைக் கட்டி முடிப்பார்கள். கொத்தர் முதலான வேலைக் காரருக்குப் பயன்படுவதால் கல், மரம் முதலானவற்றைச் சாமான்கள் என்று சொல்கிறோம். பருத்தி பயிர் செய்கிறவர்களுடைய உழைப்பெல்லாம் பின்னிட்டுத் துணி செய்கிறவர்களுடைய வேலைக்குச் சாமான் உண்டாக்குவது தான். திருநெல்வேலி ஜில்லாவிலும் அதைச் சுற்றியுள்ள இடங்களிலும் விஸ்தாரமாகப் பருத்தி பயிர் செய்கிறார்கள். அந்தப் பருத்தி விளைந்தபின்பு அதைக் கொட்டை போக்கி இங்கிலாந்து தேசத்துக்கு அனுப்புவார்கள். அங்கே இருக்கிற கைக்கோளர் யந்திர சாதனங்களைக்கொண்டு விதம் விதமான ஆடைகளைத் தயாரிப்பார்கள். கைக்கோளருடைய வேலைக்கு உதவிய சாமான் பருத்தியாகும். அப்பருத்தியை உற்பத்தி செய்தவர்கள் திருநெல்வேலி, இராமநாதபுரம் ஜில்லாக்களைச் சேர்ந்த ரெட்டி மார்களும், நாயக்க மரபினரு மாவார்கள். ஆகையால் அந்த ரெட்டி மார்கள், நாயக்கமார்கள் ஆகிய இவர்களின் உழைப்பெல்லாம் வேலைக்கு உதவுகிற சாமான்களை உற்பத்தி செய்வதற்கு உபயோகப்பட்டன. இவ்விதமே, கப்பல் செய்யவேண்டுமானால் மரமின்றி முடியமாட்டாது. அந்த மரத்தை வெளித்தேசங்களிலிருந்தும் நாட்டிலிருக்கிற சில காட்டிலிருந்தும் கொண்டுவருகிறோம். காடுகளில் அநேக கூலியாட்களை நியமித்து மரங்களை வெட்டிச் சாய்த்து அவற்றைத் துண்டுகளாக்கிச் செதுக்கி வெளிக்கு அனுப்புகிறது

உன் மீது முன்னிப்போல் அவ்வளவு பிரியமில்லாதவர்களிடம்—உன்னைப் பெருமையாய் எண்ணாதவர்களிடம் ஏன் அதிகம் நெருங்கி மதிப்பை யழிக்கிறாய். காலம்போல் நட. முந்திய அன்புக்கு ஏங்காதே.

வழக்கம். மேற்சொல்லிய ஆட்களுடைய உழைப்பினால் கப்பல் வேலைக்குச் சாமான் உற்பத்தியாகின்றது. ஆதலால் அவர்களுடைய உழைப்பு—சாமான் உற்பத்தி செய்கிற உழைப்பாகும். நெல் முதலாகிய தானியத்தைப் பயிர் செய்கிறவர்களுடைய உழைப்பும் இப்போது பேசுவரும் வகுப்பில் சேர்ந்தது தான். தானியமேல்லாம் சமையற்காரனுடைய வேலைக்குச் சாமானாகின்றது. இவ்வகுப்பில் சேர்ந்த வேலைகள் பல உள். அவற்றையெல்லாம் சாமான்களை உற்பத்தி செய்கிற உழைப்பாகவே பாவிக்கவேண்டியது.

II

இரண்டாவது—“கருவி செய்யும் உழைப்பு”—பரம்பரையான வேலைகளில் முதலாவது இன்னதென்று ஒருவாறு சொல்லி முடித்தோம். இனி, இரண்டாவதான உழைப்பு எப்படிப்பட்டதென்று ஆலோசித்துப் பார்ப்போம். தச்சனுடைய வேலைக்கு மரம் இன்றியமையாத சாமான். மரம் இல்லாவிடில் தச்சன் வேலை செய்ய இடமிராது. மரத்தைப்போலவே உளி முதலிய கருவிகளும் இன்றியமையாத சாதனங்களாம். உளி இல்லாமல் தச்சன் வேலை செய்ய முடியாது. தச்சனுடைய வேலைக்கு இன்றியமையாததாகிய மரத்தை உற்பத்தி செய்கிறவர்களுடைய உழைப்பைச் சாமானுற்பத்தி செய்கிற உழைப்பு என்று சொன்னோம். அவனுடைய உளி முதலிய கருவிகளையும் முன்னதாக ஒருவன் செய்திருக்கவேண்டும். அந்த உழைப்பே “கருவி செய்யும் உழைப்பு” என்று சொல்லப்படும். இவ்வுழைப்பில்லாமல் அநேக வேலைகள் முடியாது. சாமானும் கருவியும் இன்றி யாதொன்றும் நிறைவேறுவதாகக் காணோம். வண்டி செய்வதற்குப் பலகையும், உளி, வாள் முதலிய கருவியும் வேண்டும். இவற்றில் எதைச் சாமானென்றும், எதைக் கருவி என்றும் கொள்கிறது? சாமானுக்கும் கருவிக்கும் இருக்கிற வித்தியாசமென்ன? மரமும் கல்லும் வீடு கட்டுவதற்குச் சாமான்களாய் இருக்கின்றன. வீடு கட்டி ஆனபின்பு மரத்தையும் கல்லையும் அதினின்று பிரித்தெடுத்தல் முடியாது. உளி முதலியவைகளோ வென்றால் அநேக வீடுகள் கட்டுவதற்கு உபயோகப்படும். ஆகவே தெரிகிறது என்ன? ஒரு வேலைக்கு உபயோகப்பட்டு அதினின்றும் பிரிக் கப்படாதவையெல்லாம் சாமான்கள் என்று சொல்லப்படும். பல வேலைகளுக்கு உபயோகப்படுகிறதெல்லாம் கருவி என்று சொல்லப்படும். கலப்பையும் மண்வெட்டியும் கருவிகள். பட்டும் பருத்தியும் சாமான்களாகும். கருவி செய்கிற உழைப்பெல்லாம் இரண்டாவது வகுப்பில் சேர்ந்த பரம்பரையான உழைப்பாகும்.

அவனவன் தன்மைக்கேற்ப அவனவனுடன் பழகிச் சற்றுத் தூர நில். அதிகம் நெருங்குவதென்பது எல்லோரிடமுமே கூடாது; அதற்கென இரண்டொருவரே கிடைப்பர். அவர்களிடமும் பணம் சங்கதியில் பகை வருமாம்.

III

முன்னுவது—“பாதுகாக்கும் உழைப்பு” :—உழைப்புக்குச் சாமானும் கருவியும் வேண்டுமென்றும், அவைகள் இல்லாமல் ஒரு வேலையும் நிறைவேறமாட்டாதென்றும் இதுவரைக்கும் சொன்னோம். உழைப்புக்கு இவைகள்மாத்திரம் போதாது. கைக்கோளர்துணி நெய்கிறதற்கு நூலும் கருவியும் மாத்திரம் இருந்தால் வேலை நிறைவேறாது. வேலை செய்வதற்குத் தக்க இடமும் வேண்டும். வண்டி செய்வதற்கு மரமும் உளி முதலிய கருவியும் தவிர ஒரு தகுந்த இடமும் வேண்டும். அந்த இடத்தைத் தச்சவாடி என்று சொல்லக் கேட்டிருக்கிறோம். நெல் விளைந்த பின்பு அதைப் பதாரீக்குதற்குக் களமும், நெல்லைக் கொட்டிவைப்பதற்குக் களஞ்சியமும் வேண்டியிருக்கிறது. பயிரிடுவதற்கு மாடுகள் அவசியமல்லவா? அவற்றைக் காற்றிலும் மழையிலும் அடிபடாதபடி காக்கும் பொருட்டு ஒரு கோட்டகை இருந்தால் தான் அவைகளும் க்ஷேமமாய் இருக்கும். தச்சவாடி, களஞ்சியம், கோட்டகை இதற்குப் பாதுகாக்கும் உழைப்பு என்று சொல்லப்படும். ஆடு மாடு மேய்க்கிற இடையர் உழைப்பெல்லாம் மேற்கூறிய வகையில் சேர்ந்தவைதாம். பயிர்களை ஆடுமாடுகள் மேய்ந்து விடாதபடி வயல்களைச் சுற்றி வேலி போடுவதுண்டு. வேலி போடுகிற உழைப்பும் பாதுகாக்கிற உழைப்பென்று சொல்லப்படும். தோட்டத்தைச் சுற்றி சுவர் கட்டுகிற வேலையும் அப்படியே. நியாயாதிகாரியின் உழைப்பும், போலீஸ் சேவகர் உழைப்பும் தேசத்திலுண்டாகிற திரவியத்தை ஒழுங்கானவழியில் காப்பாற்றும் பொருட்டு உபயோகப்படுகின்றது. ஆகையால் அவர்களுடைய வேலையும் மேற்சொல்லிய வகுப்பிலேயே சேர்த்துப் பேசவேண்டும்.

IV

நான்காவது—“கொண்டுபோகிற உழைப்பு” :—கிராமங்களில் தானியம் விளைந்தபின்பு அது எவ்விதமாக ஜனங்களுக்குப் பயன்படுகின்றது? விளைந்த இடத்திலேயே அது இருக்குமானால் ஒரு வருக்கும் உபயோகப்படமாட்டாது. நமது வீட்டில் பிறந்த பெண் இன்னொரு வீட்டிற்கு வாழப்போவதுபோல, அதுவும் விலையாகிற இடத்துக்குக் கொண்டுபோகவேண்டும். ஓரிடத்திலிருந்து வேறொரு இடத்துக்குச் சரக்கு கொண்டுபோகவேண்டுமானால், தரையிலாவது, ஜலத்தின்மேலாவது கொண்டு போவார்கள். தரையின் மேல் போவதற்கு வண்டிகளும் கூலி ஆட்களும் வேண்டும். புகைவண்டி போகிற இடமானால் அதன் வழியாகச் சரக்குகளை எளிதில் அனுப்பலாம். ஜலத்தின்மேல் சாமான் கொண்டுபோகவேண்டுமானால் கப்பலாவது

என்னதான் உற்சாகத்தை மனதில் உற்பலித்துக்கொண்டு உழைக்கத் தொடங்கினாலும், வீட்டிலுள்ளோர் மனம் கோணினால் அத்தனையும் பாழ்தான்.

தோணியாவது இருக்கவேண்டும். இப்படிப் பல விதமாக சாமான் களை ஒரு இடத்திலிருந்து மற்றொரு இடத்துக்குக் கொண்டுபோ வார்கள். கொண்டுபோகிற உழைப்பெல்லாம் நாம் சொல்லி வருகிற நான்காவது வகுப்பில் சேரும். வண்டி, கப்பல், தோணி, ரோட்டு முதலானவற்றைச் செய்த உழைப்பும் மேற்படி வகுப்பில் சேர்ந்தது தான். சாமான்களை ஒரு ஊரிலிருந்து மற்றொரு ஊருக்குக் கொண்டு போய் விற்று ஜீவனம் செய்கிறவர்கள் அநேகர் உண்டு. சென்னப் பட்டணத்து நடுவே நெல் விளைகிறதில்லை. அங்கிருக்கிற ஜனங்க ளுக்கு வேண்டிய நெல், கம்பு, கேழ்வரகு முதலிய தானியமெல்லாம் வெளித் தேசத்திலிருந்து புகைவண்டியிலாவது, கட்டை வண்டியி லாவது, தோணி அல்லது கப்பலிலாவது கொண்டுவரப்படுகின்றது. கொண்டுவருவதற்கு அநேக ஆட்கள் உழைக்கிறார்கள். அவர்க ளுடைய உழைப்பும், வண்டி முதலான கருவிகளைச் செய்த உழைப் பும் இல்லாமல் நாட்டுப்புறங்களில் விளைந்த நெல் சென்னப்பட்டணம் வந்து சேராது. தானியத்தை விளைவிக்கிற உழைப்பைப் போலவே அதைக் கொண்டுவருகிற உழைப்பும் விசேஷமானது. இந்த உழைப் பெல்லாம் தானியத்தின் விலையாற் பிரயோஜனம் அடைகின்றது. சென்னப்பட்டணத்தில் கட்டியிருக்கிற வீட்டுக்கு விஸ்தாரமான மரம் செலவாயிருக்கிறது. இந்த மரம் சென்னப்பட்டணத்தில் விளை கிறதல்ல. வெளித்தேசங்களிலுள்ள காடுகளிலிருந்து வெட்டி புகைவண்டியிலாவது, கட்டை வண்டியிலாவது, கப்பல் மார்க்கமா யாவது கொண்டுவருகிறார்கள். அங்கிருந்து வந்தாலொழிய வீட்டில் மரவேலை நிறைவேறாது; வீடு கட்டியும் முடியாது. மரவாசற்படி யும், மரத்தில் செய்த கதவும், வீட்டிற்குமேல் போட உத்தரங்களும் இல்லாமல் ஒரு வீடு ஆகுமா? வெளியிலிருந்து மரம் கொண்டுவரு வதற்குச் செலவு அதிகமாய்ப் பிடிக்கும்; அந்தச் செலவையும் மரத்தின் கிரயத்தையும் கொடுத்து அதை வாங்கி வீடு கட்டுவார் கள். ரோட்டுகளெல்லாம் துரைத்தனத்தாரால் போடப்படுகின் றன. ஆயினும், அதற்குச் செல்லும் செலவை நிலவரியாகவும் ரோட்டுவரியாகவும் குடித்தனக்காரர் கொடுத்துவருகிறார்கள்.

V

இந்தாவது—“மனோ வுழைப்பு”—வீடு கட்டுவதற்குச் சாமா னும் கருவியும் போல, இன்னவிதமாக வீடு கட்டி முடிக்கவேண்டு மென்ற அறிவும் இருக்கவேண்டும். கல்லும், மண்ணும், மரமும் மாத்திரம் இருந்தாற் பயனில்லை. வீடு கட்டுந் தொழில் தெரிந் திருக்கவேண்டும். இதற்கு வேண்டிய யுக்தி புத்திகளுக்கு “மன உழைப்பு” என்று சொல்லப்படும். கொத்தனிடத்தில் வேலை செய்து வீடுகளும், மண்டபங்களும், ஆலயங்களும் எவ்விதமாகச் சமைப்ப தென்று கற்றறியவேண்டும். அதற்கு மன உழைப்பின்றி முடியாது. எல்லா உழைப்பிலும் மன உழைப்புக்கு விலையும் பெருமையும் அதி

கம். பயிரிடுவதற்கும் மன உழைப்பு வேண்டியிருக்கின்றது. பயிரிடுகிற சாஸ்திரத்தை நன்றாய்த் தெரிந்துகொள்ள வேண்டுமானால் நாலேந்து வருஷம் அதற்கென்றுள்ள வித்தியாசாலையில் கற்பதோடு விவசாயத்திலும் பழகி அறியவேண்டும். இந்த அறிவு மன உழைப்பாகும். எத்தொழிலிலாவது தேர்ச்சி யடையவேண்டுமானால் நெடுநாள் வருந்தி உழைத்துத்தான் அறிவுபெறவேண்டும். அதற்கு வெகுநாள் செல்லும். அத்தனை நாளைக்கும் மன உழைப்பு உழைத்தால் தான் முடியும். மேசையும் நாற்காலியும் செய்யவேண்டியிருந்தால் எல்லோரும் அவற்றைச் செய்து முடித்துவிட முடியாது. தச்சனுடைய வேலை கற்றவனால் தான் முடியும். துணி நெய்கிறதானாலும், நகைகள் செய்கிறதானாலும், அவ்வவ்வேலை கற்றவனால் தான் கூடும். அவற்றைக் கற்பதற்கு மன உழைப்பு வேண்டியதாய் இருக்கிறது.

ஒருவரிடத்திலிருந்து வேலை கற்றுக்கொள்வது எளிது. ஒருவருக்கும் தெரியாத வேலையைப் புதிதாய்க் கண்டுபிடிப்பது மிகவும் அரிது. நீராவியந்திரம், மின்சாரசக்தி முதலியவைகளை முதலிற் செய்தவர்களும், நவீனமாய்க் கண்டுபிடித்தவர்களும் விசேஷமான மன உழைப்பு எடுத்து வெகு பாடுபட்டிருக்கவேண்டும். இதைப் போன்றதெல்லாம் மன உழைப்பென்று சொல்லப்படும். அரசாட்சி, உத்தியோகம், ஆசிரியத்துவம், பாவபுண்ணியங்களின் தெளிவு, தெய்வத்தியானம், மோக்ஷசாதனம் யாவும் மன உழைப்பிலேயே அடங்கும். இந்த ஐந்துவகை உழைப்பின் மூலமாகத்தான் உலக சக்கரம் ஓயாது சுற்றிச் சுழன்றபடி இருக்கின்றது. இந்த ஐந்து வகை உழைப்பில் நீ உனக்குச் சோந்தமாகக் கொண்ட உழைப்பு எது? எந்த உழைப்பின் மூலம் உன் ஜீவியத்தை நடத்த எண்ணி யிருக்கிறாய்? அதை முதலில் தீர்மானித்துக்கொள். நாலு காசாவது நீ வேளியிலிருந்து வீட்டிற்குக் கொண்டுவரவேண்டும். நாலு காசு தானே என்று அற்பமாய் நினைத்துவிட்டுச் சோம்பேரியானால், பின்னுக்குக் கிடைக்கக்கூடிய நாற்பது—நாநூறு—நாலாயிரம் ரூபாயையும் நீ இழந்தவனாவாய். முதலில் உன் கைக்குக் கிடைத்தது ஒரு சிறு துரும்பானாலும் அதை விடாமல் பற்றிக்கொள். ஒருபோதும் உறங்கப் போகாதே. உறங்குவதற்கு உனது சமாதிப் பெட்டியில் வேண்டிய சாவகாசம் பின்னுக்கு இருக்கிறது. ஆகவே, இப்பொழுது உழைப்பதே உன்னுடைய வேலையாக இருக்கவேண்டும். உழைக்கத் தெரிந்தவன் பிழைக்கத் தெரிந்தவனாவான். அவனுக்குத் தான் விவாகமும் சீக்கிரம் நடக்கும்; அவனுக்கே வீடு வாசல்களும் சொத்துக்களும் உண்டாகும். கடவுள் ஆசீர்வதிப்பதும் அவனையே. ஆனதால் உழைப்பவனுக்கே தான் உயர்வு. உழைப்பவனுக்கே உன்னத பதவி. உழைப்பவனே உலகத்திற்கும் ஒவ்வொரு குடும்பத்திற்கும் தேவை.

எழுதும் மேஜைமேல் சிலர் ஏறி உட்காருகிறார்கள்; மேஜைமீது சரஸ்வதிதேவி சக்திதேவி விளங்குகிறார்கள். அங்கு குந்துவது கூடாது.



ஹாஸ்ய சஞ்சீவன்



தண்டச் சோற்றினர் கூட்டம் :—

கோபு :—எங்கு வேலை யென்றால் D. P. W. வில் என்கிறயே. பப்ளிக் வொர்க்ஸ் டிபார்ட்மெண்டிலா? என்ன சம்பளம்?

நாணு :—இல்லை. D. P. W. என்றால், D—தண்ட, P—பிண்டம், W—வொர்க்ஸ் என்று பொருள்படும். இது எங்கள் சங்கத்துச் சருக்கெழுத்து. வீட்டுக்கு முக்கியமானவர்களை வசப்படுத்திக்கொண்டு, அவர்கள் தயவில் தண்டச் சோறு விழுங்கி, அவர்களுக்கு அந்தரங்கக் காரியதரிசிகளாய், குடும்பத்திலுள்ளவர்களின் மேல் புகார் சொல்லி அவர்களைச் சந்தோஷப்படுத்தி, ரகசியத்தில் கலகத்தையும் பிரிவினையையும் உண்டாக்குவது எங்கள் வேலை!

பள்ளியில் வேலை :—

பத்ரி :—தங்கள் மாப்பிள்ளை எங்கு—என்ன வேலையிலிருக்கிறார்?

குந்தி :—பள்ளியில் 'பரி' வேலை.

பத்ரி :—பள்ளியிலா? எத்தனையாவது வகுப்புக்கு உபாத்தியாயர்?

குந்தி :—பள்ளி என்றால் மடப்பள்ளியிலே. அங்கு 'பரிசாரக வேலை!

மாந்தை—சா. கிருஷ்ண ஐயர்.

சரியான பதில் :—

வீட்டு அம்மாள் :—ஏண்டி உன் உடம்பெல்லாம் வெளியே தெரிகிறதே. இப்படியெல்லாம் தெரியக்காட்டியா பிச்சை எடுக்க வேணும்?

பிச்சைக்காரி :—என்னைவிட உங்கள் உடை கழுத்து, மாப்பிலி பாதி எல்லாம் வெளியே தெரிய அலங்கோலமாயிருக்கிறதே. எல்லாம் இருக்கிற நீங்கள் செய்யும் பிசுசுகள் நாகரீகம். இல்லாத நாங்கள் செய்வது மட்டும் கேவலமோ?

புது மோஸ்தர் :—

கேசவன் :—ஏது உன் உடை, நடை, தொனி யாவும் புது மோஸ்தராயிருக்கிறதே! எப்போது முதற்கொண்டு இப்படி?

வாசவன் :—உள்ளன்பினர் என்று நம்பி ஏமாறி விழித்துக்கொண்ட நாள்முதல் நான் எல்லாவற்றிலும் புது மோஸ்தராய்விட்டேன். உள்ளன்பற்று வெளிக்கு வெகு உருக்கமாய் எனக்கு எவ்வெவர் கடிதம் எழுதுகிறார்களோ, அவர்களுக்கு நானும் உள்ளன்பற்று, கடிதத்தில் மட்டும் வெகு பிரியமாய் எழுதி விட்டு நடிக்கிற புது மோஸ்தரையும் கற்றுக்கொண்டுவிட்டேன். இக்காலத்துக்கு இந்தப் புதுசாக்கு மோஸ்தர் எல்லாம் வேண்டியிருக்கிறதப்பா!

விசேஷித்த அதுபவமும் அறிவும் மிகுந்தவர்கள்தான் பலமுறை தவறித் தவறியும், பலரை நம்பி நம்பி மோசம் போயும் புது அதுபவமும் அறிவும் பெறுகின்றார்கள். நல்ல திட்டும் குட்டும் படுபவர் அவர்களே.

விவேகம்
விநோதம்
விசித்திரம்
விகடம்



சிதபவர்
அற்புதம்
ஆச்சரியம்
ஆநந்தம்

ஏமாற்றுகிற சித்து வித்தை!



பேஷ்!

அச்சா! நம்ம விகடன் எலுமிச்சம் பழத் திற்குப் புளிப்பை யேற்றுகிறதுபோல, பலே பக்கா ஏமாற்றுங் குட்டிகளாகிய நமக்கு இன்னும் ஒரு புது வழியான ஏமாற்றுச் சாக்கைக் கற்றுக் கொடுக்கப் புறப்பட்டிருக்கிறோ, அந்த வழியி லேயே போய் வீடு—மாடி—நிலம்—சொத்து எல் லாம் தேடிக்கொள்ள முடியுமா? அதற்குத்தான் விகடன் புது வழி, தந்திரச்சாக்கு ஏதாவது சொல்ல வந்தானே என்று என் விகடக் குட்டிக் குழந்தைகளில் வெகுபேர் வாயூறியிருக்கலாம். இந்த ஏமாற்றுகிற சாக்குத்தான் இப்பொழுது எங்கெங் கும் பரவித் தும்மாளமிட்டுக் குதிக்கிறது! ஏமாற்று வது பாபம் என்றுநினைக்கப்பட்ட குஞ்சு, குடிசை கள் எங்கேயாவது உண்டா? ஏமாற்றுதல் என் பதே ஒரு சாமர்த்தியச் சாக்காகவல்லவோ மாறிப் போயிருக்கிறது! எந்நேரமும் விழித்தபடியே

கிடந்து, எதையும் பத்திரமாய் உள்ளே வைத்துப் பூட்டியபடியே யிருந்து, பெட்டியும் சாவியுமாகவல்லவா காத் துக் கிடக்க வேண்டி யிருக்கிறது! சற்று அப்படிக்கொஞ்சம் கண்ணயர்ந் தால், குளிக்கப்போன இடத்திலே துணியில் முடிந்திருந்த மூணு காசை அவிழ்த்து ஒரு பக்கம் வைத்துப் பிறகு அதை எடுக்க மறந்துவிட்டால் வந்தது மோசம்! பிறகு எவ்வளவு தேடினாலும் அகப்படாது! எடுத்தவர் களையும் கண்டுகொள்ள முடியாது. எவர்கள் எடுத்தவர்களென்று நினைக்கி

றேமோ, அவர்கள்தான் அதை எடுத் ததாக எல்லாரும் எண்ணிக்கொள் வார்களென்று மற்றொரு கைக்காரப் பேர்வழிகள் அதை எடுத்து மறைத்து விட்டு, தாங்களும் யோக்கிய மனுஷர் களாக நடுவில் புருந்து காணாமற் போனதைத் தேட நம்முடன் கூடிக் கொண்டு,—யார் எடுத்திருக்கலாம்— என்று நம்மையே கேட்டபடி பலே சொக்குபொடி தளுக்கு போடுகிறார் கள்! இது எப்படிப்பட்ட குட்டிக் காரண வித்தையடா அப்பா!

சில நாவல்கள் படிப்பதற்கு மிக்க ருசி. அதற்குள் முடிந்துவிட்டதே யென்றும் எண்ண வைத்து விடுகிறது. பல நாவல்களோ வழி வழி—சலிப்பு— தெவிட்டுதல்—வளர்ப்பு. இப்படியே சிலர் பேச்சிலும்—கடிதத்திலும் கூட!

கம்பளிமேலேயேசிலர் உட்கார்ந்து கொண்டு நகை, தரகு வியாபாரங்கள் நடத்துவதிலே ஏமாற்றுகிற பாவமெல்லாம் கம்பளியோடேயே போய்விடுமாம்! எத்தனை ஏமாற்றுத் தராசுகள்! எத்தனை மோசப்படிசைகள்! எத்தனை நயவஞ்சக வியாபாரங்கள்! எவ்வளவு குல்லாபோடுகிற சங்கதிகள்! குடும்பத்துக்குள்ளாகவே எவ்வளவு கோரணிகள்! மருமகளுக்கு எங்கே எல்லாம் சொந்தமாய்விடுகிறதோவென்று தன் மகன்பேருக்கு எழுதிவைத்த வீடுநிலம் முதலியவற்றை தர்ம சொத்தாக்கியும், தன் இளைய குமாரன் வகைகளில் மாற்றியும் எழுதிவைத்துவிடுகிற சங்கதிகள் எத்தனை! இன்னும் தன் கணவனை ஏமாற்றுகிற சித்திராங்கிகள் எத்தனை பேர்! தன் ஸகோதரர்களை ஏமாற்றுகிறவர்கள் எத்தனை பேர்! ஊரிலிருந்து வரும்போது வாங்கிவாவென்று எதற்காவது பணம் தந்தால் அதை விழுங்கிவிட்டு ஏமாற்றுகிறவர்கள் எவ்வளவு பேர்! மெதுவாக ஒட்டிக்கொண்டு தன் செலவுகளை இன்னொருவன் தலையில் கொஞ்சம் சுமத்திவிடுவதற்கு எண்ணமீடும் ஏமாற்றுத் தந்திரங்கள் எவ்வளவு! உருளைக்கிழங்கு இதுதான் கடைசிச் சரக்கு, பிடி, வீசை இரண்டனா, நாளைக்கு அகப்படாது என்று சொல்லி நாலு வீசைக் கிழங்கை நம் தலையில் ஏற்றிக் கடைக்காரன் அனுப்பிவிடுகிறான். நாமும் வெகு நயமென்று நினைக்கிறோம். மறுநாள் பார்க்கப்போனாலோ புது சரக்கு வந்து, கூட ஒரு தழுக்கும் வந்து, வீசை ஒன்றை யானாவுக்கு மிதிபடுகிறது! ஒரு பெண்ணைக் கொடுத்தும், கொள்ளவும் போகிற இடத்திலே ஏமாற்றுச் சரக்குகள் எத்தனை!

இரவல் நகைகள் போட்டு மினுக்கிக் கொண்டு அதைத் தங்களுடையது போலக் காட்டுகிற வித்தைகளெல்லாம் ஒருவகையான ஏமாற்றுச் சரக்குகளல்லவா? எல்லோருமே ஏமாற்றிப் பிழைக்கப் பார்க்கிறார்களே யொழிய, மறந்து வைத்ததை எடுத்துக் கொடுத்து, உண்மைக்கு உண்மையாய் நின்று ஈசனுக்குப் பயந்து நடக்கிற அரிச்சந்திரக் குட்டி குஞ்சுகள் எதையும் காணாமே! ஐயோ ஆண்டவனே! படித்தபடிப்பெல்லாம், கற்றுக்கொண்ட கல்வி ஞானமெல்லாம் ஏமாற்றுப் பிழைப்புக்காகத் தானா? ஏமாற்றுகிற சித்தன் பொய் பழி பாவங்களுக்கு அஞ்சுவது ஏது? ஏமாற்றுவதிலே எவ்வளவு படுபாதகங்களைச் செய்கிறார்கள்! இவ்வளவு செய்தும் அதை ஒரு சாமர்த்தியச் சரக்காகவல்லவோ ஊரார் புகழ் மாற்றிவிடுகிறார்கள்! இந்த அநியாயம் தெய்வத்துக்கு அடுக்குமா? எவன் கற்பு கெட்டு பத்தினிபோலிருந்து கணவனை ஏமாற்றுகிறானோ அவனைத் தான். உலகம் மகா பதிவிரதையென்று சொல்லுகிறது! எவன் மோச வியாபாரங்கள் செய்து சொத்து சேர்த்தானோ—அவனைத்தான் வெகு நாணயஸ்தனென்றும் நல்ல பணக்காரனென்றும் ஊரார் சொல்லித் துதிக்க ஆரம்பித்துவிடுகிறார்கள்! திருடியோ, ஏமாற்றியோ, கொள்ளையிட்டோ பல பேர்களைக் குழி தோண்டிப் புதைத்தோ, கொலைகள் செய்தோ, கைம்பெண்களை அலறவைத்தோ, பல குடித்தனங்களைக் குட்டிச்சவராக்கியோ எப்படியோ ஒருவன் மாடி வீடு கட்டிப் பாங்கியிலும் நிலத்திலும் கனத்த பணத்தைப் போட்டுவிடுகிறான்! அவன் தேடிய பணத்துப்

சிலருக்குத் தங்கள் சொந்த இடத்திலன்றி வேற்று இடங்களில் நித்திரை பிடிக்கிறதில்லை; வேறு சிலர் எவ்வளவு அசதியாயிருந்தாலும் சரியே, இரவில் அதிகம் தூங்குலதில்லை. அந்த விழிப்பில் வேலையும் செய்கிறார்கள்.

பெருமைக்கு முன்னே அதற்கு முந்தி செய்திருக்கிற அநியாயச் செயல்களெல்லாம் மறைக்கப்பட்டுப் போய் விடுகிறது! அந்த கர்ம சண்டாளனுக்குத்தான் பெரிய சபையிலே முதல் தாம்பூலம்! அவன் ஓமாற்றி வஞ்சித்ததெல்லாம் வெளிக்கு வருகிறதா? இதிலே அவன் செய்கிற தர்ம தானக் கூத்துகள் வேறே! உலகம் இப்படியாக ஓமாற்று வித்தையிலே பழுத்துத் தேறி நிற்கிறது பார்த்தீர்களா? இப்படி ஓமாற்றுகிற ஜெகஜ்ஜனடிகளெல்லாம் கடவுளை ஓமாற்றுகிறவர்களல்லவா? அவர் ஒருவர் உயர இருந்து—ஏன்?—தன் ரெஞ்சுக்குள்ளேயே யிருந்து—தன்னைக் கவனித்து நிற்கிறார் என்பதைக் கொஞ்சமும் எண்ணாதவர்களல்லவா? இவர்களுக்கு ஆண்டவன் தக்க கூலி கொடுக்கிற நாளொன்றும் பின்னுக்கு இருக்கவே இருக்கிறதல்லவா? ஓமாற்றுகிற பிழைப்பு எத்தனை நாளைக்கு? கெட்டிக்காரன் புறநகு எட்டுநாளிலே தெரிந்துபோய்விடாதா?

.

விகடன் இந்தக் கசுமாலக் குப்பைகளையெல்லாம் சொல்ல வரவில்லை. இவைகளைக் கற்றுக்கொடுக்கவும் வரவில்லை. இந்த வழியிலேயே போய் ஒரு புதிய ஓமாற்று வித்தையைப் போதிக்கவும் வரவில்லை. விகடன் பேசமுற்பட்ட கோணல் வழி இதல்ல! விகடன் சொல்லிக்கொடுக்க வந்த ஓமாற்றுகிற வழியின் சங்கதியே வேறு ஒரு மாதிரி! அதிலே பொய்ப்பாவங்கள் இல்லை. வஞ்சனை, மோசம், பித்தலாட்டங்கள் இல்லை. தெய்வத்துக்கு அஞ்சாமற் செய்கிற துடுக்குத் தனங்கள் இல்லை. சத்தியம், தர்மம்,

தானம், கற்பு, பக்தி, ஞானம் எல்லாமுமே அதில் நிறைந்து சந்தனம் புனுகு ஜவ்வாதுபோலப் பரிமாற வாடைவீசி வெகு பசந்து தருகிறது. அதை என் ஊரார் கைக்கொண்டுவிட்டால் எவ்வளவோ ஆந்தமாக இருக்கலாமே! ரெஞ்சு எவ்வளவோ நிஷ்களங்கமாக இருக்குமே! இப்படிப்பட்ட ஞானப்பாதையிலே நடக்கிறவர்கள், நாளைக்கும் இருப்பதால்தான் மாதமும்மாரி தவறினாலும் நாலு புல் முளைக்க நாலு சொட்டு மழையாவது பெய்கிறது. எப்போதுமே சத்தியத்துக்கும் தர்மத்துக்கும் பழுதே கிடையாது என்று விகடன் ஆணையிட்டுச் சொல்லுவேன். கையில் ஒரு காசம் இல்லாத இந்த விகடன் பிழைப்பதுங்கூட, அந்த சத்தியம், தர்மம், அன்பு என்பதைத் துணைக்கொண்டபடியாலே தான்! கடவுளை மனஸ்பூர்த்தியாய் என்றைக்கும் நம்பியபடியாலேதான்!

.

விகடன் என்னிலே பட்டுண்டதையே ஊருக்கும் அளக்கிறேன். அப்படி என்னடா விகடன் புது வழியாகச் சொல்ல வந்தது என்பீர்களோ? “ஓமாற்றுதல்”—என்கிற பதமே கேடுகெட்ட சொல்லாச்சே. இந்த ஓமாற்றுகிற வழியிலே தர்மமும் சத்தியமும் எங்கடா இருந்துவந்து முளைத்தது என்று விகடனை நீங்களே திருப்பிப்போட்டு வறுக்கவும் பார்க்கலாம்! கெட்ட பத்திலும், கெட்ட சரக்கிலும், கெடுவழியிலும், நாலுகிற சங்கதியிலும் நல்ல ஞானத்தை எட்டிப் பிடித்துக்கொள்ளுகிற சங்கதியை இதோ விகடன் அவிழ்த்துக் கொட்ட ஆரம்பிக்கிறேன் கேளுங்கள்!

தனக்குப் பெண் கொடுத்தவர்கள் செய்கிற வியாபாரத்தில் தான் ஒரு கூட்டாளியாய் இருப்பதைவிட, தான் செய்யும் வர்த்தகத்தில் அவர்களைத் தன் கீழ் இருக்கவைப்பதே தனக்குக் கௌரவம்—தன்மதிப்பு,

அழகு பெண்ணே! ஆரணங்கே! என் அருமை மகளே! பாவாய்! விகடன் உனக்கு ஏமாற்றுகிற வழியொன்றைக் கற்றுக்கொடுக்கிறேன். பத்திரமாய் அதை முடிச்சபோட்டு வைத்துக்கொள்ளு! உன்னைக் கெடுக்க வருகிற பொல்லாத ஆசைகளுக்கெல்லாம் நானாக் கடத்திக்கொண்டே போய் மெதுவாக அவற்றை ஏமாற்றி விடு! வேறு எவர் மீதாகிலும் சிந்தை தடுமாறினால் அந்தத் தடுமாற்றத்தை மெதுவாக உன் வீட்டு வாயிலே விட்டுக் கடத்தி ஏமாற்றிவிடு. மூர்க்கப் பிசாசுகளும், வஞ்சனை—லோபம்—கருமித்தனம்—பேதபுத்தி—முதலிய பிசாசுகளும் உன்னை மெதுவாகப் பிடித்துக்கொள்ள வரும்; அவற்றையும் நீ தந்திரமாய் ஏமாற்றித் தப்பித்துக்கொண்டுவிடு! நீ எத்தனை தான் அழகியானாலும், உன் தேகநிலை ஒரு அசங்கியத் தோற்றமே யாதலால் அந்த உளரகசியம் வெளிவராதபடி கந்தையானாலும் கசக்கிக்கட்டி, கூழானாலும் குளித்துக் குடித்து நல்ல மஞ்சள் பூசி மினுக்கி உன் கணவனின் நெஞ்சிலே உன்னைப்பற்றி ஒரு அசங்கிய எண்ணம்—அதிரூபித் தோற்றதபடி செய்து, அவன் உன்னையே பரிமள வஸ்துவாக நினைத்துக்கொள்ளும்படி உன் மேலாடைகளை யெல்லாம் நன்றாக முடிக்கொண்டு மயக்கி அவனை ஏமாற்றிவிடு. மூடியிருப்பதற்கே அதிக மதிப்பு. உன் மானம் அறிந்த கணவனையானாலும், அவன் முன்னும் அவன் மனதில் ஒரு அசங்கிய நினைவு படாதபடி, அவன் புத்தி கெடாதபடி உன் மேலாடையை ஒழுங்குபடவைப்பதே அவனை ஏமாற்றித் திருத்தும் ஞானவழி. அவன் சிந்தை காமத்தின் பாதையில் பாயாதபடி அவனை ஏமாற்றவும் மேலாடையை

மூடுவது ஒரு தந்திரம். இன்னொரு ஏமாற்று வித்தையைக் கேட்கிறாயா? உலகத்திலே ஆடவர் வார்க்கம் ஏப்பொழுதும் சலனப்பட்டுக்கொண்டிருப்பதே வழக்கம். அன்னிய மாதரிடத்துச் சிந்தை செல்வதே அதிகம். அவ்விதம் உன் கணவனார் மயங்கி விடாதபடி நீயே அந்த அந்நிய ஸ்திரீ போலவும் அதிகமான சிங்காரிப்பில் நின்று அவரைக் களிப்பித்து அந்த வகையில் அவர் கெட்ட பாதைக்குச் செல்லாதபடி ஏமாற்றிவிடு. இன்னும் துவேஷப்பட நினைக்கிற உன் மாமியையும் உன் தாழ்ந்த பணிவிடைகளால் ஏமாற்றிவிடு. குடும்பத்தைப் பிரிக்க நினைக்கிறவர்களையும் ஏமாற்றிவிடு. கலகத்துக்கு வழி வைக்கிறவர்களையும் அவ்விதம் நேரிடாதபடி செய்து ஏமாற்றிவிடு. வரவுக்கு மிஞ்சி நேரிடுகிற செலவினங்களையும் எச்சரிக்கையுடன் கவனித்து, வட்டிக்குக் கடன்தர உன்னிடம் வந்தவர்களின் ஆசை நிறைவேறுதபடி ஏமாற்றிவிடு. இவ்விதமே நெடுக உன் வாழ்க்கை முழுதும் உன்னைச் சூழ வருகிற தகாத செயல்களை யெல்லாம்—சோதனைகளையெல்லாம் ஏமாற்றி விட்டித் தப்பித்துப் போய்விடு.

* * *

இவ்விதமே ஆண்மக்களும் தங்களையுக்குகிற பொல்லாத சோதனைகளையெல்லாம் அவைகளை ஏமாறிப் போகும்படி செய்துவிடவேண்டும். தங்கள் புத்தியைக் கலக்கவருகிற பேச்சுக்காரர்களையும் வெட்கி ஏமாறிப் போகவைத்து விடவேண்டும். சன்மார்க்கத்தினுடைய பாதையினின்றும் மெதுவாக விலக்கிவிடப் பார்ப்போரையும் ஏமாற்றிவிடவேண்டும். மித்திரர்கள்போல் நெருங்குகிற அநுகூல சத் துருக்களையும் மெதுவாக ஒதுக்கி

ஒரு தடவைக்கு நாலு தடவை நல்லது சொல்லியும் கேட்காதவனை அவன் போகிற வழியிலேயே போகவிட்டுத் தான் கடைசியில் திருத்தவேண்டும்.

ஏமாற்றிவிட வேண்டும். விருதா கோஷ்டியாக நமது காலத்தைவினாக்க வெறும் பேச்சைப் பேச வருவோரையும் அவர்களுக்கு அதிக இடம் தராமல் ஏமாற்றிவிடவேண்டும். கோள் சொல்ல வருவோருக்கும் ஒரு தலையசைப்பு அசைத்து அவர்கள் கூறியதை ஒரு செவியில் கேட்டு மற்றொரு செவி வழியாய்ப் போகவிட்டுக் கம்மென்று இருந்துவிட்டால், அவர்களும் நமது கோள்மூட்டுதல் இவனிடம் பலிக்காது என்று தெரிந்து ஏமாறிப் போவார்கள். இவ்விதமே நெடுக இந்த ஞானப் பாதையிலேயே நடந்து பொல்லாதவற்றை யெல்லாம் ஏமாற்றிவிட்டுத் தன்னைச் சத்தியத்தின் வழியிலே வைத்துக் காத்துக் கொள்ளப் பார்க்கவேண்டும்.

இவ்விதமே மாணக்கன் தன்னை மூடன் என்று கருதிய ஆசிரியரைத் தனது முயற்சியால் பரீகைகளில் தேறி ஏமாற்றிவிடலாம். தன்னை வேலை செய்யாத சோம்பேறி என்று கினைக்கிற எஜமானனையும் வேலையாள் தனது உழைப்பின்மூலமாக ஏமாற்றிவிடலாம். அவனா—முன்னுக்கு வருவதேது—என்று பழிப்போரையும் நமது ஊக்கத்தால் உயர்நிலையுற்று ஏமாற்றிவிடலாம். என்றும் நம்மை ஏழ்மையிலேயே இருத்த கினைக்கிற ஊழ்வினையையும் ஏமாற்றிவிடலாம். தவறிக் கேடான சிந்தனைக்கும் செயலுக்கும் உட்பட இருந்த வேளையையும் நமது விவேகத்தால் வென்று ஏமாற்றிவிடலாம். வழக்காடவேண்டி வருகிற விஷயங்களையும் விட்டுக் கொடுத்து அவ்விதம் நேராதபடி செய்து, அதில் நடுவிலே பறித்து லாபமடைய நினைத்தவர்களையும் ஏமாற்றிவிடலாம். நம்மைக் கோப்பபடும்படி

உசுப்பேற்றிவிடுகிற சண்டாளர்களையும் நாம் சாந்தமாயிருந்து ஏமாற்றிவிடலாம். நம்மையே ஏமாற்ற வந்தோரையும் விழித்தபடியே இருந்து ஏமாற்றிவிடலாம். நமது கஷ்டத்துக்குத்தக்கபடி கூலிதராமல் அதிகமான உழைப்பை மட்டும் பெறுகிற எஜமானனையும் இன்னும் அதிகச் சம்பளம் தருகிற இடத்தை எட்டிப் பிடித்துக்கொண்டு ஏமாற்றிவிடலாம்.

நமது மனத்தைக் கலங்க வைத்திடுவதற்காக வரும் சோதனைகளையும் சகித்து ஜீரணித்துக்கொண்டு மனங்கலங்காதபடியே நின்று ஏமாற்றிவிடலாம். மண், பொன், பெண் மூன்றிலும் மயக்குற வைக்கும் உலகமாய்க்கையையும்—அவற்றில் புளியம்பழமும் ஒடும்போல் ஒட்டாமலொட்டியிருந்து ஏமாற்றிவிடலாம். இப்படியே இந்த விகடன் நெடுகச் சொல்லிக் காட்டலாம். இப்படி ஏமாற்றிவிட்டு இறைவனின் பக்கத்தில் அமரப்பார்ப்பது ஒரு மேலான ஞானவழியல்லவா? சத்தியத்தின் பாதையிலே, தர்மநெறியிலே, கற்புலகூண வழியிலே கருத்துன்றிக் கொண்டு அதற்கெதிரிடையாக மயக்க வருவனவற்றையெல்லாம் ஏமாற்றவைத்துத் தரத்திவிடுவது எவ்வளவு சாமர்த்தியமான செய்கை? எத்துனைத் திறமையான பக்குவப் பயிற்சி? ஆகவே, இந்த மேலான ஏமாற்றுகிற சித்து வித்தையை எனது விகடக் குஞ்சுக்குழந்தைகள் கற்றுக்கொள்ளவேண்டுமென்று சொல்வதற்கே இவ்வளவு விரிவுக்கு என் வாயைத் திறந்து கொண்டேன். இவ்விதம் நடக்க உங்களால் ஆரம்பத்தில்தானே ஆகாவிட்டாலும் இதினின்ற ஞானத்தையாவது கிரகிக்கப் பாருங்கள். ராம்! ராம்! சுபம்! சூ! சுவாஹா!!

மனம் விரும்பாத மணவாளனை மணக்கநேரிந்ததே யென்னும் ஏக்கத்தினாலேயே ஒரு பெண்மணி ஆயுள் சுருங்கி மாண்டனளாம். பரிதாபம்!



மானிட வாழ்க்கையைப்பற்றி ஒருவர் கேட்டதற்கு விகடன்—10-ல் பயிற்சி, 20-ல் இராதி சிந்தனை, 30-ல் முடிவுகண்ட ஒரு கலை அளவு நிலை, 40-ல் திரவிய சேகர நாட்டம், 50-ல் அலுத்துவிடுகை, 60-ல் நீங்காத பிணியில் அழுகுதல், 70-ல் எல்லாமுமே சோர்வு, 80-90-100-ல் பிறருக்குச் சமை, எவரிடமும் ஏச்சு, சாரமற்ற வாழ்க்கை, கண்ணிழந்த கபோதி, மண்ணோடு மண்ணாதல்,—இவ்வளவும் நூறுவயதுவரை காலே நீட்ட முடிந்தால்,—என்று பதில் சொன்னாலும்!

“முப்பதாம் ஆண்டளவில்” என்ற பாட்டின் முடிவான “ழலை யளவே யாதுமாம் ழப்பு” என்பதைக் குழந்தைகளின் வகுப்பில் எப்படி விவரித்துப் பொருள் சொல்வது என்றதற்கு விகடன், அதை யெளவனக் காளையன் நிறைந்துள்ள வகுப்புக்கு மாற்றி அருத்தம் கூறினால், உபாத்தியாயர் சொல்வதற்கு முன்னதாகவே அவர்கள் தெரிந்துகொள்வார்கள் என்று விடை பகர்ந்தாலும்!

வீட்டில் சமாதானம் நிலைப்பதற்கு இரண்டு கோட்சொல்லிகளும், நாலு துவேஷக் கொள்ளிகளும், மூன்று தூண்டிலிடும் சுள்ளிகளும், அடங்காத சில கள்ளிகளும் கூடி இருந்தால் போதுமானதென்று தெரு சிரிக்கும் காண்டம் கூறுகிறதாம்!

‘கோடிப்பு’ என்பது பிராணிகள்

வயிற்றில் மட்டுமல்ல, புருஷன் வீட்டில் வாடும் பூவையார்க்குத் தாய் வீட்டைச் சேர்ந்தவர்கள் மூலமும், ஒரு வேலையுமில்லாதவர்களுக்கு அவர்களை ஊட்டி வளர்ப்பவர்கள் மூலமும் கொழுப்பு உண்டாகிமுற்றி ‘முறுக்கித் திமிர் பிடிக்கலாமென்றும் விகட பதார்த்த குண சிந்தாமணி விவரிக்கிறதாம்!

வீட்டிற்கு வந்த புருஷ ஆண்டிகள் தெருத்தின்னையிலே குந்தியிருப்பதை விட்டு, சமையற்கட்டுக்குள் சாடையாய் நுழைகிறதென்ன, அங்குள்ளவர்களை நோட்டமிடவா!—என்று விகடசித்தாண்டி வினாவுகிறார்!

எஜமானனை ஏமாற்றி அவன் தொழிற்சாலையை இன்னொருவனிடம் தாருபெற்று நயமான விலையில் சேர்த்துக் கூட்டிவிடுபவனுக்கு, அந்த இன்னொருவனும் வெகு சீக்கிரமே பட்டை நாமம் சாத்தி வேறிடத்தில் வேலைக்கு அலையப் பறக்கவிடுவானென்று படுமோசபுராணம் பகர்கிறதாம்!

நெருங்கி அதிகம் சேர்ந்திருப்பதிலே அன்புகூடிப் பொங்குவதும் ஒரு காலம்; அலகூதியமும் வெறுப்பும் புகைந்து மூண்டெறிவதும் ஒருகாலம் என்று காலதேவதை விகடனுக்குக் கூறிற்றாம்!

அடித்தவன் தன் சாதியானாயின், அடித்தது எவ்வளவு அக்கிரமமாயிருப்பினும், அவன் பக்கத்தாருக்கு அது நியாயமாகவே பட்டு, அவனோடேயே சேர்ந்துகொண்டு, அடிபட்டவனுக்கு அப்படித்தான் வேண்டுமென்று பேசச் செய்யுமென்பதாக “ஜாதியபிமானம்” சாற்றுகிறதாம்!

கோபம் கொதித்துப் பேசுகிறவனுக்கு தாகசாந்திசெய்வித்தால்—சாப்பிடச் செய்தால்—அவனைக் கெளரவமாய் நினைக்கும் ஒருவர் அச்சமயம் வந்து விட்டால்—அவனும் மௌனமாகிக் கோபமும் தணியுமென்பது ஒரு அநுபவம்.

எக்காலக் கண்ணிகள்.

7. துறித்த கள்வர் சார்பாக்கி
கூறும் வழிப்போக்கர்களைப்
பறித்தடித்து வந்து
பணம் சேர்ப்ப தேக்காலம்?

8. ஆதிக் கடவுளுக்குத்
அஞ்சாமல் மீதுசுபஞ்ச
பாதகழம் பண்ணிப்
பணத் சேர்ப்ப தேக்காலம்?

9. உயிரிக்கிறுதி நேரிலுங்கை
யோங்குபொருள் சேர்க்குமே
பயப்படாதே செய்து [னில்
பணத் சேர்ப்ப தேக்காலம்?

10. ஆக்த முதல் மீட்டி மீட்டா
அருஞ்சமீன் வாழ்வை வட்டிப்
பாக்கிக்கே யெலமிட்டுப்
பணத் சேர்ப்ப தேக்காலம்?

11. ஜீவனையே ஈயவந்த
சிறைகனுத்து மில்லையென்று
பாவனையே காட்டிப்
பணத் சேர்ப்ப தேக்காலம்?

இப்படிச் சேர்க்கும்
பணம் விடியுமா?

பெண்மணிகளிடத்துள்ள ஓர் அபூர்வ குணம்.

எவ்வளவு வயதேறிய பெண்களானாலும், விருத்தாப்
பியமே கொண்டுவீட்டாலுங்கூட அவர்களிடம் ஓர் அபூர்வ
குணம் உளது. எவ்வளவு வயதிலுங்கூட சின்னஞ் சிறு
பெண்கள் போல் விளையாட்டிலேயே வேகு பிரியம் கொள்ளு
கிறார்கள். விளையாட மேன்மேலும் ஆவல் துள்ளுகிறார்கள்.
கொம்மி யடிக்கிறார்கள். பரிகாசம் செய்கிறார்கள். தங்கள்
குழந்தைகளோடு கூடிக்கொண்டு அவர்களின் பொம்மைக்
குப் பாவாடை ரவிக்கை யெல்லாம் கட்டி சிங்காரித்து அவர்
களோடு இவர்களும் சேர்ந்துகொண்டு சிறுமிகளாய் விளை
யாடுகிறார்கள், ஒரு நிமிஷத்தில் தேய்விகக் குழந்தை யுருவாய்
மாறித் தங்கள் குழந்தைகளின் விளையாட்டுத் தோழிகளாகி
அவர்களைத் திருப்தி செய்கிறார்கள். இந்தக் குணம் சிடுசி
டேத்து உரரென்று உறுமி வருகிற ஆடவர்களிடம் உண்டா?

அவன் மூட்டை மூட்டையாகக் கட்டிவந்தானே யென்று இவனும்
பொருள் தேடக் கப்பலேறுகிறான். இவன் அதிர்ஷ்டமோ கைப்பொருளும்
போய்த் திரும்பிவருகிறான்!

வெளிநாடு சென்று வந்து பொருள் குவித்தவர்கள் தங்கள் சொந்த
ஊரில் சிக்கிரம் அதைக் கரைத்துவிட்டு மறுபடியும் ஏழைகளாய் ஒரு தொழி
லில் அமரப் பார்க்கிறார்கள். சில மாடிமேல் மாடி கட்டுவதுமுண்டு.

தலைவி பிரிவாற்றுமை.



பழைய காலத்திலே நம் ஆன்றோர்கள் கோலிவைத்த

* எண்வகை மணங்களுள் 'கந்தருவம்' என்பது ஒன்று. இது "யாமோர் கூட்டம்" என்றுங் கூறப்படும்.

இஃதொன்றே மற்றையேழினும் மிகமிகச் சிறந்தது என நம் தமிழ்ப் பெரியோர்கள் பலவாற்றினும் விரித்துக் கூறியிருக்கிறார்கள். அது குறித்து இங்கே விரித்தெழுத இடமல்ல; சமயமுமல்ல. எனினும், அதைப் பற்றி ஒரு சிறிதும் அறியாதவர்க்குச் சில வரைகின்றேன். பொதுவாக இத்திருமணம் நடைபெறுதற்கு ஏதுவாக இருப்பது மலையும், மலேசார்ந்த இடமுமே யாகும். மலேச்சாரலிலே வாகு, திணை, சாகை முதலிய பயிர்கள் ஒங்கி வளர்ந்து கதிர்கள் முற்றும் சமயத்து கிளி முதலிய பறவைகள் அக்கதிர்களைக் கொத்தித் தின்ன வரும். ஆதலின், அப்புட்களையோட்டிக் கதிர்களைக் காப்பதற்கு எவ்வளவு பெரிய செல்வவந்தர் வீடாயினும், அவ்வீட்டின் மணமாகாத இளம்பெண்கள் தம் தோழிகளோடு காடு சென்று கதிர்களைக்காப்பது வழக்கம். அங்ஙனம் காத்து நிற்கும் பொழுது சிலவேளை குன்றுகளில் ஏறி ஆங்குள்ள மலர்ச்சுளைகளில் குளித்து விளையாடி, குவளை முதலிய மலர் பறித்து மாலையாகத் தொடுத்து ஒருவருக்கொருவர் அணிந்து அழகு பார்த்தும்; குயிலோடு எதிர் கூவியும்; கைதட்டி ஓடியும்; கண்புதைத்து மறைந்தும் விளையாடிப் பொழுது போக்குவர். இவ்வாறு விளையாடும் பொழுது தோழிகளும் தலைவியும் தனித்தனியே பிரிந்து நிற்க நேரிடும். வேட்டையாடும் பொருட்டு காட்டகத்தே வந்த மணமாகாத ஓர் செல்வக்குமரன் தனது துணைவர்களைவிடுத்து நீர் வேட்கையாலோ வேறெக்காரணத்தினாலோ பிரிந்தவன் ஊழ்வினைகூட்ட அக்கானகத்தேயுள்ள சோலையில் முன்பு தனியே பிரிந்து நின்ற தலைவியைச் சந்திப்பான். பின்னர் இருவர் மனமும் ஒன்று பட்டு அங்கேயே கூடி யின்பமனுபவிப்பர்.

இங்ஙனம் பலநான் கூடி மகிழ்கையில் கதிர்கள் முற்றி அறுப்பிற்கு வந்து விடும். அன்று தொட்டு தலைவியும் பிறரும் புனங்காவல் ஒழிந்து இல்லஞ் சேர்வர். இனி யத்தலைவனும் தலைவியும் முன்போல் கூடிமகிழ் இயலாது. எனவே, இருவரும் தனித்தனியே வருந்தி நிற்கையில் தலைவியின் பெற்றோர் தம்மகட்கு மணம் பேசி நிற்பர். மகள் தன் காதலனை மனத்துட்கொண்டு பெற்றோர் குறிக்கும் வேறெவரையும் மறுத்துவிடுவாள். இவ்விதம் சில நாள் செல்ல, பெற்றோர் ஒருவாறு உண்மையறிந்து அவன் காதலித்த அவனுக்கே அவளை மணமுடித்து வைப்பர். பின்னர் தலைவனும் தலைவியும் இல்லறம் நடாத்தி இன்பந்திளைக்கையில், தலைவன் பொருள் தேடவோ, வேறு தொழில் நிமித்தமோ பிரிய நேரிடும். இங்ஙனம் பிரிந்த தலைமகன் பலநான் சென்றும் வாராமையால், அவன் குறித்துச் சென்ற நாளும் நெருங்கியது கண்ட தலைமகள் மனம் சகியாது, கடற்கரை சேர்ந்து, "தன் காதலன் விரைவில் வருவானா? அல்லனா?" என்பதையறிய இருகண்களையும் மூடி மணவில்

* பிரமம், பிரஜாபத்யம், ஆரிடம், தெய்வம், காந்தருவம், ஆசுரம், இராக்கதம், பைசாசம் என மணங்கள் எட்டு வகை.

வளையம்போல் வட்டமாகக் கோடு கிழித்துப் பார்ப்பன். சுழித்த கோடு இரு முனையும் சேர்ந்திருப்பின் தன் காதலன் விரைவில் வருவன் எனக்கருதி மகிழ்வன். இல்லையெனின் பெருமூச்செறிந்து கண்களில் முத்து முத்தாய் நீர்துளிப்ப வருந்தி, வட்டத்தின் இருமுனையும் சேரும் வரை சுழிப்பதும், அழிப்பதுமாகவே யிருப்பான். இவ்விதம் சுழிப்பதும், இருமுனையும் ஒன்றாகப் பொருந்தாதது கண்டு அழிப்பதும், பின்னர் சுழிப்பதுமாக வருந்திக் கையும் மனமும் ஒய்ந்த தலைவி அருகே உப்பங்கழிகளில் மேயும் நாரைகளைப் பார்த்துக் கூறுகின்றான்.—

“வழிமேல் மனமும் மனமேல் மயலும் வளைந்தமணற்
சுழிமேல் விரலும் விரல்மேல் துளியும் என் சோகமெல்லாம்
கழிமேல் இருக்கும் குருகினங்காள் ! சென்ற காதலற்குப்
பழிமேற் சுமக்கு மென்றேசோல்லுவீர் இந்த பாவியெற்கே.”

தலைவியிங்ஙன்மாக, பிரிந்த தலைவனோ தான் சென்ற தொழில்மேலே யேழுமுதும் நோக்கமுடையவனாக இருந்து, அத்தொழில் முற்றும் சமயம் தன் காதலியின் நினைவு வா; அன்று அவளைப் பிரியும்பொழுது, அவள் காட்டிய கரையற்ற காதலை நினைந்து நெஞ்சருகிப் பாடுகிறான்.—

“என்று திரும்பி வருவீர் ? எனவினவிக் குழைந்து
கன்றிய நெஞ்சோடு கண்ணீர் உகுத்து வேண்ணீறு தந்து
குன்று நிகர்கோங்கை மீதேயணைத்துக் கோடுத்த விடை
ஒன்றை நினைந்தல்லவோ என்றன் ஆகம் உருகுவதே.”

மதுராளே தலைவன் தலைவியை யடைந்து ஒப்பற்ற காதலொடு ஒன்றி வாழ்வன்.

பெ. இராமாநுஜ ரெட்டியார்.

எழுந்திருக்கிறவர் சும்மா போகக்கூடாதா ?

ஒருவர் ஒரு காரியமாய் ஒரு மனுஷ்யரிடம் போய் அவரால் ஒரு வேலையை முடிப்பித்துக்கொண்டிருக்கையில், அந்த சமயம் இன்னொருவர் வந்து குந்திவிடுகிறார். நடந்து கொண்டிருந்த வேலையும் இடையில் நின்றுவிடுகிறது. வந்தவர் நெடுநேரம் பேசிவிட்டு, எழுந்திருக்கும்பொழுது அந்த மனுஷ்யரையும் தன்னுடன் இட்டுக்கொண்டு போய்விடுகிறார். அவருடன் போன மனுஷ்யர் திரும்பிவருகிற வரையும் வந்து சென்றவர்மீது எரிச்சலுடன் காத்ந்திருக்க வேண்டியதாகிறது ! காரியமும் முடியாமல் பாதியில் கிடக்கிறது !

முடியாத காரியமானால்—தீராத வியாதியானால்—அக்கிரமத்தினால் அவதியானால்—அப்போது “கடவுள் இருக்கிறார், காப்பாற்றுவார்” என்கிறான் !



2. அற்ப குணம்.


(18-ம் பக்கத் தொடர்ச்சி.)

127. அகேக்குகிற அருமை உடைக்கிற நாய்க்குத் தெரியுமா ?

அற்பகுணமுள்ளவர்களுக்கு சந்தர்ப்பம் அசந்தர்ப்பம் என்பது தெரிவதே இல்லை. இன்னகாலத்தில் இன்னவாறு நடக்க வேண்டுமென்ற ஞானமே அவர்களுக்கு இல்லை. தங்களின் அற்ப புத்தியில் தாங்கள் செய்வதே சரியான காரியமென்று எண்ணிவிடுகிறார்கள். தங்கள் ஞாயம் தங்களுக்குச் சரியாக இருந்தால் போது மென்பது அவர்களின் பிடிவாத சித்தாந்தம். தாங்கள் அற்பகுணத்தால் விளைவிக்கும் தீமையை ஒரு நாளும் தெரிந்து கொள்வதேயில்லை. தெரியக்கூடிய அந்தப் பெரிய புத்தியே தோன்றுவதில்லை. வீட்டுக்குத் தலைமையாயுள்ளவர்கள் வெளியூர்களுக்கு முக்கிய வேலையாகச் சென்றிருக்கும்போது புத்திசாலியாயுள்ளவர்கள் வீட்டுத்தலைவன் வருமளவும் எவ்வித கலகம் சச்சரவுகள் நேராமலும், வீட்டைப்பற்றிய கவலையே வெளியூரிலிருக்கிற குடும்பத்தலைவனுக்கு உண்டாகாதவாறும் ஜாக்கிரதையாய்க் காத்துக் கொண்டு போவார்கள். வலிய கலகங்கள் உண்டாக நேர்ந்தாலும் கூடியவரை அது நேராவாறும், நேர்ந்தாலும் அது வளர்ந்து பிரமாதப்படாதவாறும் தடுத்து விடப் பார்ப்பார்கள். அப்படி கலகம் முதலியன சம்பவித்தாலும் வெளியூரில் இருக்கிற குடும்பத்தலைவனுக்கு அவற்றைத் தெரிவிக்காமல் மறைத்து அவன் மனோவமைதி கெடாதிருக்க விஷயத்தை மூடி விடுவார்கள். இது புத்திசாலிகளின் சங்கதி. அற்ப புத்தியுள்ளவர்களோ வீட்டுத்தலைவன் ஊருக்குச் செல்லுகையில் எவ்வளவோ சிரமத்துடன் காப்பாற்றிவைத்துப் போதும் தும்ப சமாநான நிலையை ஒரு அற்ப சங்கதிக்குப் பாழ்படுத்திக் கலகமும் குழப்பமும் ஏச்சும் பேச்சுமாக்கி விடுகிறார்கள். எவ்வளவுக்கு வார்த்தைகளை வாரி வீசமுடியுமோ அவ்வளவுக்கும் வீசி எதிர்த்துக் கொள்கிறார்கள். வீடரசன்களமாகிறது. இதில் இருபக்கத்தாரும் வீட்டுக்கலகங்களை வெளியூரில் இருக்கிறவனுக்கு விஸ்தாரமாய் அர்ஜெண்ட் (Urgent) தபாலாக அனுப்புகிறார்கள். வெளியூரில் பல கவலைகளோடும் அல்லாடிக் கொண்டு கிடக்கும் மனுஷ்யன் இந்தக்கடிதங்களைப் படிக்கும்பொழுது சித்தம் குழம்பித்தவித்துப் போய்விடுகிறான். உடனே புறப்படலாமாவென்று நினைக்கிறான். புறப்பட்டு விட்டால் எதற்காகப்பணத்தை வாரிஇறைத்துக்கொண்டு வந்தானோ அத்தனை வேலைகளும் கெட்டுவிடுகிறது. கலகக் குழப்பத்தில் சம்பந்தப்பட்ட இருபக்கத்தாரும் ஒருவர் மீதோருவர் எத்தனையோ புகார்கள்ச் சொல்லி எழுதுகிறார்கள். இனி அண்டை அயலில் இருப்பவர்களும் வேறே எழுதுகிறார்கள்.

வீட்டுத்தலைவன் கோபித்துக்கொண்டு நாலாவது வீட்டில் போய் உட்கார்ந்துகொண்டாலென்ன? அவன் பட்டினியுடன் காய்ந்திட, வீட்டிலுள்ளவர்களோ நன்றாகப் புசித்துக் கொழுத்து எப்பமிட்டு விடுகிறார்கள்!


ஒவ்வொரு கடிதமும் ஒவ்வொரு விதமாக இருக்கின்றது. ஒவ்வொருவரும் தங்கள் குற்றத்தையும், தாங்கள் வாய்த்துடுக்காகப் பேசியவற்றையும் விட்டு விட்டு மற்றவர்கள் சொல்லியதை மட்டும் பெருக்கி எழுதுகிறார்கள். இவ்விதம் எழுதி வெளியூரில் அவன் அருமையாய் அடுக்கிக் கொண்டிருக்கிற பல காரியங்களையும் இவர்கள் உடைத்தெறிந்து தாறுமாறு ஆக்குகிறார்கள். அவனோ அதற்கு, தான் வரும்ளவும் சாந்தமாய்ப் பொறுத்துக் கொள்ளும்படி பதில் எழுதித் தபாலுக்கு அனுப்பிய மறுநாளே இன்னும் விபரீதமாகக் கடிதங்கள் வருகின்றன. அதைப் பார்த்ததும் எந்த வேலையிலுமே புத்தி செல்லாமல் புறப்படவும் கூடாமல் தத்தளிக்கிறான். இவ்விதம் வெளியூரில் இருப்பவனுக்குத் தெரிவித்து அவனைக் கொந்தளிக்கச் செய்து அவன் வேலைகளையும் கெடுப்பதில் வரும் பயன் என்ன? அவன் திரும்பி ஊர் வந்து கசுமாய்ச் சேரும்வரையில் இவ்விஷயங்களை மூடிவிட்டு குடும்பக்ஷேமத்தைப்பற்றி மட்டும் தெரிவித்து வந்தால் எவ்வளவு உத்தமமாயிருக்கும்? இன்னும் குடும்பத்தலைவன் வெளியூரில் உள்ள சமயத்தில் கலகமில்லாமல் சமாதானத்துடன் சமரஸமாய்நடந்து கொண்டால் அது வெளியூரில் இருப்பவனுக்கு எவ்வளவோ உதவி செய்தது போலாகுமல்லவா? இதைவிட்டுக் குடும்பசமாதானத்தைப் பாழ்பட வைப்பதில் குடும்பத்திலுள்ள பெண்கள்தானாகட்டும், ஆடவர்கள்தானாகட்டும் வாரிக்கொள்ளும் லாபமென்ன?



பெற்றுக்கொள்ளும் கிர்த்திப் பிரதாபனத்தை எவ்வளவோ சிரமத்துடன் அவன் அடுக்கிவிட்டுப் போக, அவன் திரும்பி வருவதற்குள் அந்த சமாதானத்தை உடைத்துச் சின்னாபின்னமாக்கிக் கலகம் செய்வது பெரிய புத்தியாகுமா? இது அல்ப சிந்தையால் ஆலோசியாத தன்மையல்லவா? இன்னும் இதை வெளியூரில் இருப்பவனுக்குத் தெரிவிப்பதில் அவன் எவ்வளவு வருத்தப்படுவான் என்று யோசிக்க வேண்டாமா? அவன் விவேக பிறகு எல்லாம் கேட்டு வந்ததப்படிச் செய்கிறதானே? அதுவரையில் அவனைச் சமரஸமானாயிருக்கும்படி விட்டு விடுகிறதானே? ஒரு குயவன் எவ்வளவோ சிரமப்பட்டு

உயிர் பிரியும் நிலையிலேயே தன் கணவனைப் பார்க்கவேண்டுமென்ற ஆவலினால் இரண்டொரு நாள் பிராணனுடன் தத்தளித்து நின்றான். கணவனும் மூன்றாம் நாளில் வந்தான்; அவன் முகத்தை உள்ளங் குளிரக் கண்டான். ஆவியும் நீங்கியது. என்னே அன்பு!

டுப் பாணிகளை அடுக்கிவைக்க வேண்டியிருக்கிறது. அவன் அதற்குப் பட்டிருக்கிற கஷ்டத்தைப்பற்றி நாய் என்ன அறியப்போகிறது? ஒரு நிமிஷத்தில் தனது அற்ப புத்தியால் அடியில் உள்ள சட்டியொன்றை இழுத்துவிட்டு அதனால் மேலிருக்கும் சட்டிகளை யெல்லாம் கீழே விழப்பண்ணி உடைத்து விடுகிறது. தான் செய்யும் காரியம் சரியல்ல வென்கிற ஞானம் அதன் அற்பபுத்தியில் தோன்றுகிறதேயில்லை. இதைப்போலவே நற்குணமுள்ள ஒருவன் பல



நான் கஷ்டப்பட்டுச் செய்து வரும் காரியத்தையோ, மிகுந்த பிரயாசையுடன் தேடிக்கொண்ட மதிப்பையோ, எத்தனையோ செலவுகளோடும் காப்பாற்றிய குடும்பத்தின் சமாதானத்தையோ, கௌரவ அந்தஸ்துக்களையோ அற்பகுணமுள்ளவர்கள் தமது இயற்கையான அல்பத்தன்மையால் பழுதுபடுத்தி விடலாம். அதற்காக அவன் பட்டிருக்கிற பாடுகளை செலவுகளை—பணவிரயத்தை—இந்த அல்பபுத்தியினர்கள் உணர்வது கிடையாது. அதன் அருமையும் தெரியாது. அடுக்கிற அருமை அன்பையும் பேரிய புத்திசாலித்தனத்தையும் சேர்ந்தது. அதை உடைத்துப் பாழாக்கி நோகவைக்கும் செயலோ அகங்காரத்தையும் அற்ப

புத்தியையும் சேர்ந்தது. ஒரு காரியத்தை நிறைவேற்றுவதற்கு ஒரு வன் எவ்வளவோ பிரயாசைப்பட்டு முடிக்கப்போகும் சமயத்தில் ஒரு அற்ப புத்திக்காரன் இடையேபுகுந்து அந்தக் காரியத்தைக் குலைத்து விடும் போது, “அடுக்கிற அருமை உடைக்கிற நாய்க்குத் தெரியுமா? என்று வயிறு எரிந்து சொல்வதற்கு இந்தப் பழமொழி உபயோகமாகின்றது. அதாவது அற்ப புத்தியை எடுத்துக் காட்டியபடி.

128. அரித்து எடுக்கிற சுப்பிக்கு ஆயத் தீர்வையுண்டா?


மரங்களிலிருந்து தானாகவே உதிர்து கீழே விழுகிற சிறு சுள்ளிக்குத் தான் சுப்பி என்பது. அதைப் பொறுக்கிக் காட்டிலிருந்து ஊருக்குக் கொண்டு வந்தால் அதற்குச் சுங்கச்சாவடியில் தீர்வை வசூலிப்பார்களா? இல்லை. அது ஒரு அல்பமென்று ஒதுக்கித் தள்ளுவார்கள். அற்பத்துக்கு ஒரு விலையுமில்லை. அதுபோல் நாம் மதிக்காத ஒரு அல்பன் நமது வீட்டுக்கு வந்தால் அவனை வா வென்பதில்லை, இரு என்பதில்லை, அவனுக்காக ஒரு மரியா

நாடகத்தில் சேர்ந்தவர்களில் 100-க்கு 96-பேர் நன்னடக்கையுடன் உத்தமராய் இருக்க முடியாததாய் விடுமாம். அவர்கள் பேச்சும் நடத்தையும் எப்படியோ மாறிவிடுகிறதாம்! ஆனால் உலகம் மயங்குவது அங்குதானாம்!

தை செய்வதுமில்லை, ஒரு விசேஷ போஜனம் சமைப்பதுமில்லை. அவனே தனக்கு வலிய வந்து போய்ந் தொலைவான். தன்னை மதிக்காததைப்பற்றி அவனுடைபு புத்தியில் தோன்றவுமாட்டாது. இவ்விதமே தனக்கு அடங்கினவர்கள் துள்ளிக்குதித்துக் கண்டபடி பேசிக்கும்மாளம் போடும்போது இதெல்லாம் எவ்வளவு நேரத்திற்கென்று அதை ஒரு பொருட்டாக மதிக்கப்போவதுமில்லை. அல்ப புத்தியினர்களின் சங்கதிகளை நெடுநாள் பட்டுத் தெரிந்திருக்கையில் அவர்களின் ஆரவார செய்கைகளை ஒரு மதிப்பு கொடுத்துப் பொருட் செய்யப்போவது ஏது? சுப்பிக்கு ஆயத்தீர்வை யில்லாததுபோல, இவர்கள் குதிக்கும் குதிப்புக்கும் பேசும் பேச்சுக்கும் ஒரு பலி கொடுத்துக் கவனிக்கப்போவதில்லை. இது அற்பத்தை மதிக்கும் மதிப்பாகும்.

129. அயிரையும் சற்றே அறுக்குமாம் பிட்டுக்குள் போட்டுப் பிசுருமல்.

அயிரை என்பது ஒரு அல்பமான சின்னஞ் சிறு மீன். இது கருணைக் கிழங்குபோலக் காறுதலான குணமுள்ளது. இதைச் சிலர் ஏதோ நோயின் பரிகாரத்திற்காகவோ, அசிலுள்ள ஒரு சிறு குணத்திற்காகவோ காரணக்கூடக் கவனியாமல் தின்பார்கள். ஆனால், தனியாக மற்ற மீன்களை உண்பதுபோல் உண்ண முடியாது. மாவில் சேர்த்துச் சமைத்துப் புசிப்பார்களாம். அவ்வாறு செய்யாவிடில் வாயை அறுக்குமாம். இவ்விதமே, அற்பர்களை எப்போதும் அடக்கி வைத்துக்கொண்டே போகவேண்டும். அடக்கி மீறவொட்



டாமல் உடனுக்குடன் தடுத்து அவர்களிடம் வாங்கவேண்டிய வேலையும் வாங்கவேண்டும். அப்படியின்றிக் கொஞ்சம் இடம் கொடுத்தாலும், செல்லம் கொஞ்சினாலும், நாம் தாழ்ந்து உட்பட்டுச் சொன்னாலும் உடனே அவர்கள் மீறிவிடுவார்கள். மடத்தையே பிடுங்க முற்பட்டுக்கொள்வார்கள். அல்பர்களுடைய புத்தி அவ்வளவு பதட்டமானது, அவ்வளவு கேடுகெட்டது, அவ்வளவு விஷமுள்ளது, அவ்வளவு நம்பிக்கையில்லாதது. ஆகவே, அல்பத்தோடு பழகுவதில் எப்போதும் நமது கை மீறவிடாமல் அடக்கியும் ஒதுங்கியுமே போகவேண்டும். இல்லாவிடில் அயிரையைப்போல் தங்கள் குணத்தைக் காட்டத்தொடங்கி விடுவார்கள். இவர்களைவிட குடும்பத்திற்குக் கொள்ளிக்கட்டை வேறு வேண்டாம். ஐயோ! அல்பத்தின் ஒரு தன்மை எவ்வளவோ வாதனை படச் செய்துவிடுகிறது!

(தோடரும்)

கூச்சமில்லாமல் நாலு பேருடன் துணிந்து பேசி, பழகி, கேட்டு, பட்டு, பல சங்கதிகளைத் தெரிந்து ஞாபகத்தில் வைத்துக்கொள்பவர்கள் நல்ல அதுபவசாலிகளாய் விடுவார்கள். அதுபவம் சுலபத்தில் கிடைக்கிற சாக்கா?



து ள சி பாய்

(All Rights Reserved by the Author.)



முந்நாறு வருடங்
களுக்கு முன்
னர் கூர்ஜரத்
தில் சண்டை

செய்துகொண்டிருந்த ஆக்பருடைய
சேனைகளிற் சேரவெண்ணி இருநாறு
குதிரைவீரர் ராஜபுதனத்தின் எல்லே
யோரமாய்ப் போய்க்கொண்டிருந்தார்
கள். அப்போது மாலை வேளை.
மாலைச்சூரியனால் அவர்களுடைய ஆயு
தங்கள் மின்னின. பட்டாடைகள்
துலங்கின. அவர்கள் கையில் கத்தி
களும், மேலே கவசங்களும், மார்பில்
கேடகமும் இருந்தன. அவர்கள்
அணிந்த ஆயுதங்களையும், இருந்த
இருப்பையும் காண்போர்க்கு அவர்கள்
தம் ஊரைவிட்டு இன்னும் நெடுநேர
மாகவில்லை யென்பது தோன்றும்.
அவர்களின் தலைவன் பேர் அபாஸ்
கான். அவன் நெடிய உருவமும்,
அழகிய வடிவமும் கொண்டவன்.
நிரண்ட தோட்களும், அகன்ற மார்
பும் உடையவன். பொருத்தமுள்ள

அவயவங்களும் முழந்தாள் தடவும்
கைகளும் உள்ளவன். தான் சண்டை
செய்யச் செல்வது இதுதான் முதற்
றடவையாதலால், சண்டையில் தனக்
குக் கிடைக்கும் வெற்றியையும், புகழை
யும் எண்ண, அவனுக்கு உள்ளம்
பொங்கி உடல் பூரித்தது.

கொஞ்ச தூரத்தில் அதே வழி
யாக மற்றொரு கூட்டம் போய்க்
கொண்டிருந்தது. இவர்கள் பார்
வைக்கு ராஜபுத்திரராகக் காணப்பட்ட
னர். இக்கூட்ட நடுவில் ஓர் பல்லக்
கில் பெண்ணொருத்தி போய்க்கொண்
டிருந்தாள். பொழுதுபோய் இருளும்
சூழும் சமயத்தில் அவர்கள் ரோகணி
யாற்றங்கரையைச் சேர்ந்தார்கள்.
அங்கு சில கள்வர் வந்து ராஜபுத்திரரை
அடித்து, பல்லக்கைத் தள்ளி, உள்ளி
ருந்த பெண்ணை வெளியிலிழுத்துப்
போட்டார்கள்.

அப்பெண்ணை திருடர்களைக்
கண்டதும் அச்சத்தால் உள்ளங்கலங்கி,
உயிர் நடுங்கி பேச்சுமூச்சற்றான்.
அந்தோ! அவளுக்கு வயது பதினைந்து
தான் இருக்கும். தந்தையின் ஒரே

பத்திரிகையைப் படிக்கிற பலிசியும் பழக்கமும் பத்திரிகையை ஒருவர்
எடுத்துப் பார்க்கும்போதே தெரிந்துவிடும். வினம்பரத்தையே பார்த்து விட்டு
மூடுவோர் எத்தனையோ பேர்! அவர்கள் தான் மகா புத்திசாலிகள்!

மகளாய் அச்சம் என்பதும், கஷ்டம் என்பதும் அறியாது செல்வமாக வளர்க்கப்பட்டவள். அவள் சிவந்த நிறத்தினள். துண்ணிய இடையினள். பரந்த முகமும், அகன்ற கண்களும், திரண்ட கன்னங்களும், அடர்ந்த புருவங்களு முடையவள். குமிழ் பூவையொத்த மூக்கும், கோவைக் கனிபோன்ற உதும், முல்லைப் பூவென வெளுத்து, முத்துக்களெனத் தோன்றும் பற்களும், செந்தாமரையையும் பைந்தளிர்ரையும் பழிக்கும் உடலு முள்ளவள். கறுத்தடர்ந்த சரிசூழலில் காவின் மலர்கள் விளங்கின. அழகானது துஷ்டமிருகத்தையும் சாதுவாக்கக்கூடுமாயின், அச்சந்தரி மிருகேந்திராகிய சிங்கத்தையும் அடிமைகொள்ளும் அழகுடையாள். ஆனால், அத்திருடர் விலங்கினும் வன்மனத்தராதலால் அவளது அருளொழுது கண்களையும், அன்பொழுது முகத்தையும் கவனித்தாரிலர். அவர்கள் அணுவளவும் இரக்கமின்றி அப்பெண்மணி அணிந்த அணிகளைக் கழற்றித்தர அச்சுறுத்தினார்கள். அவள் தேகமுழுமையும் நடுக்கமுற்றது. பேசமுயன்றும் நாவெழவில்லை. அழகும், சிரிப்பும் விளங்கும் முகத்தையன்றி வேறு காணாத அம்மெல்லியலாள் கோரமும் விகாரமுமான முகங்களைக் கண்ணுற்று அவர்களால் அச்சுறுத்தவும் பட்டாளாயின் அவன் கதியாதாகும்?

அவளுடைய அணிகளையும் ஆடைகளையும் அக்காதகர் தாமே

கழற்றத் தொடங்கினர். அவள் நற்காலம் அபாஸ்கானும் அவன் படையும் அங்கு வந்து சேர்ந்தார்கள். அவர்களைக் கண்டு கள்ளர் ஓடலாயினர். இருபது குதிரை வீரர் அவர்கள் பின் ஓடினர்.

துக்கம் என்பது இன்னதென்று அறியாத துளசிபாய் துக்கக்கடலில் மூழ்கினான். தனக்கு நேர்ந்த சங்கடம் நீங்கியதையும், கள்ளர் கூட்டம் பயந்தோடியதையும் அவன் காணவில்லை. ஆனால், சுற்றுப் பொறுத்துத் தலை நிமிர்ந்து பார்க்கவும் ஓர் போர்வீரன் தன்னை நெருங்கியது அவளுக்கு அச்சம் நீங்கிச் சந்தோஷம் பிறந்தது. அரக்கரினும் கொடிய கள்ளரைக் கண்ட அவன் கண்களுக்கு அபாஸ்கான் கருணைக்கடலாகும் கடவுள் போலக் காணப்பட்டான். சண்டையுடை தரித்து, கம்பீர நடையுடன் தோன்றும் அபாஸ்கானைப் போலும் அழகிய ஆண்மகளை அவன் அதுகாறும் கண்டறியான். கருந்தடங் கண்களினின்றும் நீர் சொரிந்து கன்னங்களைக் கழுவியோடினும், குறுவியர் வையால் சரிசூழல் நனைந்து நெற்றியிற் படிந்திடினும், அழகே உருவெடுத்தாற்போன்ற துளசிபாயைப் போலும் ஒரு சுந்தரியை அவனும் கண்டிலன்.

(தொடரும்.)

ப. சி. கோவிந்தசாய் ராஜா.

நல்ல காலம் வருமென்று வாயைச் சப்பிக்கொண்டு ஒவ்வொரு பொழுதையும் அடிமை வாழ்விலேயே கழிக்கிறாய். நீ சுதந்திரத்துடன் தலை நிமிர்ந்து நடப்பது—அந்த அகிரிஷ்ட நாள்—எக்காலம்?

“இவன் நமக்கென்று எங்கிருந்து எமகை வந்து முளைத்தானோ” என்று சிலரைப்பற்றி ஆத்திரப்பட வருகிற சமயமும் உண்டு. நாம் படுகிற ஆத்திரத்தை அவன் கண்டானோ?



அன்னையை மறவேல்.

அன்னையை மறவேல் அன்னையை மறவேல்
 நம்மைப் பயக்க நம்மெழில் வதனங்
 கனிவுறக் காண ; நனிநற வொழுதுங்
 குமுதநேர் வாயின் அமுதநேர் மழலை
 மொழிசேவி மடுக்க ; வழிபல கடந்து
 பன்னேடு நாளாய்ப் பன்னரு முர்கள்
 பற்பல போந்து நற்பல முளவோர்
 இணையிலா னடியே புணையெனக் கருதி
 பன்னல மும்பெறுத் துன்னரு தவங்கள்
 செய்தே மகிழ்ந்த தேய்வநேர் நம்மின்
 அன்னையை மறவேல் அன்னையை மறவேல்.

ஐயிரு திங்களர் யையிரு மகட்டிற்
 போற்புறச் சுமந்தும், பற்பல பிணியின்
 வாயினிற் பட்டுப் பாயினிற் புரண்டங்
 கொஞ்சமு மனதை யஞ்ச விடாது
 வளங்கெழுங் கீழ்திசை யிளங்கதி ரோனே
 தோன்றிய வாங்கு தோன்றலா நம்மை
 யீண்டே பயந்த காண்டகு மருளின்
 அன்னையை மறவேல் அன்னையை மறவேல்.

மலஜல மாதீய பலவகைக் கழிவையும்
 புவன கரத்தா லோவற வெடுத்தும்
 ஈயு மெறும்பும் நோயுந் தோடரா

அந்த சாமானை உனக்கு எவ்வளவு பிரீதியோடும் கொடுக்கப்பட்டது தெரியுமா? அதை நீ வேறொருவருக்குக் கொடுத்துவிட்டது—அதைக் கொடுத்தவரது உள்ளன்பை யறியாத மடமையாலன்றோ?

வண்ணம் பகலும் நண்ணு மிரவும்
விழிதயீ னீத்துக் கழிபே ரன்போ
ணீனே வேறுத்தும் ; மாணுற நம்மின்
நலனே தன்பெரு நலனென வுன்னியும்
நம்மையே தன்னின் சேம்மைசே ராவி
யெனமகத் தேண்ணியுங் : கனமுறக் காத்த
அன்னையை மறவேல் அன்னையை மறவேல்.

அன்னையி னன்பை யுன்னரு மாயிரந்
தாலின் சேட னாலுஞ் சாற்ற
வொவ்வா தேன்ற லெவ்வமார் சின்னாட்
பல்பிணிச் சிற்றறிவு புல்கிய நம்மாற்
சொல்லவு முடியுங் கொல்லோ ! ஆதலால்
எஞ்சோத ரிகாள் ! எஞ்சோ தரர்காள் !
ஒளவைக் கிழவியின் செவ்வைக் கிளவியாம்
“ அன்னையும் பிதாவும் முன்னறி தேய்வம் ”
எனுமொழி யதனை யனுதின முன்னி
யன்னையி னடியை யின்னே
துதித்துப் பன்னாள் கதித்து வாழுவமே.

P. S. M. E. ழஹம்மது யாக்கூபு சாஹிப்.

II

கண் போற்றல்.

அந்திப் போழுது அதிகம் படியேல்
நோய்க்கா லத்தே நோக்கேல் நூலை
நடந்து ழார்ந்தும் நகைத்தும் படியேல்
நுண்ணிய வெழுத்தை நுணுகிப் பாரோல்
நீண்ட படிப்பில் நிறுத்திடு நோக்கு

ஒவ்வொன்றிலும் மனதை ஈடுபடுத்திவிட்டு புத்தியைப் பறிகொடுத்து
நிற்பவன் எந்த வழியிலும் கெட்டிக்காரனாக முடியாது. ஏதேனும் ஒன்றில்
உறுதி நெஞ்சம் வேண்டும். எந்தத் தொழிலிலும் ஊன்றி நிற்கவேண்டும்.

கூத்துங் களிப்பும் குற்றம் பயக்கும்
 இரவின் விழிப்பு என்றும் இடும்பை
 அசுத்தக் கையால் அங்கண் தோடேல்
 கசக்கித் துடைத்தல் கசடு பயக்கும்
 படுத்துப் படியேல்
 களைத்தபின் படியேல்
 பசித்தபின் படியேல்
 புசித்துடன் படியேல்
 கிட்டவும் எட்டவும் பீடியேல் ஈலை
 கோணிக் குந்தி குனிந்தும் எழுதேல்
 அனலிக் கதிரை இதழில் தடுப்பி
 வேளிச்சம் வருதல் பின்புறத் திருந்தே
 இடப்புற வேளிச்சம் என்றுங் குணமாம்.

மு. துரைப்பிள்ளை.

ந ம து பெண்மக்கள்
 அன்னிய ஆடவர்களோடு
 தாராளமாகப் பேசவும் பழ
 கவும் . வேண்டுமென்று
 நவநாகரீகம் விரும்புகிறது.
 அவ்விதம் பழகுவதில்
 ஒழுங்கு தவறாதிருக்க பிற
 மாதர்களை அன்னையராகப்
 போற்றும் உயரிய ஞானம்
 ஆடவர்களிடம் முதிர்ந்
 துனதா? அது இல்லாத
 வரை வீண் கூச்சலில் பய
 நென்னவோ? நம்பிக்
 கற்பு மோசம்போன
 காரிகையர் எத்தனை பேர்?



கமலாப் பழத்திற்கு
 ஆசைப்பட்டு விலைக்கு வா
 ங்கிப் புசித்தவன் தன் நண்
 பனின் கமலாத் தோட்டத்
 தில் பழங்களைப் பார்ப்ப
 தன்றி உண்பதில்லை. அங்கு
 நெஞ்சு தெவிட்டிப் போ
 கிறது. சொற்பமாயிருக்
 கையிலும், கிட்டாதபோ
 தும், தூர இருக்கையிலு
 மே ஆசையும் ஆவலும்
 பெருகி வளர்கிறது. அவை
 பூர்த்தியாய்க் கிடைத்த
 பின்போ அடங்கிவிடுகிறது.
 விவாகநினைவும் இப்படியே.

எப்படிக்கேட்பது என்ற லஜைஜயுடன் உன் முன்னால் வந்து நிற்பவ
 னின் முகக்குறிப்பை நீ அறியாததென்னவோ? அல்லேல், தெரிந்தும் ஜாடை
 யாக இருந்துவிடும் தந்திரமோ? கொடுக்கிற மனது இப்படி இராது.

தங்களுக்கு ஆகவேண்டிய காரியம் இருக்கும்போது மாத்திரம் முழ
 நீட்டம் ஷேம விசாரிப்பு எழுதி முடிவில் தங்கள் காரியத்தையும் காட்டிக்
 கடிதம் தீட்டுகிறார்கள். அது ஒரு காரியார்த்தமாக ஒருவருக்கு எழுதும்
 போது செய்யவேண்டிய லௌகீக மயக்குத் தந்திரமாக்கும்!



(52-ம் பக்கத் தொடர்ச்சி.)

383. Then come the wild whether, come sleet or come snow, We will stand by each other, however it blow.

LONGFELLOW.

பிறகு பொல்லாத காலம் வருகிறது. கல் மழை, பனி எது வந்தாலும் வரட்டும்; அது எவ்வளவு கடுமையாயிருந்தாலும் நாம் ஒருவருக்கொருவர் துணையாய் நிற்போம்.

லாங்பெல்லோ.

384. How beautiful are these autumnal woods! The wilderness doth blossom like the rose!

LONGFELLOW.

இலையுதிர் பருவத்தில் காடுகள் எவ்வளவு அழகாய் இருக்கின்றன! வனம் ரோஜாவைப்போல் செழிப்பாய் மலர்கிறது.

லாங்பெல்லோ.

385. There is no substitute for thorough going, ardent, and sincere earnestness.

DICKENS.

திறமாயும், உற்சாகமாயும், உண்மையாயுமுள்ள ஊக்கத்திற்குத் தகுதியான பிரதி வேறு ஒன்றும் கிடையாது.

டிக்ன்ஸ்.

386. It becomes no man to nurse despair, But in the teeth of clench'd antagonisms To follow up the worthiest till he die.

TENNYSON.

எந்த மனிதனுக்கும் மனத்தனர்ச்சியடைதல் அழகல்ல. ஆனால், எவ்வித கடுமையான பகைகள் வரினும் சாருமளவும் மிகவும் யோக்கியமான வழியைப் பின்பற்றுவதே அழகு.

டென்னிஸன்.

387. A friend may well be reckoned the masterpiece of nature.

EMERSON.

ஒரு சிநேகிதன் என்பவன் இயற்கையின் செயல்களில் மிகவும் சிரேஷ்டமானதெனக் கருதப்படுகிறது.

எம்ரிஸன்.

388. Byegones shall be byegones, and a new page turned for you to write your lives in.

DICKENS.

போனவை போகட்டும். இனியாவது நல்ல வாழ்க்கை வாழ ஆரம்பிக்கப் பட்டதும். (உன் நல்வாழ்க்கையை எழுத புதிய பக்கம் திருப்பப்பட்டதும்.)

டிக்ன்ஸ்.

389. Our moral feelings are so interwoven with our intellectual powers, that we cannot affect the one without in some degree addressing the other.

RUSKIN.

நம்முடைய ஸன்மார்க்க உணர்ச்சிகள் ஞானசக்திகளோடு நாம் ஒன்றில்லாமல் மற்றொன்றை மாத் திரம் தனியாக வெளிப்படுத்தமுடியாதபடி அவ்வளவு நெருக்கமாய்ப் பிணைக்கப்பட்டிருக்கின்றன.

ரஸ்கின்.

புகழை எண்ணாதே. உன் கடமையைச் சரிவரச் செய்தாயா என்று மட்டும் பார்த்துக்கொள். பொருளை எண்ணாதே. வேண்டியதில் செலவிடு. மேலும் மேலும் கடவுள் தருவார். உலகுக்கு உழைக்கவே பிறந்ததாக நினை.

390. A fool always wants to shorten space and time; a wise man wants to lengthen both.

RUSKIN.

ஒரு முட்டான் தேசகாலத்தைக் குறைக்க விரும்புகிறான். ஒரு புத்திமான் இரண்டையும் நீடிப்பிக்க விரும்புகிறான்.

ரஸ்கின்.

391. Neither covetous men nor the Grave can inherit anything; they can but consume. Only contentment can possess.

RUSKIN.

பேராசையுள்ளவனும், ஆழ்ந்த கருத்துள்ளவனும் ஒன்றையும் உரிமை வழியாய் அனுபவிக்க முடியாது. அவர்கள் அழிக்கலாமே ஒழிய ஒன்றையும் அடைய முடியாது. ரஸ்கின்.

392. Lay aside life-harming heaviness, And cultivate a cheerful disposition.

SHAKESPEARE.

வாழ்க்கைக்குக் கெடுதலை விளைக்கக்கூடிய துக்கத்தை ஒழித்து உற்சாகத்தைப் பயிர் செய். ஷேக்ஸ்பியர்.

393. In real life... the serious and the comic, the sublime and the grotesque, the pathetic and the ludicrous, are mingled together.

LONGFELLOW.

உண்மையான வாழ்க்கையில் வினையும், வினையாட்டும், மாட்சிமையும், கோமாளித்தனமும், பரிகாசமும், இரக்கமும், ஒன்றாகக் கலந்திருக்கின்றன.

லாங்பெல்லோ.

394. Men's judgments are A parcel of their fortunes.

SHAKESPEARE.

மனிதர்களுடைய விவேகங்கள் அவர்களுடைய அதிர்ஷ்டங்களுக்கு முக்கிய பாகமாய் இருக்கின்றன.

ஷேக்ஸ்பியர்.

395. Thine be like joy and treasure, Peace, enjoyment, love, and pleasure!

BURNS.

உன்னுடைய வாழ்வானது சந்தோஷம், பெரிய நிதி, சாந்தம், அன்பு இவைகள் போன்றதாய் இருக்கட்டும்.

பர்ன்ஸ்.

396. Life is not so short but there is always time enough for courtesy.

EMERSON.

வாழ்க்கையானது மரியாதை காண்பிக்கப் போராதபடி அவ்வளவு குறுகியதல்ல. மரியாதை காட்டப் போதுமான காலம் இன்னும் இருக்கிறது.

எம்ர்ஸன்.

397. Fair be the path beneath your feet, Bright be the skies above you. Where'er you go, still may you meet Friends that will truly love you!

CLIFTON BINGHAM.

நீ நடக்கும் வழி நல்லதாகவும், உன் காரியங்கள் களங்கமற்றும் இருக்கட்டும். அப்படி இருந்தால் நீ எங்கு சென்றாலும் நீ உன்னை உண்மையாய் நேசிக்கும் நண்பர்களைக் காண்பாய்.

கிளிப்டன் பிங்ஹாம்.

390. To make your children capable of honesty is the beginning of education. Make them men first, and religious men afterwards, and all will be sound.

RUSKIN.

உன் குழந்தைகளை யோக்கியர்களாய் இருக்கும்படி செய்வதுதான் அவர்களுக்கு முதற் படிப்பு. அவர்களை முதலில் மனிதர்களாகவும், பிறகு வைதீகர்களாகவும் செய். பிறகு எல்லாம் நன்றாய் முடியும்.

ரஸ்கின்.

(தொடரும்.)

P. E. பாஷியம் நாயுடு.



மதியற்ற மணத்தின் முடிவு.



“எண்டி! குமுதம்!

என்றைக்குப்

பார்த்தாலும்

எளிப்படி முகவாட்டமாகவே யிருக்கிறாய்? இந்தக் காலத்தில் நரைத்துத் திரைத்த கிழங்களுங்கூட உயர்ந்த வாசனைத் தைலங்கள், பரிமள முக வசிகரப் பொடிகள், சோப்புகள் முதலியவற்றை யுபயோகித்துத் தனக்குங் குலுக்குமாக மினுக்குகிறார்களே? உனக்குமட்டும் என்ன ஞானம் பிறந்துவிட்டதா? பைத்தியக்காரி! நேற்றுப் பிறந்த மீனுவின் மகன் செல்வத்தைப் பாடி, அவளுக்கு வருஷம் இன்னும் ஏழு ஆகவில்லை; அவன் உடுக்கிற உடையும் நடக்கிற நடையும் என்னவென்று சொல்வது?” என்று ஒருநாள் கால “கமலாபுரம்” கற்பக விநாயகர் பூந்தோட்டத்தில் மலர் பறிக்கச் சென்ற ஜானகி அங்கே நின்றுகொண்டிருந்த குமுதத்தைப் பார்த்துக் கேட்டாள்.

குமுதம்—அக்கா! அதெல்லாம் இருக்கட்டும். என் மனதிலுள்ளதை உன்னிடத்தில் சொல்லாமல் வேறே யாரிடத்தில் சொல்லி ஆறப்போகிறேன். இந்த மூன்று வருஷமாகப் பட்டபாடு ஈசனுக்குத்தான் தெரியும். பசி யென்பதே இல்லை. சோற்றை நினைக்கும்பொழுதே குமட்டல் வருகி

றது. இப்படிப்பட்டவளுக்கு வாசனை யெண்ணையும் சோப்புந்தானே குறைவு?

ஜானகி—எண்டி; இப்படிச் சொல்றது உனக்கு அடுக்குமா? உனக் கென்ன பணத்திலே குறைவா? படிப் பிலே குறைவா? பிறந்தவிடத்திலே அல்லது வாழ்க்கைப்பட்ட இடத் திலே குறைவா? உடம்பிலே வியாதி யென்று சொன்னால் எத்தனை டாக்டர்கள் ஓடிவந்து பார்க்கக் காத்திருக்கிறார்கள். ஏன் இப்படிப் பஞ்சக் கோஷமாய்த் திரிகிறாய்?

குமுதம்—(மெல்லிய குரலில்) சேஷி யம்மாள் அண்ணன் மகன் மாதவன் என்பவரை மறந்திருக்கமாட்டா யென்று நினைக்கிறேன்.

ஜா—ஆமாம்; இவ்வளவு சீக்கிரத்தில் அவனை யார் தான் மறப்பார்கள்? அவனுடைய படிப்பென்ன, அறிவென்ன, அழகென்ன, எல்லா ரிடத்திலும் காட்டும் பணியும் பொறுமையுமென்ன? ஐயோ பாவம்! அவன் தலைவிதி யிப்படியாச்சு. நீயும் அவனும் ஒரு நிமிஷமும் பிரியாமல் படிப்பதும் விளையாடுவதுமாக இருக்கிறீர்களே. அவன் போன இடம் உனக்குக்கூடச் சொல்லவில்லையா?

என்றதும் குமுதம் தேம்பித் தேம்பி அழ ஆரம்பித்துவிட்டாள்.

ஜா—குமுதம்! அழாதே! அழாதே! அவனைக் கண்டால் அன்றைக்குப்

வெளியூரில் உள்ளவனுக்குக் குழந்தைகளின் மீது ஞாபகம் தோன்றி விட்டால், எந்த ருசிகரமான பதார்த்தமும் நாவுக்கு இனிப்பாய் இராதாம்.

பிறந்த பிள்ளைகூடக் கொஞ்சிக் குலாவியும்வீளையாடுமே! அவனைப் பற்றி இப்பொழுது என்ன?

குழ—என்னவா? என் மனதில் உள்ளதை யெப்படிச் சொல்வேன்? இரவு வெகுநேரம்வரை தூக்கம் வராமல் பிதற்றியவண்ணமே படுக்கையில் புரண்டுகொண்டிருந்தேன். விடிய சாமம் இருக்கும். ஆயர்ந்து தூங்கினேன். தூங்கினேனென்று சொன்னேன்? இல்லை, இல்லை; தூக்கம் வரவில்லை.....

ஜா—ஏன் மயங்குகிறாய்? இன்னும் மனதைத் திடப்படுத்தாமலே பேசுகிறாயே. என்னை முற்றிலும் நம்பு.

குழ—அக்கா! அந்த மாதவர் இந்தஊரைவிட்டுப் பேர்னதிலிருந்து என் சித்தம் ஒரு நிலையிலில்லை. நானும் அவரும் முதலிலிருந்தே அளவற்ற அன்புள்ளவராக வாழ்ந்தோம். அந்த அன்பு மிக மிக உயர்ந்த அன்பாக மாறும்பொழுது ஆண்டவன் அதைக் கண்டு தாளாமல் நடுவே துண்டித்து விட்டான்.

ஜா—அதைப்பற்றி இப்பொழுது என்ன? அவன் போனது எல்லோருக்கும் வருத்தந்தான்.

குழ—எல்லோருடையதைப் போன்றதல்ல என் வருத்தம். அதை விவரித்துச் சொல்லவும் இயலாது.

ஜா—அது கிடக்கட்டும். அப்புறம் நடந்ததென்ன?

குழ—மாலை மணி ஐந்து இருக்கும். சூரியன் தனது இளங்கிதர்களை

மரங்களிலும் செடிகொடிகளிலும் வீசிப் பொன்னிறமாக்கிக் கொண்டிருந்தான். தென்றற் காற்று மெல்லென வீசிக்கொண்டிருந்தது. மல்லிகையும் முல்லையும் மணம் கமழ்ந்து நின்றன. குயில்கள் இன்னிசையெழுப்பின. நாம் இப்பொழுது இருக்கும் இதே பூங்காவில், பாலியேன் தன்னந்தனியாய் நின்று கொண்டு, மாதவா! மாதவா! நீ சென்ற இடம் இன்னதென்று இந்த ஏழைக்கு இன்னமும் அறிவியாதது ஏனோ? என்பால் எப்பிழை கண்டாய்? இனி வாழேன், உயிர்தரித்து வாழேன் இவ்வுலகில்,— என வருந்திப் புலம்புகையில், யாரோ ஒருவர் என் பின்புறம் நின்று என திருகண்களையும் பொத்தி நின்றார். ‘என் இரகசியத்தை யாரோ அறிந்து கொண்டனரே’ யென்று திடுக்கிட்ட சிந்தையளாய் ‘கண் வலிக்கிறதூகையை யெடுங்கள், கையை யெடுங்கள்’ என்று கதறினேன். அக்கா! ஜானகி! அப்பொழுது நானடைந்த ஆச்சரியத்தை யெவ்வாறு சொல்வேன்? கட்டழகன், கருணா விலாசன், கல்லியில் மிக்கான், கணப் பொழுதாயினும் என் கருத்தை விட்டகலாச் சீலன், மாதவனே என் முன் தோன்றி ‘குமுதம்! இத்தனை வருஷமாக உன்னைத் தனியே விடுத்துத் துன்பத்தில் ஆழ்த்திய இந்தக் கொடியனை மன்னித்துவிடு. நான் எங்கிருந்தாலும் உன்னை மறந்து வாழ்வேனா?’ எனக்கூறி என் புல்லிய கையைத்தொட்டு முத்தமிட்டார். நானும் என் வயமிழந்து அவர் வயமாகி நின்றேன். சில கணத்தில் சுய அறிவுவரப்பெற்று, நான் ‘ஐயோ! யாராவது கண்டால் என்ன நினைப்

போ! போ! போ! சிறைகிதர்கள் வந்துவிட்டார்கள் போ போ போ! ஆனால் இந்த வெட்டிக் கூட்டங்களில் எவன் உனக்கு உதவுகிறவனோ அவனை நீ அறிந்திருக்கிறாயா? அந்தச் சுங்கத்திதான் நிச்சயமில்லை.

பார்கள்? என்செய்யை விட்டுவிடுங்கள்' என்று மெதுவாகக்கூறி யவரிடத்து நின்று தப்ப முயன்றேன். அவர் என்னை எளிதில் விடுபவராகத் தோன்றவில்லை. ஐயோ! அந்தச் சுகம் அதற்குமேல் நீடித்திருக்கப் பாலியேன் கொடுத்துவைக்கவில்லை. திடுக்கென விழித்தேன். பாழந்தரையில் கோரைப்பாய்மேல் சன்னத் தனியே படுத்துப்பாரும் என் நிலைமையை யறிந்தேன். அதற்குமேல் நூக்கம் வரவில்லை; செய்வதின்ன தென்றும் தோன்றவில்லை.

ஜா—என்ன, உனக்குப் புத்தி இப்படி விபரீதமாகிவிட்டது? நேச மென்றால் இதுவா நேசம்? 'கல்லென்றாலும் கணவன், புல்லென்றாலும் புருஷன்' என்று நம் பெரியவாள் சொல்லியிருப்பதை அலட்சியஞ் செய்யலாமா? இனி, நீ உன் புருஷனையன்றி வேறு யாரை நினைத்தாலும் மகா பாதகமாச்சே!

குமுதம்:—நான் மாதவனையன்றி வேறெவரையும் என் மனதில் நினைத்திருக்கவில்லை. திடீரென்று அன்று தான் நான் வேறொருவர் மனைவியென்று எனக்குப் புதிதாகத் தெரிந்தது. நான் அறியாதவரை விரும்பாதது கற்பு தவறியதாமா? ஏதோ என்னுடைய மட்டும் என் மனத்தை யட்டக்க முயலுகிறேன். என்மீது பிழையில்லை. நான் என்னை அறியாத மூன்று வயதில் என் பெற்றோர் வெட்டிய படுகுழி இது. நான் என்ன செய்வேன். ***

கமலாபுரம் என்பது தஞ்சாவூர் ஜில்லாவைச்சார்ந்த ஓர் அழகிய சிறு கிராமம். காவிரியாற்றினின்று பிரிந்து

வரும் "ஐயன் வாய்க்கால்" என்னும் ஒரு சிறு கால்வாய் அவ்வூருக்கருகே ஓடிக்கொண்டிருக்கிறது. அவ்வூரில் வசிப்பவர்களில், பெரும்பான்மையோர் பிராமண வகுப்பைச் சேர்ந்தவர்கள். அவர்களில் ஒவ்வொருவருக்கும் இருபோகமும் நெல், விளையும் உயர்ந்த நஞ்சை நிலங்கள் ஏராளமாகவுண்டு. கிருஷ்ணையர் என்பவர் அவ்வூரிலேயே பெரிய மிராச்தாரர். அவருக்கு இரண்டு பையன்களும் ஒரு பெண்ணும் உண்டு. பெண்தான் எல்லோருக்கும் மூத்தவன். அவள் பெயர் குமுதம். மாதவன் என்னும் சிறுவன் அவ்வூர் சிதம்பரையரின் மைத்துனர் மகன். சிதம்பரையர் தனக்குப் புத்திரப் பேறில்லாமையால் தனது மைத்துனர் திருவாரூர் தியாகராஜ ஐயரின் இளைய குமாரன் மாதவனைச் 'சுவீகார'மாக எடுத்துக்கொண்டார். குமுதவல்லி ஐந்து வயதுப் பேதையாயிருந்தபொழுது மாதவன் ஏழாண்டுச் சிறுவன். அவ்விருவரும் இளமையில் கமலாபுரத்து வித்வான் கல்யாணராமையரிடத்திலே கல்வி பயின்றனர். கல்வி பயிற்வதிலாயினும், விளையாட்டுகளிலாயினும் ஒருவரைவிட்டு ஒருவர் தனியே பிரிந்து நிற்பதில்லை. வீட்டிற்குப் போகும்பொழுதோ, அல்லது பள்ளிக்கு வரும்பொழுதோ இருவரும் சேர்ந்தே போவதும் வருவதும் இருப்பார்கள். எங்கு கண்டாலும் இருவரையும் சேர்ந்து காணலாமேயன்றித் தனியே காண முடியாது.

பிள்ளைகள் விளையாடும் விளையாட்டுகளில் எத்தனையோ வகையுண்டு. அவற்றுள் "பொம்மைக் கல்யாணம்" என்பது ஒன்று. "பொம்

என்ன அப்பா! அவ்வளவு கூர்மைமாய் என்னை உற்றுப் பார்க்கிறாய். உன் உள்ளத்தில் நீ மறைத்துவைத்திருந்த கசுமாலத்தை அப்படியே வெளியில் கொட்டிவிட்டேனென்றா?

மைக் கல்யாண” மென்றால் இவ்வுலக மாகிய நாடக மேடையிலே பெரிய வர்கள் நடக்கும் இவ்வாழ்க்கையாகிய நாடகத்தைப் பிள்ளைகள் ஆடிப் பழக வது. மரத்தாற்செய்த இரு பொம்மை களை மணமகன் மணமகளாக வைத்துக்கொண்டு இரண்டிற்கும் திருமணம் நடத்தும் பாவனையாக விளையாடுவது. இவ்விளையாட்டை மாதவனும் குமுதமும் சேர்ந்து வேறு சில சிறுவர் சிறுமிகளோடு நிகழ்த்தினர். மரக்கட்டை மாப்பிள்ளைக்குக் குமுதமும் மாதவனும் தாயும் தந்தையும் ஆவர்கள். பெண் பொம்மைக்கு வேறிருவர் “ஜோடி” சேர்ந்தனர். பெண் பேசவும் மணவினை நடத்தவும் உறவினராக அமர்ந்தனர் வேறு சில சிறுவர்கள். அவ்வூர் சுப்ரமண்ய சாஸ்திரிகள் மகன் ‘கிட்டு’ புரோகிதராக அமர்ந்தான். மணற்சோறும், கல்தேங்காயும், பூவரசு வெற்றிலையும் ஏராளமாக வந்து குவிந்தன அக் கல்யாண வைபவத்திற்கு. இவ்வாறு மிகச் சம்பிரம்மாகவும், சந்தோஷகரமாகவும் நடந்தேறியது அத்திருமண வைபவம். ஐயோ! பாவம்! இவ்விளையாட்டே பின்னால் விண்யாக முடியுமென்று யார்தான் நினைப்பார்கள்?

விளையாட்டு முடிந்து பிள்ளைகள் தனித்தனியே பிரிந்ததும் மாதவன் பேதையான குமுதத்தைப் பார்த்து, “குமுதம்! நீயும் நானுமே பின்னால் புருஷன் மனைவியாக இருக்கவேண்டும். உன்னுடைய

தாயும் தந்தையும் உனக்குக் கல்யாணம் நடத்த ஏற்பாடு செய்யும் பொழுது ‘நான் மாதவினையன்றி வேறெவரையும் மணக்கமாட்டேன்’ என்று கூறிவிடு. நானும் எனது வீட்டில் ‘குமுதத்தைத் தான் கல்யாணம் செய்துகொள்ளுவேன்’ என்று கூறிவிடுகிறேன். பின்னால் நாமிருவரும் நலமாக வாழலாம். உன் சம்மதம் என்ன? என்று கேட்டான். குமுதம் தரையைப் பார்த்தவண்ணமே சிரித்துக்கொண்டு நின்றான். உனக்குச் சம்மதமில்லையாக்கும்! சரி! இனிமேல், நீ வேறு நான் வேறு தான் என்று முணுமுணுத்தான் மாதவன். பேதைக் குமுதம் மாதவா! என்ன உனக்குக் கோபம் இப்படி வந்துவிட்டது? உன்னைத் தவிர வேறு யாரையாவது நினைப்பேனா? என்றான். இருவரும் சிரித்த முகத்தோடு வீடு சேர்ந்தனர். அப்பேதையர் இருவரும் தங்கள் நினைவு தவறான தென்பதை யெங்ஙனம் அறிவர்? குமுதத்தின் கழுத்தில் விளங்கும் தாலிச்சரட்டை அழகுக்கணிந்துள்ள மற்ற நகைகளோடு ஒன்றாக மதித்தனர் குமுதமும் மாதவனும். குமுதத்திற்கு வருடம் மூன்று நிறையா முன்னரே, அவளை முருங்கைப்பூப் பெருஞ் செல்வர் சுந்தரேச சாஸ்திரிகளுக்கு உரிமையாக்கிவிட்டனர் அவளுடைய தாயும் தந்தையும்.

(தொடரும்.)

பெ. இராமாநுஜ ரெட்டியார்.

அதிகமாய்ப் பிறரை வயிறெரியச்செய்கிற உத்தியோகஸ்தர்களும் குமாஸ்தாக்களும் சீக்கிரத்திலேயே அந்த வயிற்றெரிச்சலின் பலனாகத் தாழ்ந்த பதவிக்கு மாறவதாவது குற்றங்களில் கைவைத்து சிக்கிக்கொண்டுவிடுகிறார்கள்.

தபாலாபீஸ் குமாஸ்தா போஸ்ட்மாஸ்டர் ரஜாவில் போயிருக்கும் பொழுது போஸ்ட்மாஸ்டராகித் தடபுடல் செய்து விடுகிறார். அவர் திரும்பியதும் பழயபடியே அந்தப் பாடும் குமாஸ்தா வேலை! ஐயோ பாவம்!



இன்று கூடிய நமது
கடையில்
யான ராயர்
“குளிர்ந்த

கோள்ளி” எப்படி யிருக்குமென்று கேட்டார். அதற்குத் தொந்தித் தேவர் — “குளிர்ந்த கொள்ளியைக் காரியக் கோள்ளி என்றும் சொல்லலாம். அந்தக்கொள்ளியை எவ்வளவு கோபிப் பினும் கோபமே வராது. பதிலே பேசாது. வெகு அடக்கமாகத் தலை வணங்கி நிற்கும். நமக்கும் ஐயோ பாவம்! என்று தோன்றும். எவ்வளவு பிரித்துத் தூரத்தூரத்தினாலும் சிரித் துக்கொண்டே நமது வாசலுக்கு மறு படியும் வந்து நிற்கும். நம்மீது வெகு பிரியம் காட்டிவரும். என் என்பதற் குள்ளே எண்ணெயைத் தயாராகக் கொண்டு வந்து கொடுக்கும். வெகு உறவு, வெகு நேசம், வெகு பிரியமாய்க் குலாவும். நாம் கோபுரத்தை தூக்கி வா வென்றாலும் உடனே தூக்கி வந்துவிடும். இதிலே மயங்கி நம் வீட் டுக்குள் புகவிட்டாலோ, அடுப்பங் கரைக்கு ஓடும். முக்கியமாய் வீட் டுப் பெண்களைத் தனக்கு வேண்டிய வர்களாகச் செய்துகொள்ளும். அவர் களிடம் அதிக சரசம் மிஞ்சிக்கொஞ் சும். சில துடுக்கான வார்த்தைகளும் பேசும். இதிலே பெண்களும் இந்தக் கொள்ளியோடு அதிகம் பழகிப்போக

அந்தப் பழக்கமிருதியிலே இந்தக் கொள்ளி கொஞ்சம் அதிகாரப் பேச்சு களையும் அவர்களிடம் வீசும். கொஞ் சம் கைநீட்டித் தடபுடல் செய்யவும் தலைப்படும். இவ்வளவும் வீட்டுக்கார னுக்குத் தெரியாமல் அடுப்பங்கரையி லே நடக்கிற சங்கதி. பிறகு அந்தக் கொள்ளியானது வீட்டுக்கே ஒரு முக் கியஸ்தனாகி விடும். “அவன் வந்து தான் அந்த வேலை ஆகவேண்டும்” — என்று சொல்லும்படியான அவ்வள வுக்கு அவசியப்பட்ட பொருளாகத் தன்னை ஆக்கிக்கொண்டு ஐக ஜால சித்து வித்தைகளெல்லாம் செய்யப் புகும். சில சமயங்களில் பெண்களின் கற்பையே உறிஞ்சிவிடப் பார்க்கும். சில இடங்களில் உறுஞ்சியும்விடும்” — என்று சொன்னார்.

உடனே அல்லாபிச்சை பேச எழுந்தார். “சுடுகிற கொள்ளியை அது சுடுமென்று நம்பலாம்; நம்பி ஜாக்கிரதைப்படலாம். ஆனால், இந் தக் குளிர்ந்த கொள்ளி யிருக்கிறதே, இது பொல்லாப் புழுமலி நோய். இது செய்யும் வேலை வெளிக்கு வர வே வராது. வெளிக்குத் தெரியாமல் உள்ளுக்குப் புரை ஏறிக்கொண்டே போகும் புண்ணைப் போன்றது. குடும்ப கௌரவத்தையே கெடுத்து விடும். மானத்தை மண்ணுக்கிவிடும். வீட்டுப்பெண்களும் கூட அக்கொள்ளி யின் பக்கமே பேச ஆரம்பித்து விடு வார்கள். யாரும் இல்லாத அநாதி யான நிலையில் அந்தக் குளிர்ந்த

ஆசாரம் என்பது நல்லொழுக்கத்தின் முக்கியமான ஒரு கட்டுப்பாடே யன்றி வேறல்ல. ஆபாஸத் தாசி வீட்டிலிருந்துகொண்டு ஆசார நடிப்பு நடிப்பது தன்னை யோக்கியனாகக் காட்டுவதற்கு மயக்குகிற ஒரு தந்திரம்!

கொள்ளிதான் எவ்வளவோ உதவிற்று என்று பெண்கள் உறுமுவதற்கு ஆரம்பித்துக்கொண்டால் வீட்டுக்காரனுக்கு இன்னும் கஷ்டமாய் விடும். அவர்கள் துடுக்கான ஒரு காரியம் செய்துவிட்டால் அதைப் பார்த்தவர்களும் அதை மறைத்து விடுவார்கள். அதை வேறு அன்னியர் ரூபிக்கவும் முடியாமற் போய்விடும். வீட்டிற்குள்ளே இந்தக் கொள்ளிக்கட்டைக்குப் பரிந்து பேசக்கூடிய ஒரு கட்சியும் தோன்றிக்கொள்ளும். இது இன்னும் பெரிய ஆபத்து! இந்தக் கொள்ளி வீட்டுக்காரனைத் தன் வசப்படுத்திக்கொண்டு அவனைச் சேர்ந்தவர்களுையெல்லாம் அதிகாரம் செய்ய வந்துவிடுகிறதுண்டு. வீட்டுக்காரனும் சாடையாய் இருந்து விடுவான். இந்தக் குளிர்ந்த கொள்ளி உண்டாக்குகிற கலகவேர்கள் வெகு ஆழமாய்க் குடும்பத்தில் ஊன்றிக்கொள்ளும். ஆகவே, முதன் முதலில் தானே இந்தக் குளிர்ந்த கொள்ளியை அது என்ன அதிக உறவு, நேசம் கொண்ட தாயிருந்தாலுங்கூட வீட்டு வாயிலே மிதிக்காதபடி செய்து தூர ஒதுக்கி எப்போதும் விழித்த கண்ணாயிருந்து ஜாக்கிரதைப் பட்டால்தான் — பின்னுக்குவருகிற அபாயங்களுக்கெல்லாம் ஆனாகாமல் தப்பித்துக்கொள்ளலாம்” என்று சொல்லி முடித்தார்.

* * *

அதன் பிறகு பிசுபிசுப்புப்பின்னே தமது தொண்டையைக் களைத்துக் கொண்டு—“எடுத்துக் காட்டினாலும் படித்துப்பார்த்தாலும் விளங்காத சில சங்கதிகள் என்னென்ன?” என்று வினவினார். அதற்குத் தாண்டவக் கோன் விடை பகர்ந்தார். எவ்வளவு


தான் சுட்டிக்காட்டினாலும், தானே அதைப்பட்டு உணராவியில் அவ்வளவு தெளிவாய்த் தெரிந்துகொள்ள முடியாது. ஒரு கதையில் ஒரு விஷயத்தைக் கற்பனை செய்து சேர்க்கப்படுகின்றது. அதைச் சாதாரணஸ்தர்கள் வாசித்தால் கற்பனையின் சாதாரணத் திற்கு மட்டும் மெச்சிப் புஸ்தகத்தை மூடிவிடுவர். அவ்வளவேயன்றி அக் கற்பனையின் இன்ப துன்பங்களைத் தம் மனத்தால் துகர இயலா. ஆனால், அக்கற்பனைச் சாக்கையே தன் ஜீவியத்தின் ஓர் பகுதியில் கண்டனுபவித்தவனொருவன் அக்கற்பனையை வாசிக்கும்போது ஒரு துள்ளு துள்ளிப் போகிறான்! தான் முன்பு அனுபவித்து நொந்தோ—பூரித்தோ உள்ள விஷயத்துக்குப் பொருத்தமா யிருப்பதால் உன்னுணர்ச்சி ததும்பப் பெற்றவனாய் அக்கற்பனை நயத்தின் முழுச் சுவையையும் தன்னிலே உணர்வோனாகிறான். ஒரு தாமரை மலரை அது இன்னவாறு இருக்குமென்று ஒருவன் படத்தில் சித்தரித்துக் காட்டுகிறான். அதைக் காண்பவன் அது படத்தில் அமையப்பெற்றுள்ள அழகுக்கு வியந்து அவ்வளவில் நின்று விடுகிறான். அவன் தாமரையை நேரில் கண்டவனல்லவாதலின் அவ்வளவுடனேயே அவனது உணர்ச்சியின் எல்லை அடங்கித் தணிந்து விடுகிறது. ஆனால் உண்மையிலேயே தாமரை மலரை நேரிற்பார்த்து அனுபவித்திருப்பவன் கற்பனையாய்ப் படத்தில் சித்தரித்துள்ள தாமரையைக் கண்டதும், ஆ! எத்துனை அற்புதமாக உண்மைத் தாமரை மலர்போல் சித்தரிக்கப்பட்டிருக்கிறது என்று ஆநந்திக்கிறான். இந்த அதுபவ அபூர்வமான ஆநந்தத்

தங்களின் உத்தியோகப்பெருமையில் ஜனங்களை வாட்டி தண்டம் விதித்து சர்க்காருக்கு லாபத்தை யுண்டாக்குவது ஒரு கௌரவமெனச் சிலர் எண்ணம். ஜனங்களின் வயிற்றெரிச்சல் இவர்களுக்குப் பலனே தவிர, சர்க்கார் இவர்களை வாழ்த்திக் கொண்டாடிவிடப்போவது ஒன்றில்லை!

தைத் தாமரை மலரை நேரிற் காணுது
சித்திரத்தில் மட்டும் காணும் அனுபவ
மற்றவனெருவன் பெற முடிகிற
தில்லை. உணர்ச்சியின் அலைகள் அவன்
உள்ளத்தே வீசப்பெறுவதுமில்லை.
ஆகவே, குறித்த ஒரு விஷயத்தில்
தானே பட்டுணர்ந்ததான அனுபவ

யின்றி ஒரு கற்பனையை நோக்கி
அறியும் அறிவிலும், தானே ஒரு
முறை சொந்தத்தில் அனுபவித்
தறிந்து, அதனையே மற்றோரிடத்தில்
கதையாகவோ, கதையினூடே ஒரு
கற்பனையாகவோ, பிரத்தியக்ஷத்தில்
காணும் காட்சியாகவோ அறியும்

அறிவு விசேஷித்தசுவையிருந்த
உணர்ச்சியினது அலைகள் நிரம்
பப்பெற்றதாய் ஹோவிக்கும்.
அனுபவமற்ற முன்னைய அறிவி
லும், இந்த அனுபவ அறிவு விஷ
யங்களை உடனே கிரகிப்பதுட
ன், அதில்பூர்ணமான தெளிவும்
ருசிகரமும் கண்டு குதூகலப்
படுகின்றது. இவ்வித பக்குவம்
அற்றவர்களுக்கு ஒரு விஷயத்
தை எவ்வளவுதான் தெளிவாக
எடுத்துக் காட்டினாலும் விளங்
காது. அவர்கள் படித்த அள
வோடு அவ்வளவிலேயே தான்
நிற்பார்களே தவிர, அதற்கு
மேல் சிந்திக்கவோ, மேன்மே
லும் விருத்தியாகி உயரவோ
அவர்களுக்குப் புத்திபோதாது.
ஆகவே, ஒரு விஷயத்தை அநு
பவ அறிவுடன் உணர்வதே
சிலாக்கியம் என்றார். இத்து
டன் நமது கடையும் கலைந்தது.



உன் வீட்டை—கடையைத் தபாற்சாலையாக்கு.

உன் கடையில் வியாபாரம் பெருகுவதற்கு நாலு பேர்
வரப்போக வழி செய். உன் வீட்டை யாவரும் அறியும்படி
செய். இதற்கு சுலப வழி மூன்று ரூபாய்க்கு கார்டு, கவர்,
அரையணை ஒரு அணு ஸ்டாம்பு வாங்கி வைத்து, “தபால்
ஸ்டாம்புகள், கார்டு, கவர் இங்கு விற்கப்படும்; ஆனால்
கடனுக்கல்ல” என்று ஒரு விளம்பரப் பலகை போட்டு
விடு. அதை வாங்கப் பலர் கூடுவதில், அப்படியே சாமான்
களும் உன்னிடமே வாங்கிச் செல்வர். வீடும் சீக்கிரம் நாலு
பெருக்குப் பிரஸித்தியாவதாய் இருக்கும். இது ஒரு தந்திரம்.

முனைக்கு வேலை.

I

விகேதை வினா?

1. ஐந்து எழுத்தில் ஓர் சொல். முதலிலுள்ள இரண்டெழுத்தும் கடைசி எழுத்தும் சேர்க்கில் சமைத்தலாகும்.
2. ஒன்றும் மூன்றும் ஐந்துமான எழுத்துக்கள் சேரில் தீவினையாகும்.
3. ஒன்றும் நான்கும் ஐந்துமான எழுத்துக்கள் கூடின் தீருவடியாகும்.
4. முதலெழுத்தும் கடைசி எழுத்தும் சிரசின் வேதனை போக்கும் ஓளவுதமாம்.
5. இரண்டு—நான்கு—ஐந்தாம் எழுத்தும் கலந்தால் சென்ற நூரத் தைக் குறிக்கும்.
6. மூன்று—நான்கு—ஐந்தாம் எழுத்தும் கோலையாகும்.
7. ஐந்து எழுத்தும் ஒன்று சேரில் அரியதொரு கிரந்தமாகும்.

மரந்தை—சா. கிருஷ்ணய்யர்.

இதன் விடையை அடுத்த பத்திரிகையில் காண்க.

II

எழுத்துமாற்றுச் சொற்கள்.

1. கிரனம்கோஸகால
2. னாவமிதேடன்மர்
3. ராரிசடிவுமுடைரனமம
4. தாதநாரான்சீம
5. ம்கயதபநாந்சன்.

இதற்கு விடை அடுத்த பத்திரிகையில் வெளிவரும்.

III

சித்திரைமாத ஸஞ்சிகையில் 14-ம் பக்கம் வெளிவந்த விகேதை வினாவுக்கு “பாரதம்” என்பது விடையாகும்.

முனைவியின் பதில் :—

கணவன் :—என்டி இந்த நீவி அழகை? அப்படி என்ன உன்னை நான் அடித்துவிட்டது? நீ குழந்தைகளை அடிக்கிறதற்கு மேலா அடித்தேன்?

முனைவி :—என்னுடைய அன்பான பெற்றோர்கள் என்னைச் சிராட்டிப் பாராட்டினது என்ன? இப்போது நான் உங்களிடம் வாங்குகின்ற உதையும் குத்தும் என்ன? என் தாய், என் ஆசைத் தாய், என்னை விரும்பின தாய், என் பெயரைச் சொல்லுவதிலேயே ஒரு அழகை உண்டுபண்ணின தாய், என்னுடைய பெரிய பெரிய தப்பிதங்களையெல்லாம் சிறிதாக எண்ணின தாய் வியாதிப் படுக்கையி் விருக்கிறுனென்று கேட்டு, அந்த அருமைத் தாயைப் பார்த்து கப்போகவேண்டுமென்று சொன்னால், அதற்கு இவ்விதம் காலால் கையால் பேசலாமா? ஒரு பிராணன் தன் கூடு விட்டுப்போக வெகு நாழிகை செல்லுமா? எனக்குப் பின் வருகிறவளாவது ஸந்தோஷமா யிருக்கட்டும்.

பிரபஞ்ச சூர்சனம்

அக்பர் சமஸ்தானத்தின் உன்னதம்.

1



சற்றேறக் குறைய
முன்னாற்

றைம்பது வருஷங்களுக்கு முன்பு இந்திய நாட்டின் வடபாகத்தை மொகலாய பிரபுக்கள் அரசாண்டு வந்தார்களென்பது யாவருக்கும் தெரியும். அப்படி டில்லிப்பட்டணத்தை ராஜதானியாகக் கொண்டு அரசாட்சி புரிந்துவந்த மொகலாய மன்னர்களுள் அக்பர் பாதுஷா மிக மேன்மையும் கீர்த்தியும் பெற்றவர். உலகத்திலுள்ள பற்பல தேசங்களே ஆதிமுதல் அநேக அரசர்கள் ஆண்டுவந்தார்கள். அவர்களுக்குள்ளெல்லாம் ஜனங்களுடைய செளக்கியத்துக்குப் பாடுபட்டுச் செங்கோல் செலுத்தினவர்கள் இத்தனை பேரென்று விரல் மடக்கிச் சொல்லலாம். அவர்களைத் தவிர, மற்ற அரசர்களைப்பற்றிச் சிறப்பாகப் பேச இடமில்லை. அப்படிப் பிரவித்தி பெற்ற அரசர்களுள் அக்பர் பாதுஷா என்பவரும் ஒருவர்.

* * *

அக்பர் பாதுஷாவின்னுடைய சமஸ்தானத்துக்குச் சமானமாகச் சொல்லுவதற்கு முன்னும் இல்லை பின்னும் இல்லை. அது ஒப்புயர்வு

இல்லாதது. அவருடைய சமஸ்தானத்திலிருந்த இரத்தினங்களும், பொன் வெள்ளியும் வேறு எந்த இடத்திலும் இருந்ததில்லை. அவைகளின் விலையை இன்னதென்று ஒருவரும் மதிக்க முடியாது. அவருக்கு முன் இந்திய நாட்டை ஆண்ட சக்தி வர்த்திக னொருவரிடத்திலும் அவ்வளவு திரவியம் இருந்ததில்லை. அக்பர் பாதுஷாவானவர் வெள்ளிக்கீழ்மையும் ஞாயிற்றுக்கீழ்மையும் மாமிஸ் போஜனம் செய்கிறதில்லை. மற்ற தினங்களிலும் பால், மோர், தயிர், சாதம் இவைகளைத்தான் விசேஷமாக உண்பார். ஆயினும், எந்த வேளையிலும் நூறு பேருக்குத் துறையர்மல் சாதமும் கறியும் சமைத்து வைத்திருப்பார்கள்.

* * *

அவருக்குக் குடிகள் வருஷந்தோறும் செலுத்திவந்த இறைமூப்பது கோடி ரூபாய். அவருக்குச் சொந்தமான ஜாகீரிலும் மற்றவைகளிலுமிருந்து வந்த வரும்படி இருபது கோடி ரூபாய். அவரிடத்திலிருந்த குதிரை வீரர்கள் மூன்று லக்ஷம் பேர். காலாட்களும் அவ்வளவே. சண்டை செய்வதற்குப் பழகியிருந்த யானைகள் ஆயிரமாகும். இந்தச் சேனை எக்காலத்திலும் அவருடைய ராஜ்யத்திலிருந்தது. சண்

ஆசிரியரின் தனி யறையும், ஸாந்தி முகூர்த்த அறையும் மிக்க மகிமையும் தேவாசீர்வாதமுமுள்ள “உற்பத்தி” வேலைகளைச் செய்துவிடுகின்றது.

டைக் காலத்திலோ வென்றால் போர்ச்சேவகர்களின் எண்ணிக்கை அளவிடவொண்ணாது. இப்பெரிய சேனையின் பயத்தினாலேயே அக்பர் பாதுஷாவுக்குக் கீழ்ப்பட்ட பிரபுக்க னெல்லாம் அடங்கியிருந்தார்கள். வேறு தேசத்து வேந்தர்கள் அவரு டைய சிநேகத்தைப் பாராட்டி மதிப் புடன் கௌரவித்தனர்.

அவருடைய சமஸ்தானம் மிக வும் மகிமை பொருந்தியது. அக்கா லத்தில் விசேஷ நாகரீகமாகவும் இருந்தது. மோகல்ஜாதியா ரெல் லோரும் பெருமையையும் கீர்த்தியை யும் நாடியவர்கள். டில்லிப் பட்டணத் தில் வாசம் செய்த பிரபுக்களெல்லாம் கோடசுவரர்கள். அவர்கள் தரித்த ரத்தினபரணங்களையும் சித்திரப்பூம் பட்டாடைகளையும் விலை மதிக்கக் கூடாது. அவர்களில் ஒவ்வொருவ ருக்கும் வேலையாட்கள் குறைந்தது ஆயிரம் பேர் இருக்கும். இவ்வளவு செல்வத்திற்கும் அவர்கள் உண்டு உடுத்துக் கழித்தவைகள் யாவும் இந்திய நாட்டின் பொருள்களே; இந்தியாவில் தயாரித்த உடைகளே; இங்கு செய்த ஆபரணங்களே. ஒரு காசுகூட வெளிநாட்டுக்குச் செல்ல வில்லை. அன்றோரின் திரவிய வைபோகமெல்லாம் இத்தேசத்தி லேயே அடங்கி, இவ்விடமே செலவி டப்பட்டு, இந்நாட்டவர்க்கே பயன் படுவதாயின. இப்போதோ?—இந்த இருபதாம் நூற்றாண்டிலோ?

பிரபுக்களெல்லோரும் தரித்தி ருந்த வஸ்திராபரணங்களின் காட்சி யைப் பார்க்கும்பொழுது டில்லிப் பட்டணத்தில் அநேக சக்ரவர்த்தி கள் வந்து கூடியிருப்பதாகத் தோன்

றுமேயன்றி, ஒரே அரசன் வாசம் செய்கிறதாகத் தோன்றாது. அக்பர் பாதுஷாவும் அவருடைய ராஜ்யத்தி லிருந்த பிரபுக்களும் வித்துவான்க ளைப் பரிபாலித்து வந்தார்கள். அக் காலத்தில் கல்விக்கு இருந்த பெரு மையும் சிறப்பும் எக்காலத்திலும் இருந்ததில்லை. அவர்களுடைய உதார குணத்தைக் கண்டு வெளித் தேசங்களிலிருந்து அநேக வித்து வான்கள் டில்லிப் பட்டணத்துக்கு வந்து வாழ்ந்திருந்தார்கள். அந்த சமஸ்தானத்துக்கு வித்துவான்களால் உண்டாகிய கீர்த்தியும் சிறப்பும் எழுதிமுடியா. டில்லிப்பட்டணத் தின் பெருமை வரவர விருத்தி யடைந்து உலகமெங்கும் பரவிற்று.

அக்பர் பாதுஷாவுக்கு முன்பு இந்தியநாட்டை யாண்ட மொகலாய அரசர்கள் வெளித்தேசங்களிலிருந்து குடியேறியவர்கள். இந்து தேசத்து அரசரோடு போர் செய்து அவர்களை ஜெயித்து டில்லி நகரத்தைக் கைப் பற்றினர். அவர்கள் செய்த யுத்தங் களால் இத்தேசத்துக்கு எண்ணிலா நஷ்டங்கள் விளைந்தன. அக்பர் பாதுஷாவோ அப்படியல்ல; டில்லி ராஜ்யம் அவருக்குப் பிதாராஜிதமா கக் கிடைத்தது. ஆதலால் யுத்தம் தொடுப்பதற்கு அவருக்கு யாதொரு காரணமுமில்லை. தேசத்தினுடைய சௌக்கியத்தின் பொருட்டே தன் னுடைய காலத்தைக் கழித்தார். டில்லி ராஜ்யம் அவரது முன்னோர் காலத்தில் கைப்பற்றியதாயினும், சிற் றரசர்களுக்கு மொகலாயர் பேரி லிருந்த மனவருத்தம் முழுதும் நீங்க வில்லை. அப்படியிருந்தும் யாவரும் அக்பர் பாதுஷாவினுடைய அரசாட் சியை விரும்பினார்கள்.

குழந்தைக்கிடும் முத்தம் பலருக்கும் மத்தியிலே, பர்த்தாவுக்கு இடும் முத்தம் பரமாத்மாவின் முன்னிலையிலே,

அவருடைய ஆளுகையில் பகைபாதமென்பது எத்துணையும் கிடையாது. அவருடைய சொந்த மனுஷ்யரா யிருந்தபோதிலும் நியாயப்படி நடப்பதே தவிர பிசுருவதில்லை. ஜாதி மதாபிமானங்களுக்கு அவர் இடம் கொடுக்கிறதில்லை. அவருக்குக் கீழ்ப்பட்ட மாகாணங்களுக்குக் கவர்னர்களை ஏற்படுத்தும்போது அவர்களுடைய ஜாதியைக் கவனிக்கிறதில்லை. ஜனங்களுக்குச் சொன்கியமும், தமக்குக் கீர்த்தியும் உண்டாகத்தகுந்த பிரபுக்களையே தெரிந்தெடுத்து அவர்களைக் கவர்னர் வேலைக்கு நியமிப்பார். ஜனங்களுடைய கேமத்தை யோசிப்பதே யன்றி, தனியான மனுஷ்யருடைய சொந்த விருத்தியைப்பற்றி யோசிப்பதில்லை. அவருடைய காலத்தில் ஜனங்களுடைய பணத்தைக் கொள்ளையடித்து ஐசுவரியவான்களாக ஒருவரும் ஆனதில்லை. கவர்னர்களை ஏற்படுத்துவதைப் பார்க்கிலும், அவர்களை நடத்துவதில் அவருடைய சாமர்த்தியம் விசேஷமாகத் தோன்றும். அவர்களை நியமித்த பின்பு வெகுஜாக்கிராதையாக அவர்களுடைய செய்கைகளைப் பார்த்துவருவார். அவர்கள் ஒவ்வொரு விஷயத்துக்கும் திருப்தியான கணக்கு அனுப்ப வேண்டியதாயிருந்தது. கீழதிகாரிகள் அசத்தர்களாயாவது சாமர்த்தியமற்றவர்களாகவாவது இருந்தால் அதைப்பற்றி அவர் கவனிக்காமல் இருக்க மாட்டார்.

* * *

வேளிற் காலத்தில் யமுனா நதிவற்றிப்போவதால், அதன்வழியாகப் பிரயாணம் செய்வதற்காவது வர்த்தகம் செய்வதற்காவது சரிப்படாது. அது கண்டு டில்லிப் பட்டணத்தை விட்டு ஆக்கிரா நகரத்தை ராஜதானியாக்கினார். அந்தப் பட்டணம் என்றைக்கும் நதியில் ஜலம் எப்போதும் தட்டாமல் இருந்துகொண்டிருக்கும்.

வேளிற் காலத்தில் யமுனா நதியின் பாய்ச்சலில் ஏறக்குறைய நூற்றைம்பது ஏக்கர் நிலம் சாகுபடியாகும். தோட்டப் பயிர்கள் அதில் நன்றாக விளையும்.

* * *

ஆக்கிரா நகரம் மகம்மதியா காலத்துக்கு முன்னதாகவே பெயர் பெற்றிருந்தது. அதன் பெருமையைக் குஜினி நகரத்துக் கவிஞர்கள் கொண்டாடி யிருக்கிறார்கள். மொகலாயர் காலத்தில் அதைப்போல் சிறப்புற்றோங்கிய நகரம் வேறென்றும் இல்லையென்றும் ஜிஹாங்கிர் என்னும் மன்னர் சொல்லியிருக்கிறார். அதில் இருக்கிற பெரிய கோவில் அக்பர் பாதுஷாலினால் கட்டப்பட்டது. அது 1563-ம் வருஷம் ஆரம்பமாகி நாலு வருஷத்தில் கட்டிமுடிந்தது. அது ஒரு மைல் சுற்றளவுள்ளது. அக் கோவிலைக் கட்டிய கற்கள் எகிப்து தேசத்துக் கோரிகளில் இருக்கிற கற்களைப்போல் பெரியவைகளாக இருக்கும். இது தவிர, பேபர் அரசரால் வளைக்கப்பட்ட சிங்கார வணம் ஒன்றிருக்கின்றது. அதில் ரோஜா புஷ்பத்தின் மணம் மிக விசேஷமாயிருக்கும். அக்பர் பாதுஷாவானவர் ஆக்கிரா நகரத்தை அலங்காரம் செய்ததுபோலவே அவருடைய ராஜ்யத்திலிருந்த சிற்றரசர்களும் அவரவர்களுடைய பட்டணங்களை அலங்காரம் செய்தார்கள். ஆக்கிரா நகரத்தில் வியாபாரம் விஸ்தாரமாக நடந்து வந்தது. மழையில்லாக் காலத்தில் சற்றேறக்குறைய ஏழெட்டு மாதம் வரைக்கும் காபூல் முதலான தேசங்களிலிருந்து அனுதினமும் எண்ணியிரம் குதிரைகள் ஆக்கிரா பட்டணத்துக்கு வரும். ஒரு தினத்துக்குள்ளாக அந்தக் குதிரைகளெல்லாம் விலையாகி விடும். மறுநாளைக்கு ஒன்றும் விலைக்கு அகப்படாது. இவ்வாறாக ஜிஹாங்கிர் அரசர் சொல்லியிருக்கிறார். (தோடரும்.)



எதிர்நிலை மொழிகள்

மகிழ்-ச்சி	விச-னம்	மேன்-ம	தாழ்-மை
மென்-மை	திண்-மை	வெம்-மை	தண்-மை
	[யம்		
வாலி-பம்	விருத்-தாப்-பி	வெளிச்-சம்	இ-ருள்

ஒன்றுக்கொன்று உரித்தான சொற்கள்.

அத்-திரம்	சத்-திரம்	தந்தை	தாய்
அர-சன்	ஆளு-கை	நல்-வினை	தீ-வினை
இம்-மை	மறு-மை	நற்-கந்-தம்	தூர்க்-கந்-தம்
இல்-லறம்	தூற-வறம்	நி-யாய-வாதி	வழக்-காளி
ஆ-சிரி-யர்	மாணக்-கன்	பசி	தாகம்
உப்-பு	புளிப்-பு	பாரதம்	பாக-வதம்
உயர்-திணை	அஃ-றிணை	புரு-ஷன்	தாரம்
உயிர்	மெய்	பூமி	நீர்
எஜ-மானன்	ஊழி-யன்	அக்-கா	தம்பி
கல்வி	செல்-வம்	பெற்-ரோர்	குழந்-தை
கவி	வச-னம்	மாப்-பிள்ளை	பெண்
சதை	இரத்-தம்	மின்-னல்	இடி
சரம்	அச-ரம்	மூன்	பின்
சிரு-ஷ்டி	ஜெந்து	வருத்-தல்	வேவித்-தல்
சீ-வான்-மா	பர-மான்-மா	வாதி	பிரதி-வாதி
சுதே-சன்	அன்-னி-யன்	வா-னம்	பூமி
சூரி-யன்	சந்-திரன்	வினா	விடை

தையலே உலகம் கண்ணாடி.

(தொடரும்.)

சிறுமணித்திரள்

(3-வது கமலம் 667-ம் பக்கத் தொடர்ச்சி.)

ஸ்ரீ ஜேம்ஸ் ஆலனின் அமுத மொழிகள்.

547. ஒருவனிடமுள்ள பொருள் அவனிடமிருந்து போய்விட்ட காலத்தில் அவனுடைய கவலையும், கிலேசமும், அவைகளைத் திரும்பக் கொண்டு வராது. ஆனால்—அவனுடைய தீவிர முயற்சி அதனைத் திரும்பக் கொண்டு வரும்.

548. நீங்கள் ஒரு கொடுமையான எஜமானனிடத்தில் வேலை பார்க்கும்போது நீங்கள் கொடுமையாக நடத்தப்பட்டாலும், நீங்கள் அவரிடம் அன்பையும், பொறுமையையும் காட்டுங்கள். அது உங்கள் எஜமானர்களுக்கு புத்தி கூறிப்பதாகும்.

549. பிரபுக்கள் உங்களை இம்சிக்கிறதாகக் குறை கூறுதீர்கள். நீங்கள் பணக்காரர்களானால் எளியவர்களை இம்சிக்கமாட்டீர்கள் என்பது நிச்சயமா? இன்று இம்சிக்கிறவன் நாளை இம்சிக்கப்படுவான் என்பது நிச்சயம்.

550. ஒழுக்க மில்லாத செல்வ வந்தன் உண்மையில் தரித்திரனே. அவன் எவ்வளவு செல்வவந்தனாக இருந்தபோதிலும், அவன் கடுந்துன்பங்களை அனுபவித்தே தீரவேண்டும்.

551. நிலையான செல்வத்தை யடைந்திருக்க வேண்டுமென்ற ஒருவன் முதலில் ஒழுக்க முடையவனாக இருக்கவேண்டும். அப்படிக்கில்லாது,

பொருள் சம்பாதிப்பதே வாழ்க்கையின் முக்கிய நோக்கமென, அதை அடையும் பொருட்டு பேராசையோடு முயற்சிப்பதும் தப்பு. பிரயோஜனமுள்ளதும் பரோபகாரமுமான செயல்களையே வாழ்வின் முக்கிய நோக்கமெனக் கொள்ளவேண்டும்.

552. பிறருக்கு நன்மை செய்யும் பொருட்டு, செல்வம் வேண்டுமென்ற உண்மையான நோக்க முடையவர்களுக்கு, செல்வம் வந்துசேரும். அக் காலத்தில்,—அதைநல்வழியில்செலவு செய்யும் பொருட்டு நியமிக்கப்பட்ட நிர்வாகி என்ற நீனைப்பை மறந்து விடக்கூடாது.

553. உண்மையில் நன்மை செய்ய விரும்புகிற ஹிருதயம் செல்வம் வரும் வரையில் காத்திருக்காது. அது அயலானுக்கும்—சினேகிதனுக்கும்—பகைவனுக்கும் ஒரே தன்மையாக உபகாரம்செய்யச் செல்கின்றது.

554. குரியன் உதயமானதும் இருள் நீங்குவது போல தாய்மையாலும், தெய்வ நம்பிக்கையாலும் ஏற்பட்ட நல்ல நினைப்பால் தீமையின் சக்திகள் ஒடுகின்றன.

555. நன்மை வடிவாயிருக்கிற கடவுளுக்குச் சரியாக எவர் தமது அகத்தை நல்லதாக்க தினமும் முயற்

ஒருவர் ஒரு வேலைக்கு வண்டிச் செலவு தந்து அனுப்பினால், அந்த வழியிலேயே தனக்கு ஆகவேண்டிய வேலைகளையும் பார்த்துக்கொண்டு வந்து விடுகிறார்கள் சில சமர்த்தர்கள்.

சிக்கின்றனரோ, அவர்கள் உண்மையில், மெய்யான ஆரோக்கியத்தையும், செல்வத்தையும், சுகத்தையும் அடைகின்றனர்.

556. நன்மைக்கு உவமையாகச் சொல்லத்தக்க பொருள்ஒன்றுமில்லை. ஒழுக்க விதிகளுக்கு ஒத்துப் புறத்தில் நடப்பதை மாத்திரம் நன்மையென்று சொல்ல முடியாது. தூயநினைப்பு, உயர்ந்த கோரிக்கை, சுயநலமற்ற அன்பு, வீண்பெருமையின்மை முதலியவற்றை அகத்திலுங் கொள்வதே நன்மை யென்று சொல்லலாம்.

557. நீங்கள் செய்யும் வேலை எதுவாயிருந்தாலும் அதில் உங்கள் முழுமனதையும் செலுத்துங்கள், ஊக்கத்தை விடாது சிறிய வேலைகளைக் குறைபறச்செய்து முடிப்பவர்களுக்கு, பெரியவேலைகள் நிச்சயமாய்க் கைகூடும்.

ஒரு நாடகத்தில்

நடிப்பவர் தான் வேஷதாரி என்பதையே மறந்து நடித்தால் தான் சுவை அதிகப்படுகிறது. அவ்விதமே நாவலாசிரியரும் தமது கதா பாத்திரங்களில் தாமே புகுந்துகொண்டு அப்படியப்படியே இயற்கையை நூலில் வாரிக் கொட்டுகையில் அது மேலாகிய கற்பனையும் ருசிகரமும் கொண்டு விடுகிறது. அவ்விதமே ஆசிரவதிப்போரும் அன்புடன் தேவ உருவில் நின்று மங்களமான நல் மொழி கூறினால் தான் அந்த ஆசிரியப் பலிக்கின்றது.

558. எவன் தன்னை அடக்கி ஆளுகின்றாரோ, அவன்தான் மற்றவரை அடக்கி ஆளுவதற்குத் தகுதியுள்ளவன். வெறியர்களும், பயங்காளிகளும், ஆலோசனை இல்லாதவர்களும், அற்பத்தன்மை யுள்ளவர்களும், தத்தம், இனத்தோடு கூடி நிற் காவிட்டால் துனையின்றி அழிந்து போவார்கள்.

559. “யான்” என்பதைப் பற்றுங்கால் நீங்கள் துன்பத்தைப் பற்றுகின்றீர்கள். “யான்” என்பதை விடுங்கால் நீங்கள் இன்பத்தை அடைகின்றீர்கள். சுயநய நாட்டம் இன்பத்தை இழக்கும்படி செய்யும்.

560. நன்மை என்று சொல்லப்படும் குணங்களை எல்லாம் ஒருவன் கைக்கொண்டிருந்தால், அது அவனைத் தீமையின் சகல சக்திகளினின்றும், ஒவ்வோர் ஆபத்தினின்றும் காப்பாற்றும்.

561. உண்மையான பலத்தையும் நிலையான சாந்தியையும் அடைய வேண்டினால், தன்னை அடக்குதலையும், தன்னை ஆள்தலையும், தன்னைச் சுத்தப்படுத்துதலையும் தவிர வேறு மார்க்கமேயில்லை.

562. எவ்விடத்தில் அச்சமும், தொல்லையும், கவலையும், ஐயமும், எரிச்சலும், இருக்கின்றனவோ, அவ்விடத்தில் நம்பிக்கையின்மையும், அஞ்ஞானமும் நிறைந்திருக்கும்.

563. நியாயமென்று நீங்கள் நம்புகிற காரியத்தையே சகல சந்தர்ப்பங்களிலும் செய்யுங்கள்.


(தொடரும்.)

கா. அல்லாபிக்ஷை.

சென்றுபோன நாட்கள்

ஸ்ரீமான் ஸ்ரீ. சுப்பிரமணிய பாரதி.

(61-ம் பக்கத் தொடர்ச்சி.)



சென்னைக்கு
வந்த பின்பு
பாரதியார்
“சுதேசமித்திரன்”

பத்திரிகையின் உதவி ஆசிரியராய் விளங்கினார். அவரது துள்ளிக் குதிக்கும் நடையைக் காண்பவர்கள் ஓ! இது பாரதி எழுதியது என்று தெரிந்துகொள்ளாமற் போகார்.

காதல் முறையில் நவீனமாகக் கவிதைகள் இயற்ற வேண்டுமென்றும், ‘பச்சை பச்சையாக’ எழுதும் வழக்கம் தவிர்க்கப்படவேண்டுமென்றும், தெரிவித்து அதற்கு உதாரணமாக “வள்ளிப் பாட்டு” என்ற சிங்கார ரஸ கீர்த்தனையை 1920-ம் வருஷ “மித்திர”னின் அனுபந்தத்தில் வெளியிட்டார். இன்னும் அநேக பாடல்கள் இயற்றி வைத்திருப்பதாகவும் அதன் முகவுரையில் கூறியிருந்தார். இனியும் இயற்றலாம் என்று எவ்வளவோ கருதியிருக்கலாம்.

புதிய உருவில் வங்காளி போன்றும், ஒரு யுத்த வீரன் போன்றும் சென்னையில் விளங்கிய பாரதியாரை ஒரு தினம் “சுதேசமித்திரன்” காரியாலயத்தில் மர்ஸல்பொழுதில் உட்காரவைத்துப் பாடும்படி நாமும் இன்னும் சிலரும் கேட்டுக்கொண்டோம். ஆ! அப்பொழுது அவர் தம்மையே மறந்து பாடிய இன்ப ரஸத்தை நேரிவ்ருந்து அனுபவித்தவர்களே உணரவல்லார். அவர் நம்மோடு திருவல்லிக்

கேணிக் கடற்கரையில் பழய நாட்களில் (1907-ம் ஹல்) எத்தனையோ பாடல்களைப் பாடி யிருக்கின்றார். அவர் பாடுகையில் அந்தப் பாட்டின் அத்தனை ரஸங்களும் அவரது வதனத்தில் தத்ருபமாய்த் தோன்றி ஜ்வலிக்கும்.

பாரதியார் எவ்வளவோ காலம் வாழப்போவதாக எண்ணியிருந்தார். எவ்வளவோ வேலைகள் செய்ய நினைத்திருந்தார். ஒரு வாரப் பத்திரிகை தொடங்க வேண்டுமென்று நம்மிடம் தர்க்கித்தார். பழய “இந்தியா” வின் காரமான நடை கூடாதென்று நாம் சொன்னதையும் ஒப்புக்கொண்டார். 1920-ம் வருஷத்து “சுதேசமித்திரன்” அதுபந்தத்தில் நல்ல வேலை செய்தார். 1921-ம் வருஷ “மித்திரன்” அதுபந்தத்திற்கு அவர் இல்லாமற் போய்விட்டார். அவர் வாழ்த்திச் சென்ற தமிழ் நாட்டில் ஸமீபத்தில் அவரது கீதங்களை அரசாங்கத்தினர் தடுத்துவிட்ட “திருவிழா”வும் நடந்தது. நற்காலமாய் அந்தத் தடை நிவர்த்திக்கப்பட்டது தமிழகத்தின் பாக்கியமே. பாரதியார் 1907-ம் வருஷத்தில் தமது நண்பரொருவர் மரித்ததற்காக இரங்கிச் சில பாடல்கள் புனைந்தார். அச்சமயம் நாமும் அருகிலிருந்தோம். உவற்றின் இரண்டு அடிகளை இப்பொழுது பாரதியாருக்கே உபயோகித்து இவ் வியாசத்தை முடிக்கின்றோம்.

அந்தோ! மறலிநம்
அமுதினைக் கவர்ந்தான்
நொந்தோ டயனிலை
நுலல யாதுளதே!

முற்றிற்று.



1. கைமாற்றுக் கடன் :—வீட்டுச் செலவுகளுக்கு வைத்திருப்பதில் 'இதோ தருகிறேன்' என்று வாங்கிப்போவோர் அந்தச் சொற்படியே பணத்தைக் கொடுப்பதில்லை. கேட்கப்போனாலோ 'நான் உன் பணத்தை எடுத்துக்கொள்ளவேனென்று நினைத்துக்கொண்டாயா? நாங்கள் அத்தனைக்கு மதிப்பில்லையா' வென்று பேச்சு உண்டாகிறது. நாம் செலவுக் கில்லையே யென்று கேட்கிறோமென்பதை எவ்வளவுதான் சொன்னாலும் உணருகிறதில்லை. அவர்கள் பேச்சே அவர்களுக்குப் பெரிதாய்விடுகிறது. பணத்தைக் கொடுத்து வாங்கும் பொல்லாப்பு இது. இப்படி நேரிடுமென்று தெரிந்தும் கடன் கொடுக்காமலிருக்கவும் முடிகிறதில்லை. எப்படியும் தொல்லேதான்.

2. தன் பணம் :—பிறர் தேடிய சொத்தை அழிக்கிறவர்களுக்குப் பொருளின் அருமை தெரிகிறதில்லை. எல்லாம் அழிந்து, தானே சம்பாதித்துத் தன் தன் வயிற்றைக் கழுவுகிறோமென்காலத்தில்தான் ஒரு பைசாவானாலும் ஒன்பது முடி முடித்துப் போட்டுக் காப்பாற்றும் புத்தி வருகிறது.

3. கடன் :—கடன் வாங்கிக் கடைவைத்து லாபம் சம்பாதிக்கலாமென்பது கனவாய்விடுகிறது. அதனிலும் ஏற்கனவே தான் உள்ள தொழிலிலேயே சொற்ப ஊதியத்தைத் தேடி வயிறு வளர்த்துத் திருப்திப்படுவது வெகு சிலாக்கியம்.

4. சிலர் துணிவு :—மானஸ்தன் கடன் வாங்கிவிட்டால் கொடுக்க வேண்டியதற்காக எவ்வளவோ கஷ்டப்படுகிறான். கடன் திருகிறவரையிலும் ஏங்கி யேங்கி இளைத்துவிடுகிறான். சிலரோ வேண்டிய மட்டும் எல்லோரிடத்திலும் கடன் வாங்கிக் கொண்டு—'வந்து பார்'—என்று வடக்கு திசையைக் காண்பிக்கிறார்கள். 'வாங்குகிற வழியாக வாங்கிக் கொள்' என்று மீசையை முறுக்குகிறார்கள். இத்தகையோருக்கு தான் பணக்காரர்களும் சீக்கிரம் கடன் கொடுக்கிறார்கள்.

5. இந்தக் காலம் :—தகப்பன் பிள்ளைகளுக்குச் செல்வம், புகழ், அறிவு இவைகளைச் சம்பாதித்து வைக்காவிடினும் கடன், வியாஜ்யம், கெட்ட பேர், சோம்பேரித்தனம் முதலியவைகளை வைத்துவிட்டுச் சாகிறார்கள். இது இக்காலத்தில் அதிகம்.

6. ஊழியர்கள் :—சின்னஞ் சிறுகண்ணாட்டியான யெனவனப் பெண்டாட்டிகள் எத்துணைக் குற்றம் செய்திடினும், என்னபேசிடினும் நொந்து வெறுத்திட மனம் வராமல் அவன் திட்டுகளை யெல்லாம் செவியாரப் பருகி மனம் களிக்கிறார்கள். யார்? கிழட்டுக்குமார புருஷர்கள். இவர்கள் தங்கள் மனைவிகளுக்கு ஊழியனாய்—தாசாதுதாசனாய் நடந்து கொள்ளுகிறதைத் தவிர வேறு எதற்கும் வல்லமையற்றவர்கள்.

ஸ்திரீயின் மோகம் பெரிது என்கிறார்கள். அதைவிடத் தீவிர வேகம் கொண்டது உண்மை யன்புள்ள ஒருவனுக்குத் தன்குழந்தைகளின் பாசமாம்!

7. அதிகரிக்கும்:—மனம்போன போக்கெல்லாம் போய்த் திரிந்தால் பணம் போகிற போக்கு அதிகரிக்கும். வாய்ப்போன வழியெல்லாம் பேசி ஏசிக்கொண்டிருந்தால் கலகப் போக்கு அதிகரிக்கும். வரவுக்கு மேல் செலவு செய்துகொண்டே போனால் கடன் வாங்குதல் அதிகரிக்கும்—கஷ்டமும் அதிகரிக்கும்.

8. மன இச்சை:—பிடிக்காது என்று தள்ளிய பதார்த்தத்தின்பேரில் பிணியாளி ஆசைப்படுகிறான். வைத்தியர் எது பத்தியம்—ஆகாது என்று சொல்லுகிறாரோ அதில்தான் அவனுக்கு அவாவுண்டாகிறது. கொஞ்சம் போல் தின்றால் தேவலாமென்று எண்ணுகிறான். கிட்டாததில் தான் மனந்தாவுதல் சகஜம். அந்நிய சுந்தரிகளிடத்துத்தான் அதிக கண் போகிறது. தன் மனைவியிடத்து ஒரு காமமும் இல்லை. காமப் பார்வையுமில்லை. என்றும் அழியாத காதல் மட்டும் நெடுக அங்கு உண்டு.

9. பணம் செய்யும் வேலை:—கையில் பணமிருந்து கண்மூடித்தன


மாய்—டம்பாச்சாரியாய் செலவு செய்கிறவரையிலும் அவனைச் சுற்றிக் கொண்டு, அவன் எச்சில் துப்பவேண்டுமானாலும் ‘என் கையில் துப்பு ஏன் அவ்வளவுதூரம் நடக்கிறாய்?’ என்று தலையில் தூக்கிக்கொண்டு திரியும் சுயநல சோம்பேறிகள் அவன் கைவரண்ட தகடணம் பாபராய்விட்டானென்று பறந்துவிடுகிறார்கள். இப்பொழுது இவன் அட்டகாசம் அதிகாரமெல்லாம் எங்கே?

10. பிறர் மனம்:—நம் சக்திக் கேற்ற ஒரு பொருளைக் கொடுத்தால் பெற்றுக்கொள்ளுகிறவர்கள் மன அதிர்ச்சிப்படுவதோடு ‘இந்த அற்ப சாமானைக் கொடுத்து என்னைக் கேவலம் செய்ய நினைத்துவிட்டான் போலிருக்கிறது; அத்தனைக்கு நாங்கள் தாழ்ந்தா போய்விட்டோம்’ என்று பிரமாதமாய்க் கோபித்து வீசி எறிந்துவிட்டுப் போய்விடுகிறார்கள். நமது நிலைமையையும் தவிப்பையும் இவர்கள் உணர்வதேது?

T. S. குழந்தைவேல் முதலியார்.

சிறிய உதவிகளினின்றும் பெரிய சக்தி.

களைத்து நமது தேருவாயிலில் வந்து உட்கார்ந்த அன்னியருக்கு, ‘தாகத்திற்கு ஏதாவது சாப்பிடுகிறீர்களா’ என்று அன்புடன் விசாரித்தால், உடனே அந்த அன்னியரின் களைப்பு தீர்ந்து அன்பின் சக்தி தோன்றிவிடும். கணவனார் ஸ்நானம் செய்ததும் உடனே துடைத்துக் கொள்ளத் துண்டுடன் நின்றிருந்து தந்தால், அவர் நெற்றிக்குத் திலகமிட்டுக் கொள்ள கண்ணாடி ஜலம் யாவும் சித்தமாய் எடுத்து வைத்தால், அதனால் எவ்வளவோ களைப்பு நீங்கி அவருக்குப் புதிய பலம் உண்டாகிவிடும். கஷ்டமில்லாத சிறிய உதவிகளைச் செய்து எவ்வளவோ பெரிய சக்திகளை எழுப்பிவிடலாம். செய்.



(50-ம் பக்கத் தொடர்ச்சி.)

Letter XVII.

17-ம் கடிதத் தொடர்ச்சி.

Beyond this termination of our corporal existence, we are therefore obliged to extend our hopes, and every man indulges his imagination with something which is not to happen till he has lost the power of perceiving it. Some amuse themselves with entails and settlements, provide for the increase and perpetuation of families and honours, and contrive to obviate the dissipation of fortunes, which it has been the whole business of their lives to accumulate. Others, more refined and exalted, congratulate their own hearts upon the future extent of their reputation, the lasting fame of their performances, the reverence of distant nations, and the gratitude of unprejudiced posterity.

It is not, therefore, from this world, that any ray of comfort can proceed to cheer the gloom of the last hour. But futurity has still its prospects; there is yet happiness in reserve sufficient to support us under every affliction. Hope is the chief blessing of man, and that hope only is rational, which we are certain cannot deceive.

I am, sir,

Santhana Krishnan.

தேகத்தோடு கூடிய உயிர் பிரிந்து விட்ட பின்பும் நிறைவேறும்படி சில ஆசைகளை நாம் கொள்ளுகிறபடியால் அவனவன் தான் இறந்த பின்பு நடக்கவேண்டிய ஒவ்வொரு காரியத்தையும் தன் மனதிலே நினைக்கிறான். சிலர் தங்கள் குடும்பங்களும் கீர்த்திகளும் வளர்ந்து என்றைக்கும் நிலைக்கும்படி தங்கள் ஆஸ்திகளை இன்றிருக்கு இன்றிருக்கென்று எழுதிவைக்கவும், தங்கள் ஆயுசு கால மெல்லாம் பிரயாசைப்பட்டித் தேடிய அவ்வாஸ்திகள் அழியா திருக்க வழி தேடவும் நினைக்கிறார்கள். தேர்ந்த புத்திமான் களாகிய மற்றோர் தங்களுக்கு இனி உண்டாகப் போகின்ற புகழையும் தாங்கள் செய்த காரியங்களுக்கு என்றும் அழியாதிருக்கப் போகின்ற கீர்த்தியையும் தூரதேசத்தார் சனங்கள் தங்களைக் கொண்டாடப் போகுதலையும், இனிவரப் போகின்ற சந்ததியார் அந்நன்றி பாராட்டப் போகுதலையும் நினைத்து உள்ளத்தில் ஸந்தோஷிக்கிறார்கள்.

ஆகையால் இறக்கும் போது உள்ள விசனத்தைத் தீர்க்கக் கிஞ்சித்தளவாகிலும் ஆற்றல் இவ்வுலகத்தில் உண்டாகுவதில்லை. மறுமையில் அவ்வாற்றலுக்கு இடமுண்டு. அன்றியும் நமது ஸஞ்சலத்தை யெல்லாம் நிவர்த்தி செய்யக் குறைவில்லாத பாக்கியம் அங்குண்டு. அந்த நம்பிக்கை யொன்றே நியாயமானதாம். அது ஒரு நாளும் மோசம் செய்யா தென்னும் நிச்சயம் நமக்கு உண்டு. இங்ஙனம், சந்தான கிருஷ்ணன்.

ரகர—றகர பேதங்கள்.

(36-ம் பக்கத் தொடர்ச்சி.)

74. சிரல்—சிச்சிலிக் கு ரு வி, சிறல்—பகை. (74) சிரல் ஒன்றுக் கொன்று கொத்திக் கொண்ட சிறலால் மிக்க காயம்பட்டு விட்டது.

75. சிறை—சூரங்கு, சிறை—காவல் (75) தென்னந் தோப்பை யழிகும் சிரையைப் பிடித்துவந்து நம் அரண்மனையில் சிறை வை.

76. சுறை—தேன். சுறை—கொற்றஞ்செடி. (76) வண்டினம் பருகும் சுரையைப் போல இந்த சுறை சுவை தருமா?

77. சுரோணிதம்—மகளிர் சூதகம். சுரோணிதம்—அனிச்சைமரம். (77) சுரோணிதம் அதிகப்பட்டால் சுரோணிதப்பட்டை யிடித்துச் சாப்பிடக் குணமாகும்.

78. சூரல்—பிரம்பு, சூறல்—தோண்டல். (78) நான் பயிரிட்ட சூரல் எல்லாவற்றையும் எவனோ நேற்றிரவு வேரோடு சூறி நாசம் செய்துவிட்டான்.

79. சூரன்—வீரன், சூறன்—மூஞ்சூறு. (79) சூரனைப் பார்த்து சூறவாகனனாகிய கணபதி வெற்றியுண்டாக வரம் தந்தார்.

80. சூரை—ஓர் செடி, சூறை—கொள்ளை. (80) என் தோட்டத்தில் முளைத்திருந்த சூரைச் செடியெல்லாம் சூறை போய்விட்டது.

81. செரித்தல்—சுமித்தல், செறித்தல்—அழித்தல். (81) நோயுடன் இருக்கையில் செரித்தலல்லாத பண்டங்களை யுண்டால் அது சரீரத்தைச் செறித்துவிடும்.

82. செரு—போர், செறு—வயல். (82) ஐதரும் இங்கிலீஷ் காரரும் செரு கலந்ததால் நம்முடைய செறு பாழாய்விட்டது.

83. செருத்தல்—பசுவின் மடி, செறுத்தல்—கொல்லல். (83) பசுவைப் பலியிடக் கொண்டபோன ஒருவன் அதன் செருத்தலைப் பார்த்து அதிசயித்து இதைச் செறுத்தல் பரிதாபமென்று விட்டுவிட்டான்.

84. செருநர்—படை வீரர், செறுநர்—பகைவர். (84) மைசூரில் செறுநராகிய ஐதராலி திப்பு இவர்கன்பேரில் இங்கிலீசு செருநர் சண்டையிட்டனர்.

85. சேரல்—கிட்டல், சேறல்—நடத்தல். (85) ஐதர் படையைச் சேர இங்கிலீஷ்காரர் எண்ணிகடற்றுறை வழியாய்ச் சேற்ற்தார்கள்.


86. தரி—தரிப்பு, தறி—கட்டுத் தறி. (86) கட்டுத்தறியால் நில்வாத மதங்கொண்ட யானை ஓரிடத்திலும் தரியாவாம்.

87. தரித்தல்—சுமத்தல், தறித்தல்—வெட்டல். (87) திருடர் நம் எஜமாட்டி தரித்திருந்த பொன்னாபரணத்திற்காக அவரை இராத்திரி தறித்துவிட்டார்கள்.

88. தாரு—மாக்கொம்பு, தாறு—சூலை. (88) நம் தோட்டத்திலுள்ள ஆலமரத்தாரில் வாழைத்தாறு ஒன்று கட்டிவைத்திருக்கிறேன். அதைப் போய் அவிழ்த்து வா.

(தொடரும்.)

“பிடித்தேனனால் ஒரே வைராக்கியம் தான்; என்னை அசைக்க எவராலும் முடியாது; நான் செய்த உறுதி உறுதியே” என்று காட்டுவோருமூண்டு,



கனம் பத்திராசிரியாவர்கட்து,

பெந்தனம். உபய குசலம். உலகெங்கும் நிகரின்றி நிலவி மக்களின் பகுத்தறிவைப் பிரகாசிக்கச் செய்யும் சிரிய தொண்டினை மேற்கொண்ட தங்கள் “அமிர்த குணபோதினி”யின் அருமை பெருமைகளை அல்து பிறந்த நாள் முதல் அத்துடன் பழகுவரும் நான் நன்கு உணர்ந்திருக்கிறேன்.

“அமிர்த குணபோதினி” என் கல்வியறிவை நன்கு விசிதப்படுத்தி, அரிய கட்டுரைகள் வரையும் ஆற்றலை நல்கியிருக்கிறது.

“அமிர்த குணபோதினி” துளபச் செடிபோன்று பிறக்கும்பொழுதே அமிழ்தினுயினிய—அறிஞரின் அறிவிற்கதீதப்பட்ட பற்பல உயரிய—அனுபவக் கட்டுரைகளைத் தாங்கி நறுமணம் கமழப் பிறந்ததாகலின் அதன் பெருமை அதிதப்பட்டது என்று கூறுவது மிகையாகாது.

தங்கள் அருங்குழவி “அமிர்த குணபோதினி” பல்லாண்டு வாழ்ந்து, பாமரரைப் பாாமார்த்திக வாழ்க்கையில் புகுத்திப் புகழுடன் பிரகாசிக்க எம்பிரான் அருள்புரிவாராக.

ஏ. எஸ். நாளிம்ஹ ஐயங்கார்.

நீ கேட்கக்கூடிய உரிமையை மற்றவரிடம் கோடாதே.

வீட்டுச் செலவுக்கு உன் மனைவியிடம் தந்துபோன பணத்துக்கு என்ன செலவு என்று கேட்க உனக்கு மட்டுமே உரிமையுண்டு. “நீ ஊர் போனதும் அவள் தாய்வீட்டில் 2-வாரம் குந்திக்கொண்டு, நீ தந்ததில் அதிகம் செலவிடவே யில்லை; நீ தந்துபோன பணத்துக்கு என்ன கணக்கு என்று கேள்” என்று வீட்டிலிருப்பவர் உனக்குக் கடிதம் எழுதி னால் அந்த சங்கதிக்குப் பதில் தராதே. தன் சொந்த கணவ னின் பணத்தை எடுத்துக்கொள்ள உன் மனைவிக்கு உரிமை யுண்டென்றும், அதற்காக உன்னைத் தவிர மற்றவர்க்குக் கணக்கு சொல்லவேண்டிய அவசியம் அவளுக்கு இல்லை என்றும் எண்ணி, உன்மனைவியை ஒரு மதிப்புடனேயே வை. மற்றவர்க்கு அவளைக் கேவலமாய் அடிமைப்படுத்தாதே. அவள் கேவலப்படுவது உனக்கும் கேவலம். பேத துவேஷ புத்தியுள்ளவரே அவளைக் கணக்கு கேட்கும்படி உனக்குச் சொல்வர். அன்பு நிறைந்தோர் ஒருபோதும் தூண்டி விடார்; கணவனையும் மனைவியையும் பிரிக்கமாட்டார்.

சென்ற மாதம்

“கேலிப்பும் தோற்பும் ஒரு வர் பங்கல்ல” என்பதைத் தென்னிந்திய இருப்புப் பாதை வழக்கு உண்மைப்படுத்தி விட்டது. அதில் தலைவர்களாய்

இருந்து ரயில்வேத் தொழிலாளர்கள் கட்டு உதவிசெய்த ஸ்ரீ சிங்காரவேலு செட்டியார், ஸ்ரீ முருந்தலால் சர்க்கார் முதலிய 15-பேர்களுக்கும் பத்து வருஷ கடின சினை திரிச்சி செஷன்ஸ் கோர்ட்டில் விதிக்கப்பட்டது. காட்டுப்பாக்கம் வழக்கிலும் செட்டியார்—சர்க்கார் இவர்களுக்கு 6-மாத சினை விதிக்கப்பட்டுள்ளது. மனுஷ்யனுக்குக் கஷ்டகாலம் எந்த சந்து வழியாகவோ வந்துவிடுகிறது! இவர்கள் இவ்விதம் சித்திக்கப்படுவ ரென ஆரம்பத்தில் எவராவது எண்ணியதுண்டா?

* **

“யாளை கட்டத் தானே கயிறு எடுத்துக் கொடுக்கும்” என்பது போல, எத்துணை கல்கத்தா யோ அனுபவமும் “பார்வர்ட்” திறனும் வாய்ந்த பத்திராசிரியர்களும் தங்களின் எழுதுகோலை இழுத்துப் பிடித்து எழுதுவதில் எவ்விதமோ தவறிப் போய் தங்களின் எழுத்தாலேயே தாங்களும் ஆபத்துக்குள்ளாகிறார்கள். அவ்விதமாக, கல்கத்தா ‘பார்வர்ட்’

பத்திரிகையும் ஆபத்தில் சிக்கி மறைந்துவிட்டது. அதற்குப் பதிலாகத் தோன்றிய “நீயுபார்வட்” என்ற பத்திரிகையும் கோர்ட்டாரால் தடைபடுத்தப்பட்டிருக்கிறது. ஒரே விஷயத்தை இரண்டு வரியில் வர்த்தமானக்குறிப்பாக எழுதினால் அது சாதாரணமாய்ப் போய்விடுகிறது. அதே விஷயத்தைத் தமது சொந்த அபிப்பிராயத்துடன் பத்திராசிரியர் வரைநால் உடனே அவருக்குச் சனியன் பிடித்துவிடுகிறது! குறித்த அளவுக்கு மேற்பட்டு ஒரு வார்த்தை சேர்ப்பினும் ஆபத்தாகி விடுகிறது! ஒவ்வொரு பதத்துக்கும் திராசில் நிறுத்தி எடைபார்த்துப் போடவேண்டியிருக்கிறது. இவ்விதம் வெகு கவலையோடும் யோசித்தும் எழுதியும் உழைப்பதிலேயே ஒரு தினத்துக்குள்ள 24-மணி நேரங்கூடப் பத்திராசிரியருக்குப் போதாமற் போய்விடுகிறது. பத்திராசிரியரின் கையிலுள்ள எழுதுகோலும், டாக்டர்—நாவிதன் இவர்களின் கையிலுள்ள கூரிய கத்தியும் சற்று தவறினால் உடனே ஆபத்து தான். என்செய்வது?

* **

“பெண்டாட்டி ஜசை தீண்டாட்டத்தில் விட்டது” போல, ஆமதா பாத்ரில் 50-வயது முற்றிய புருஷோத்தம தாஸ் என்பவர் 15-வயதுள்ள ராமாபாய் என்ற பெண்ணை விவா

தாதாவின் கல்யாணத் திற்குத் தடை!

இலைக்கு வரும் அழகைப் பார்த்து அவ்வளவிலிருங்கள். அதை ஆக்கிய சமையற்கட்டின் அலங்கோலத்தை எட்டிப்பாராதிர்கள். அது ரகசிய இடம்.

கம் செய்துகொள்ளப்போக, அதை எதிர்த்துக் கோர்ட்டு வரைக்கும் இந்த சங்கதியை இழுத்துவிட, அதிலே ஜில்லா ஜட்ஜ்—இந்த மனிதனை விவாகம் புரிந்துகொள்வதைவிட ராமரபாய் இறப்பதுமேலென்று—தீர்ப்பு கூறினர். பையனைவிடப் பெண்ணையே எவ்வளவோ அருமையாக வளர்க்கிறார்கள். அவ்விதம் வளர்த்துப் பிறகு படுகுழியில் தள்ள எப்படி மனம் வருகிறதோ தெரியவில்லை. இந்தக் கிழநாற்றத்தை அப்பெண் சகிப்பதைவிட, நாகவாதனை மேல். சிலர் 50-வயதுக்குமேல் விவாகம் செய்துகொண்டு 70-80 வயது வரை இருப்பதுண்டானாலும் கிழநாற்றம் எப்படியும் கிழநாற்றம் தானே! ஆனால் அவர்களுக்குத் தாங்கள் வயோதிகர்களைன்ற நினைவில்லை; தங்களைத் தக்க யௌவனமுள்ள வாலிபர்களைன்று எண்ணுகிறார்கள். “சாதா” என்று எவரேனும் அழைத்தால் உடனே அவர்களுக்குக் கனத்த கோபம் உண்டாய் விடுகிறது! மனுஷ்யன் சென்றுபோனகாலத்தின் மீதும், இனி வரப்போகிற காலத்தின் மீதும் அதிக ஆசை வைத்தவனாய் அலகிறான்; தவிக்கிறான்! பாவம்!

“எண்ணெய்ச் சேலவோழிய பிள்ளை பிழைத்தபாடு இல்லை”

என்பது போல, சட்டசபைத் தோர்தல். சட்டசபைத் தேர்தலுக்கு நிற்போர் பலரால் வீண் ஆர

வாரமேயன்றி, ஜனங்களுக்கு நன்மை கிடைத்த வகை எதுவும் காணோம். தேர்தலில் வெற்றிபெற்றவர்கள் அந்தக் கௌரவ லாபத்தைத் தங்கள் வரையில் அனுபவித்துக்கொண்டு சந்தோஷப்படுவதைத் தவிர, ஜனங்களுக்கு இவர்களால் உண்டாகிற நன்மை வெறும் மேற்பூச்சாகவே இருக்கிறது. சென்னை சட்டசபைத் தேர்தலின் காலம் ஸமீப்பிப்பதில் அச்சாபீஸ்களுக்கும், ஓட்டேசுகரிப்பவர்களுக்கும் இனி நல்ல அறுப்புக்காலந்தான்.

“பெண்ணுக்குப் பொன்னிட்டுப் பார்” என்பர். பொன்னிலும் கல்வி மாண்புடையது. சென்னை யாசினர் பெண்களுக்கு மூன்றாவது பாரம் வரையில் இலவசக்கல்வி போதிக்க முன்வந்து தீர்மானித்திருப்பது மிகவும் பாராட்டற்குரியதாகும்.

பிரஜாநுகூலன்

எஸ். ஜி. இராமாநுஜலா நாயுடு பத்திராசிரியர்.

இது நாவல்கள் நிறைந்த அநுபவக் களஞ்சியமான சிறந்த மாதப் பத்திரிகை. 1904-ம் வருஷ முதல் 25-வருஷங்களாக நடைபெற்று வருகிறது. வெகு ருசிகரமான அநுபவங்களுடன் அதி சிலாக்கியமாயிருக்கும். பக்கங்கள் 32.—“அமிர்தகுண போதினி” நேயர்கள் அதன் ஆசிரியர் நடத்தும் பழமையான இப்பத்திரிகையையும் ஆதரிப்பது அவசியம். வருஷ சந்தா ரூபாய் 1.

மாணேஜர், “பிரஜாநுகூலன்” ஆபீஸ், ஸ்ரீரங்கம்.